

காலைக்கதிர்

Kalaikkathir

தமது அண்மைய புதுடில்லி விஜயம் தொடர்பில் மிகுந்த புளகாங்கிதத்தில் - மகிழ்ச்சியில் - இருக்கின்றார் முன்னாள் ஜனாதிபதி மஹிந்த ராஜபக்ஷ. நேற்று முன்தினம் காலையில் அவருடன் அவரது இல்லத்தில் ஆற அமர இருந்து உரை **பக்கம் 03**

விழயல் 02 வள்ளுவர் ஆண்டு 2049 புரட்டாதி 19 வெள்ளிக்கிழமை 05.10.2018 கதிர் 333

மக்கள் இயக்கத்தை வலுப்படுத்தி முன்னெடுப்பதே விக்கியின் இலக்கு

அமெரிக்கத் தரப்பிடம் அவரே எடுத்துரைப்பு

(எஸ்.நிதர்ஷன்)
யாழ்ப்பாணம், ஒக்ரோபர் 05
மக்கள் இயக்கம் ஒன்றை வலுப்படுத்தி மக்களுடன் இணைந்து அதனை முன்னெடுத்துச் செல்வதுதான் தனது உத்தேச நிலைப்பாடு என்று அமெரிக்காவிடம் எடுத்துரைத்தார் வடக்கு மாகாண முதலமைச்சர் க.வி.விக்னேஸ்வரன்.
யாழ்ப்பாணத்துக்கு வருகை தந்த இலங்கைக்கான அமெரிக்கத்துணைத் தூதுவர் ரொபேர்ட் கில்ரன், வடக்கு மாகாண முதலமைச்சர் நிதியரசர் க.வி.விக்னேஸ்வரனை முதலமைச்சரின் இல்லத்தில் நேற்று மாலை சந்தித்தார்.
இந்தச் சந்திப்பின்போதே அவர் இதனை அமெரிக்கத் துணைத் தூதுவரிடம் எடுத்துரைத்தார்.



பக்கம் 03

விசேட ஊடக மாநாட்டில் யுகித பங்கேற்காதமை ஏன்?

கொழும்பு, ஒக். 05
நாட்டின் தற்போதைய பாதுகாப்பு நிலைவரம் தொடர்பில் விளக்கமளிப்பதற்காகச் சட்டம், ஒழுங்கு அமைச்சால் நேற்று ஏற்பாடு செய்யப்பட்டிருந்த விசேட ஊடகவியலாளர் **பக்கம் 14**

வருகிறார் பிரிட்டன் அமைச்சர் சம்பந்தனுடன் முக்கிய பேச்சு!

கொழும்பு, ஒக். 05
இலங்கைக்கு இன்று வெள்ளிக்கிழமை பயணம் மேற்கொள்ளவுள்ள பிரிட்டன் இராஜாங்க அமைச்சர் மார்க் பீல்ட், பிரதான எதிர்க்கட்சியான தமிழ்த் **பக்கம் 14**

இடைக்கால அரசமைக்க கூட்டமைப்பிடம் உதவி

நாடுகின்றது 15 பேர் அணி

கொழும்பு, ஒக். 05
வரவு-செலவுத் திட்டத்தைத் தோற்கடித்து விட்டு, இடைக்கால அரசை அமைப்பதற்குப் பிரதான எதிர்க்கட்சியான தமிழ்த் தேசியக் கூட்டமைப்பின் ஆதரவும் கோரப்படும் என்றும், அந்தக் கட்சியுடன் இது குறித்து விரைவில் பேச்சு நடத்தப்படும் என்றும் எஸ்.பி. திலாநாயக்க எம்.பி. தெரிவித்தார். கூட்டரசிலிருந்து **பக்கம் 14**

மஹிந்த புதல்வர்களின் பொதி காவிய தூதுவர்!

எழுந்தது புதிய சர்ச்சை



கொழும்பு, ஒக். 05
கட்டாருக்கான இலங்கைத் தூதுவர் ஏ.எஸ்.பி. வியனகே முன்னாள் ஜனாதிபதி மஹிந்த ராஜபக்ஷவின் இரு புதல்வர்களையும் கட்டார் **பக்கம் 14**

கூட்டமைப்பின் துலைவர் சம்பந்தன்தானா? கேள்வி எழுந்துள்ளது என்கிறார் விக்கி

அவரின் மொளையம் நன்மை ஏதும் தராதாம்

(எஸ்.நிதர்ஷன்)
“தமிழ்த் தேசியக் கூட்டமைப்பின் தலைவர் சம்பந்தனா அல்லது வேறு ஆள்களா என்ற கேள்வி எழுந்திருக்கின்றது. இந் நிலையில் அக் கட்சியில் யார் தீர்மானங்களை எடுக்கக் கூடிய வராக இருக்கின்றாரோ அவரின் தீர்மானங்கள் **பக்கம் 03**

சர்வாதிகாரப் போக்கில் வனவளத் திணைக்களம்

வடமாகாண சபையில் கண்டனம்

(எஸ்.நிதர்ஷன்)
யாழ்ப்பாணம், ஒக். 05
முல்லைத்தீவு மாவட்டத்தின் எல்லைக் கிராமங்களில் வனவளத் திணைக்களம் சர்வாதி **பக்கம் 14**

சுகாதார அமைச்சர் குணசீலன் உடனே பதவி விலகவேண்டும்

குருகுலராசா சபையில் சீற்றம்

(எஸ்.நிதர்ஷன்)
யாழ்ப்பாணம், ஒக். 05
வடக்கு மாகாண அமைச்சர் ஒருவருக்கான நிதி ஒதுக்கீட்டில் முறைகேடுகள் நடந்திருப்பது **பக்கம் 03**

மூக்குக் கண்ணாடிகள் கொள்வனவில் வடக்கு சுகாதார அமைச்சு நிதி மோசடி!

விடயம் கணக்காய்வாளர் நாயகத்துக்கு

(எஸ்.நிதர்ஷன்)
யாழ்ப்பாணம், ஒக். 05
வடக்கு மாகாண சபை சுகாதார அமைச்சர் ஞா.குணசீலனின் வருடாந்தநிதி ஒதுக்கீட்டின் மூலம் மன்னார் மாவட்டத்தில் மூக்குக்கண்ணாடி வழங்கலில் பெரும் முறைகேடு இடம் பெற்றிருப்பதாக மாகாணப் பிரதி கணக்காய்வாளர் நாயகத்தின் அறிக்கையில் **பக்கம் 03**

சுமந்திரனைச் சாடினராம் தமிழ் அரசியல் கைதிகள்

கூறுகிறது தமிழ்த் தேசிய மக்கள் முன்னணி

கொழும்பு, ஒக். 05
அனுராதபுரம் சிறைச்சாலையில் உண்ணாவிரதப் போராட்டத்தில் ஈடுபட்டுவரும் தமிழ் அரசியல் கைதிகள் கூட்டமைப்பின் பேச்சாளர் சுமந்திரனைக் கடுமையாகச் சாடினர் எனத் தமிழ்த் தேசிய மக்கள் **பக்கம் 14**

பாலியாற்று நீர் குடாநாட்டுக்கு; நிறைவேற்றப்பட்டது பிரேரணை

(எஸ்.நிதர்ஷன்)
யாழ்ப்பாணம், ஒக். 05
கடலுக்கு விடப்படும் பாலியாற்று நீரை முழுங் காவிலில் சேமித்து யாழ். குடாநாட்டுக்கு விநியோகக் கும் பிரேரணை வடக்கு **பக்கம் 03**

அரசியல் உள்நோக்கோடு செயற்படுகிறார் சிவஞானம்

மாகாணக் கல்வி அமைச்சர் குற்றச்சாட்டு

(எஸ்.நிதர்ஷன்)
யாழ்ப்பாணம், ஒக். 05
வடக்கு மாகாண சபையின் அவைத் தலைவர் சி.வீ.கே. சிவஞானம் உள்ளார்ந்த அரசியல் நோக்கத்தோடு செயற்படுகிறார் என மாகாணக் கல்வி **பக்கம் 03**

தீருடர்களின் குகையாக வடக்கு மாகாண சபை

எதிர்க்கட்சி உறுப்பினர் தவநாதன் சாடல்

(எஸ்.நிதர்ஷன்)
யாழ்ப்பாணம், ஒக். 05
தீருடர்களின் குகை போன்றே வடக்கு மாகாண சபை காட்சியளிப்பதாக சபையின் எதிர்க்கட்சி உறுப்பினர் தவநாதன் குற்றஞ் சாட்டினார். **பக்கம் 14**

வடக்கு மாகாண சபை மீது பொய்க் குற்றச்சாட்டுக்கள் அவைத் தலைவர் காட்டம்

(எஸ்.நிதர்ஷன்)
யாழ்ப்பாணம், ஒக். 05
வடக்கு மாகாண சபை தொடர்பில் நீதிக்கு அப்பாற்பட்ட குற்றச் **பக்கம் 14**

யாழில் சர்வதேச திரைப்படவிழா!

யாழ்ப்பாணத்தில் சர்வதேச திரைப்படவிழா கோலாகலமாக ஆரம்பமானது.

கடந்த 3ஆம் திகதி ஆரம்பமான இந்த திரைப்பட விழா எதிர்வரும் 8ஆம் திகதிவரை நடைபெறவுள்ளது.

இந்தத் திரைப்படவிழாவில் 30 நாட்கள் பங்கு பற்றுவுதுடன் அவர்களின் 80 இற்கும் மேற்பட்ட படங்கள், குறும்படங்கள், விவரணப்படங்கள் திரையிடப்படவுள்ளன.

இந்த திரைப்படவிழாவில் இலங்கை, ஈரான், ஸ்லோவோக்கியா, இத்தாலி, இந்தியா, ஜேர்மன், பெல்ஜியம், பூட்டான், பிரேசில், பங்களாதேஷ், எகிப்து, பிரான்ஸ், கொலம்பியா, கனடா, போலன்ட், நேபால், சிங்கப்பூர், சுவீடன், லண்டன், அமெரிக்கா, வியட்நாம் ஆகிய பல நாடுகள் பங்கு பற்றுகின்றமை குறிப்பிடத்தக்கது.

தேர்தல் சட்டம் மற்றும் நடைமுறை தொடர்பில் விழிப்புணர்வு செயலம்வு!



முல்லைத்தீவு மாவட்டத்தில் தேர்தல் கண்காணிப்பாளர்கள் மற்றும் அச்சு உட்கவியலாளர்களுக்கான தேர்தல் சட்டம் மற்றும் நடைமுறை தொடர்பான விழிப்புணர்வுவட்டம் நிகழ்ச்சித் திட்டம் ஒன்று நேற்று முல்லைத்தீவு மாவட்ட செயலக மண்டபத்தில் இடம் பெற்றது.

நேற்றுக் காலை 9.30 மணிமுதல் முல்லைத்தீவு மாவட்ட செயலக மண்டபத்தில் இடம்பெற்ற இந்த செயலம்வை முல்லைத்தீவு மாவட்ட உதவி தேர்தல் கள் ஆணையாளர் கா. காந்தீபன் தலைமைதாங்கி விளக்கங்களை அளித்தார்.

இந்த செயலம்வில் தேர்தல் காலங்களில் கண்காணிப்பாளர்களாக செயர்ப்படுபவர்களும் முல்லைத்தீவு மாவட்டத்தின் உட்கவியலாளர்களும் கலந்துகொண்டனர். (க - 81)

முல்லை. செயலகத்திலும் குடிதண்ணீர் இல்லை!

நாட்டில் நிலவிய கடும் வறட்சி காரணமாக முல்லைத்தீவு மாவட்ட செயலகத்திலும் குடிதண்ணீர் தட்டுப்பாடு ஏற்பட்டுள்ளது. மாவட்ட செயலக கிணற்றில் நீர் வற்றியுள்ளது.

இந்நிலையில் வேறு இடங்களில் இருந்து பவுசர் மூலம் நீர் விநியோகம் இடம்பெற்றுவருகின்றது.

அதேபோன்று, முல்லைத்தீவு மாவட்டத்தில் பல இடங்களிலும் குடிதண்ணீர் பிரச்சினை காணப்படுவதோடு, பல குளங்கள் கூட நீர் வற்றி நீர் இல்லாது பெரும் சிக்கல் நிலை எழுந்துள்ளது. இந்நிலையில், சில இடங்களில் கடந்த இரு தினங்களாக மழை பெய்துவருகின்றமை குறிப்பிடத்தக்கது. (க - 81)

ரணிலின் பதவியில் ஹர்ஷ டி சில்வா!

இராஜாங்க அமைச்சர் ஹர்ஷ டி சில்வா, தேசிய கொள்கைகள் மற்றும் பொருளாதார அலுவல்கள் அமைச்சின் பதில் அமைச்சராக நியமிக்கப்பட்டுள்ளார்.

பிரதமர் ரணில் விக்கிரமசிங்க உத்தியோகபூர்வ விஜயம் மேற்கொண்டு நேற்று முன்தினம் நோர்வே பயணமானார்.

இதையடுத்து, அவர் லண்டனுக்கும் விஜயம் மேற்கொள்ளவுள்ளார் என தகவல்கள் வெளியாகியிருந்தன.

இந்த நிலையில் எதிர்வரும் 10ஆம் திகதி பிரதமர் நாடு திரும்பும் வரை பதில் அமைச்சராக ஹர்ஷ டி சில்வாவை ஜனாதிபதி மைத்திரிபால சிறிசேன நியமித்துள்ளார் எனத் தெரிவிக்கப்படுகிறது.

பொதுஜன முன்னணி தலைமையேற்கத் தயார்!



கொழும்பு, ஒக். 05
சிறிலங்கா பொதுஜன முன்னணியின் தலைமைப் பதவியை ஏற்றுக் கொள்வதற்குத் தான் தயாராக இருக்கிறேன் என மஹிந்த ராஜபக்ஷ தெரிவித்துள்ளார்.

கடந்த செவ்வாயன்று கூட்டு எதிர்ணியின் தலைவர்களை தனது வீட்டில் சந்தித்துக் கலந்துரையாடிய பின்னர், செய்தியாளர்களை மஹிந்த ராஜபக்ஷ சந்தித்திருந்தார்.

இதன்போது எழுப்பப்பட்ட கேள்வி ஒன்றுக்குப் புதலளிக்கையிலேயே, சிறிலங்கா பொதுஜன முன்னணியின் தலைமைப் பதவியை ஏற்றுக் கொள்வதற்குத் தான் தயாராக இருக்கிறேன் என அவர் தெரிவித்துள்ளார்.

சிறிலங்கா பொதுஜன முன்னணியின் இரண்டாவது மாநாடு அடுத்த மாதம் நடைபெறும் போது, கட்சியின் தலைமைப் பதவியை ஏற்குமாறு மஹிந்த ராஜபக்ஷிடம் கோரவுள்ளோம் என பேராசிரியர் ஜி.எஸ்.பீரிஸ் அண்மையில் கூறியிருந்தார்.

இந்த நிலையிலேயே கட்சித் தலைமைப் பதவியை ஏற்கத் தயார் என மஹிந்த ராஜபக்ஷ அறிவித்துள்ளார்.

அரசிலிருந்து சுதந்திரக் கட்சி விலகுவதற்கான தருணம் இது மஹிந்த இப்படிச் கூறுகிறார்

கொழும்பு, ஒக். 05
தற்போதைய அரசிலிருந்து இருந்து ஸ்ரீலங்கா சுதந்திரக் கட்சி விலகுவதற்கு சரியான தருணம் உருவாகியுள்ளது என முன்னாள் ஜனாதிபதி மஹிந்த ராஜபக்ஷ தெரிவித்துள்ளார். ஜனாதிபதி மைத்திரிபால சிறிசேன இது தொடர்பில் விரை

வாக நடவடிக்கை எடுக்க வேண்டும் என்றும் அவர் சுட்டிக் காட்டியுள்ளார்.

கனேமுல்ல பிரதேசத்தில் விகாரை ஒன்றில் இடம்பெற்ற நிகழ்வொன்றில் கலந்து கொண்டபோதே மஹிந்த ராஜபக்ஷ இவ்வாறு தெரிவித்துள்ளார்.

ஊடகவியலாளரை சமூகக் காவலாக்கும் வேலைத்திட்டம் ஆரம்பிக்கப்படும்!

அமைச்சர் ரஞ்சித் சியம்பலாபிட்டிய தெரிவிப்பு

ஊடகவியலாளரை சமூகக் காவலாக பாணமிக்கச் செய்யும் வேலைத்திட்டம் ஆரம்பிக்கப்பட்டுள்ளது என அமைச்சர் ரஞ்சித் சியம்பலாபிட்டிய தெரிவித்துள்ளார்.

கொழும்பில் நேற்றுமுன்தினம் இடம்பெற்ற நிகழ்ச்சியொன்றில் அமைச்சர் இது தொடர்பாக தெரிவிக்கையில் -

அடுத்த ஆண்டு ஊடகக் கேந்திர மற்றும் மின்வலு செயற்றிறன் விருது வழங்கும் விழாவை நடத்த ஏற்பாடுகள் மேற்கொள்ளப்பட்டுள்ளன. மக்கள் மத்தியில் முறையான தகவல்களை கொண்டு செல்வது இன்றைய ஊடகப் பரப்பில் அரசுக்கு சவாலான விடயமாக இருக்கிறது.



அவ்வாறே, ஊடகவியலாளர்களும் பல்வேறு மட்டங்களில் சவால்களை எதிர்கொள்கிறார்கள். இந்த சவால்களை அரசு முறையாக பரிசீலித்து தீர்வு காணும் என அமைச்சர் மேலும் தெரிவித்தார்.

ஓய்வுபெறவிருந்த மேஜர் ஜெனரலுக்கு கடைசி நேரத்தில் சேவை நீடிப்பு!



இலங்கையின் இராணுவத் தலைமை அதிகாரி மேஜர் ஜெனரல் டம்புத் பெர்னாண்டோ, நேற்று முன்தினம் ஓய்வுபெறவிருந்த நிலையில், திடீரென அவருக்கு ஜனாதிபதி மைத்திரிபால சிறிசேனவினால், மூன்று மாத கால சேவை நீடிப்பு வழங்கப்பட்டது.

நேற்று முன்தினத்துடன் ஓய்வுபெறவிருந்த மேஜர் ஜெனரல் டம்புத் பெர்னாண்டோவுக்கு, இராணுவ அணிவகுப்பு மரியாதை அளிக்கப்படுவதற்கு சற்று முன்பாகவே, அவருக்கு சேவை நீடிப்பு வழங்கப்பட்டது என இராணுவப் பேச்சாளர் பிரிகேடியர் சுமித் அத்தபத்து தெரிவித்தார்.

எனினும், இந்தச் சேவை நீடிப்பு வழங்கப்பட்டது தெரியாததால், மேஜர் ஜெனரல் டம்புத் பெர்னாண்டோவுக்கு நேற்று முன்தினம் பிரியாவிடை அணிவகுப்பு மரியாதை அளிக்கப்பட்டது என்றும் அவர் தெரிவித்தார்.

மேஜர் ஜெனரல், டம்புத் பெர்னாண்டோ, கடந்த மார்ச் 27ஆம் திகதி இராணுவத் தலைமை அதிகாரியாக நியமிக்கப்பட்டார் என்பது குறிப்பிடத்தக்கது.

வவுனியாவில் கஞ்சாவுடன் மூவர் கைது!

வவுனியா, ஒக். 05
வவுனியாவில் நேற்று பொலிஸாரின் தேடுதல் நடவடிக்கையின் போது வாகனம் ஒன்றில் கேரள கஞ்சாவை எடுத்துச் சென்ற 3 இளைஞர்கள் கைது செய்யப்பட்டுள்ளனர்.

அவர்களிடமிருந்து 12 லட்சம் ரூபா பெறுமதியான கஞ்சாவைக் கைப்பற்றியுள்ளோம் என வன்னிப் பிராந்திய பிரதிப் பொலிஸ்மா அதிபரின் கீழ் செயற்படும் போதை பொருள் ஒழிப்புப் பிரிவினர் தெரிவித்துள்ளனர்.

வன்னிப் பிராந்திய பிரதிப் பொலிஸ்மா அதிபர் அனூரா அபேவிக்கிரம தலைமையில் கீழ் செயற்படும் போதை பொருள் ஒழிப்புப் பிரிவினர் நேற்று அதிகாலை ஓமந்தை சந்திப் பகுதியில் கிளிநொச்சியிலிருந்து கிண்ணியா, திருகோணமலைக்குச் சென்ற டொல்பின் ரக வாகனம் ஒன்றை மறித்து சோதனை நடவடிக்கை மேற்கொண்டனர்.

அதன் போது அவ்வாகனத்தில் மறைத்து எடுத்துச் செல்லப்பட்ட 7 கிலோ 924 கிராம் கேரள கஞ்சா கைப்பற்றப்பட்டதுடன், அதை எடுத்துச் சென்ற வாகனச்சாரதி உட்பட கிண்ணியாவைச் சேர்ந்த 19, 26, 32 வயதுடைய மூவரைக் கைது செய்துள்ளனர்.

இந்நிலையில், இந்த சம்பவம் தொடர்பில் மேலதிக விசாரணைகளின் பின்னர் இன்றைய தினம் இவர்களை நீதவான் நீதிமன்றத்தில் முற்படுத்த நடவடிக்கை மேற்கொள்ளப்பட்டுள்ளது.

கொள்ளப்பிட்டியில் தமிழ் பெண்ணின் சடலம் மீட்பு

கொழும்பு, ஒக். 05
கொழும்பு கொள்ளப்பிட்டி - நெல்சன் மாவத்தையில் மர்மமான முறையில் உயிரிழந்த பெண் ஒருவரின் சடலம் மீட்கப்பட்டுள்ளது.

மேற்படி சந்தேகத்திற்கிடமான சடலம் தொடர்பாக நேற்று முன்தினம் கிடைக்கப்பெற்ற தகவலுக்கமைய பொலிஸார் விசாரணைகள் மேற்கொண்டு வருகின்றனர்.

கொள்ளப்பிட்டி பிரதேசத்தைச் சேர்ந்த சுப்பையா பார்வதி என்ற பெண்ணே இவ்வாறு சடலமாக மீட்கப்பட்டுள்ளார் என விசாரணைகளின் போது தெரியவந்தது.

உயிரிழப்புக்கான காரணங்கள் கண்டறியப்படாத நிலையில் கொள்ளப்பிட்டி பொலிஸார் மேலதிக விசாரணைகளை மேற்கொண்டு வருகின்றனர்.

பயங்கர அமைப்பல்ல ஆவா குழு அதைப் பொலிஸாரே அடக்குவர்

கொழும்பில் கூறினார் வடக்கு டி.ஐ.ஜி.

கொழும்பு, ஒக்டோபர் 05



பக்கம் 14 >>>

“தென்னிலங்கையில் கூறப்படுவதுபோல் ஆவா குழுவானது படுபயங்கரமான அமைப்பு அல்ல. அதனை அடக்கப் பொலிஸாரால் முடியும்.”

- இவ்வாறு தெரிவித்துள்ளார் வடக்கு மாகாணத்துக்குப் பொறுப்பான சிரேஷ்ட பிரதிப் பொலிஸ்மா அதிபர் ரொஷான் பெர்னாண்டோ.

வடக்கு மாகாணத்தின் பாதுகாப்புக்கு எவ்வித அச்சுறுத்தலும் இல்லை என்றும் அவர் குறிப்பிட்டார்.

சுகாதார...

(முதலாம் பக்கத் தொடர்ச்சி) முன்னாள் கல்வி அமைச்சர் த.குருகுலராசா தெரிவித்தார். வடக்கு மாகாண சபையின் அமர்வு நேற்று இடம்பெற்றது.

இதன்போது அமைச்சர் குணசீலனின் வருடாந்த நிதி ஒதுக்கீட்டின் மூலம் மன்னார் மாவட்டத்தில் மூக்குக்கண்ணாடி வழங்கலில் பாரிய முறைகேடு இடம்பெற்றிருப்பதாகச் சுட்டிக்காட்டப்பட்டது.

இதன்போது கருத்து வெளியிடுகையிலேயே குருகுலராசா மேற்கண்டவாறு கூறினார்.

அவர் மேலும் தெரிவிக்கையில் -

உயரிய சபையான மாகாண சபையின் அமைச்சர் ஒருவர் இவ்வாறான முறைகேடுகளில் ஈடுபட்டிருக்கின்றமை சபைக்கும் எங்களுக்கு அமையாது. மாகாண சபையில் ஒருவர் முறைகேடு அல்லது மோசடி செய்துள்ளார் என்றால் அதனை ஏன் மூடி மறைக்கவேண்டும்? அதனைப் பகிரங்கப்படுத்த வேண்டும்.

இத்தகைய குற்றச்சாட்டுக்கள் எல்லாம் சபையின் இறுதி நேரத்தில் வருகின்றமை எல்லோரையும் திருடர்களாகக் காட்டுவதாக அமையும். ஆகவே அவ்வாறு குற்றமிழைத்தவர்கள் யாராயினும் பகிரங்கப்படுத்தப்பட்டு நடவடிக்கை எடுக்கப்படவேண்டும்.

நாங்கள் அதிகார துஷ்பிரயோகம் செய்தோம் என்று கூறிப் பதவி நீக்கப்பட்டோம். ஆகையால் அமைச்சர் என்ற வகையில் தானாகவே பதவியிலிருந்து அவர் விலகிச் செல்லவேண்டும். - என்றார்.

இதன்போது குறுக்கிட்ட அவைத் தலைவர், அமைச்சராகக் குணசீலன் பதவியில் இருக்கிறாரா என்று கேள்வி எழுப்பினார். (ஐ-7)

பாலியாற்று...

(முதலாம் பக்கத் தொடர்ச்சி) நீர்த்தேவையை நிறைவு செய்யும் முகமாக மிக முக்கிய பிரேரணை ஒன்றை அவைத் தலைவர் சி.வீ.கே.சிவஞானம் சபையில் முன்மொழிந்தார்.

ஆண்டுதோறும் கடலுக்குச் செல்லும் பாலியாற்று நீரை முழங்காவில் பகுதியில் சேமித்து யாழ். குடாநாட்டுக்குக் கொண்டு வரும் திட்டத்தைப் பிரேரணையாக அவைத் தலைவர் சபையில் முன்மொழிந்தார்.

இந்தப்பிரேரணையை வடக்கு மாகாண முதலமைச்சர் நீதியரசர் சி.வீ.விக்னேஸ்வரன் வழி மொழிந்தார்.

சபையின் பெரும்பான்மையான உறுப்பினர்களால் வரவேற்கப்பட்டு வாத்தப்பிரதிவாதங்கள் இடம்பெற்றுப் பிரேரணை ஏக மனதாக நிறைவேற்றப்பட்டது. (ஐ-7)

மூக்குக்...

(முதலாம் பக்கத் தொடர்ச்சி) சுட்டிக்காட்டப்பட்டுள்ள நிலையில், அந்த விடயம் கணக்காய்வாளர் நாயகத்துக்கு அனுப்பி வைக்கப்பட உள்ளதாக அவைத் தலைவர் சி.வீ.கே.சிவஞானம் தெரிவித்தார்.

வடக்கு மாகாண சபையின் 133ஆவது அமர்வு நேற்றுக் கைதடியிலுள்ள பேரவைச் செயலகத்தில் அவைத் தலைவர் சி.வீ.கே.சிவஞானம் தலைமையில் இடம்பெற்றது.

இதன்போது எதிர்க்கட்சித் தலைவர் சி.தவராசா, அமைச்சர் எனக் கூறப்படும் மாகாணசபை உறுப்பினர் ஒருவர் மன்னார் மாவட்டத்தில் 2015ஆம், 2016ஆம் ஆண்டுகளில் வழங்கிய மூக்குக் கண்ணாடிகள் கொள்வனவில் பாரிய முறைகேடுகள் இடம்பெற்றுள்ளன. 350 ரூபா பெறுமதியான மூக்குக் கண்ணாடிகளே 950 ரூபாவுக்குக் கொள்வனவு செய்யப்பட்டுள்ளன. கடந்த 2017ஆம் ஆண்டும் இவ்வாறு மூக்குக் கண்ணாடிகள் கொள்வனவு செய்யப்பட்ட நிலையில் கணக்காய்வுப் பிரிவு கண்டு பிடித்ததைத் தொடர்ந்து அதற்கான நிதி வழங்கப்படாமல் நிறுத்தப்பட்டுள்ளது - எனக் குறிப்பிட்டார்.

இதனை அடுத்து கருத்துத் தெரிவித்த மாகாணசபை உறுப்பினர் கே.சயந்தன் -

இந்த குற்றச்சாட்டு சகல மாகாணசபை உறுப்பினர்களுக்குமான பொதுக் குற்றச்சாட்டாக மாறும் அபாயம் உள்ளது. உண்மையில் உறுப்பினர்களுக்கு வருடாந்தம் ஒதுக்கீடு செய்யப்படும் நிதியைக் கையாளுவதில் மாகாணசபை உறுப்பினர்களுக்குப் பங்கில்லை. ஆகவே இது தான் நடந்தது. இப்படித்தான் நடந்தது. இவ்வாறு ஆள் என்பதைக் கூறித் தெளிவாகப் பேசப்பட வேண்டும் - என்றார்.

இதன் பின்னர் கருத்து வெளியிட்ட உறுப்பினர் சுகிர்தன், ஒரு சில அரசியல்வாதிகள் விடும் தவறுகளால் அரசியல்வாதிகள் என்றாலே கள்வர்களாகப் பார்க்கின்ற நிலையே ஏற்படுகிறது. இத்தகைய அரசியல்வாதிகளால் அதிகாரிகளே பாதிக்கப்படுகின்றனர். இந்தக் கண்ணாடிகள் ஒரு பாணிக் கடையில் கொள்வனவு செய்யப்பட்டிருக்கின்றன என அறிகிறோம். ஆகவே கண்ணாடிகளை எவ்வாறு அந்தக்கையில் கொள்வனவு செய்ய முடியுமென்ற கேள்வி எழுகின்றது.

இவ்வாறு ஒரு சிலர் விடும் தவறு எங்கள் அனைவரையும் பாதிக்கின்றது. யாராக இருந்தாலும் குற்றம் குற்றம் தான். ஆகவே இவ்வாறான பிரச்சினைகளுக்கு உடனடியாக நடவடிக்கைகள் எடுக்கப்படவேண்டியது அவசியமானது - என்றார்.

இதற்குப்பதிலளித்த அவைத் தலைவர் சி.வீ.கே.சிவஞானம், எதிர்வரும் 8 ஆம் திகதி கணக்

காய்வுக்கு முன் இறுதிக்கூட்டம் நடைபெறவுள்ளது. அந்தக் கூட்டத்தின் பின்னர் பிரதிக் கணக்காய்வாளர் நாயகத்தின் அறிக்கை சகல உறுப்பினர்களுக்கும் வழங்கப்படும் எனக் கூறினார்.

மாகாணசபை உறுப்பினர் அய்யுப் அஸ்மின் கருத்து தெரிவிக்கையில், குணசீலனின் புகழ்பாடும்போது அவரது பெயரைப் பயன்படுத்தலாம். ஆனால் அவர் குறித்து பிழைகளைக் கூறும் போது பெயரை குறிப்பிடக் கூடாது? இது வெளிப்படைத் தன்மைக்கும், நல்லாட்சிக்கும் சிறந்ததா? எனக் கேள்வி எழுப்பியதுமையுடன், இவ்வாறான

இனி...

(முதலாம் பக்கத் தொடர்ச்சி) யாட முடிந்தது. அப்போதே இதை நேரில் அறிந்தேன்.

புதுடில்லியில் பிரதமர் மோடியுடனான சந்திப்பின்போது தமது மகன் நாமும் ராஜபக்ஷவை பிரதமர் மோடி மிகுந்த வாஞ்சையுடன் அரவணைத்து நடந்து கொண்டமை தனது மனதை நெகிழ வைத்ததாக அவர் குறிப்பிட்டார்.

நாமலிப்தமது இல்லத்தைச் சுட்டிக்காட்டி “மகனே! இதனை உமது இரண்டாவது வீடாகக் கருதிக் கொள்ளுங்கள். எந்த நேரமும் நீங்கள் இங்கு வந்து தாராளமாகத் தங்கிச் செல்லலாம். இந்தியாவுக்கு வருவது பற்றிய தகவலைத் தொலைபேசி மூலம் எனக்குச் சொன்னால் போதும். மிகுதி எல்லாம் தன்பாட்டில் நடக்கும்.” - என்று பிரதமர் மோடி கூறினார் எனக் குறிப்பிட்டார் மஹிந்த ராஜபக்ஷ.

அதனைக் கூறும்போது மஹிந்தரின் முகத்தில் ஒரு திருப்தி, ஒரு மகிழ்ச்சி, ஒரு நன்றியுணர்வு பளிச்சிட்டமையே நான் அவதானித்தேன்.

நான் கொழும்பு வரும் ஒவ்வொரு தடவையும் உங்களைச் சந்திக்கத் தவறுவதில்லை. ஆனால், நீங்கள் தான் என்னைப் பார்க்க - சந்திக்க இங்கு வருகிறீர்கள் இல்லை என்று பிரதமர் மோடி தம்மிடம் குறைபாட்டுக் கொண்டார் எனவும் மஹிந்தர் சொன்னார்.

மோடி - மஹிந்த மூடிய அறையில் நடந்த சந்திப்பில் ஏதோ பெரும் அரசியல் திருப்பம் இடம்பெற்றிருக்குமோ என்ற சந்தேகத்தை, இந்த இந்திய விஜயம் தொடர்பில் மஹிந்த ராஜபக்ஷ அளவுக்கு மீறிப் பிரதிபலித்த திருப்தி எனக்குத் தந்தது.

தன்னை அழிகாத்தல் இருந்து வீழ்த்தியது இந்தியா என்று முன்னர் குசும்பு பேசிய மஹிந்தர், இப்போது புதுடில்லித் தலைமையைப் புகழ்வதில் என்னவோ மிகுந்த ஆழமான ஓர் உட்குக்குமம் இருப்பதாகவே எனக்குத் தோன்றியது.

எது, எப்படியென்றாலும் மலிந்தால் சந்தைக்கு வரும் தானே...?

- மின்னல் -

சந்தர்ப்பங்களில் பெயர்களைக் குறிப்பிடாமல் பேசுவதன் ஊடாகத் தவறுகளுக்கு நாங்களும் உடந்தையாக மாறுகிறோம். - எனக் கூறினார்.

இதன்போது பதிலளித்த அவைத் தலைவர், இந்த விடயத்தில் குணசீலன் நேரடியாகச் சம்பந்தப்பட்டுள்ளாரா? அல்லது கொள்வனவு அதிகாரிகள் சம்பந்தப்பட்டுள்ளார்களா - என்பது கேள்வியாக உள்ளது. இவ்வாறான நிலையில் குற்றச்சாட்டுக்களை முன்வைக்க இயலாது. ஆனாலும் இந்த விடயம் கணக்காய்வாளர் நாயகத்துக்கு பாரப்படுத்தப்படும். - என்றார். (ஐ-7)

அரசியல்...

(முதலாம் பக்கத் தொடர்ச்சி) அமைச்சர் கலாநிதி சர்வேஸ்வரன் குற்றஞ்சாட்டியுள்ளார்.

வடக்கு மாகாண சபையின் அமர்வு நேற்று அவைத் தலைவர் சி.வீ.கே.சிவஞானம் தலைமையில் இடம்பெற்றது.

மாகாண நீர்க் கொள்கை தொடர்பிலான விவாதத்தின் போது விவசாய அமைச்சர் க.சிவநேசன், மாகாண விவசாய அமைச்சு முன்வைத்த நீர்க் கொள்கைக்கு என்ன நடந்தது என்று அவைத் தலைவரிடம் கேள்வி எழுப்பினார்.

அதற்குப் பதிலளித்த அவைத் தலைவர் சிவஞானம், மாகாணத்துக்கு எத்தனை அமைச்சர், எத்தனை நீர்க் கொள்கைகளை முன்வைப்பீர்கள் என்று கேட்டிருந்தார். இதன்போது மாகாண விவசாய அமைச்சு மூன்று நீர்க் கொள்கைகளை முன்வைத்துள்ளதாகவும், அவற்றுக்கு என்ன நடந்தது என்றும் சிவநேசன் மீளவும் கேட்டார்.

இதன்போது குறுக்கிட்ட கல்வி அமைச்சர் க.சர்வேஸ்வரன், அமைச்சர்கள் எத்தனை கொள்கையையும் கொண்டு வரலாம். அமைச்சு கொண்டு வந்த கொள்கைக்கு என்ன நடந்தது? ஏன் அதனைக் கொடுக்கவில்லை? - என்று கேட்டார்.

அவைத் தலைவர் அரசியல் உள்ளார்ந்த நோக்கத்தோடு செயற்படுகிறார் எனவும் கல்வி அமைச்சர் குற்றஞ்சாட்டினார். இதற்கு அவைத் தலைவர், நீங்கள் கேட்டவுடன் கொடுக்கவா - என்றார். இதனையடுத்து சபையில் கடும்கு வாத்தம் ஏற்பட்டது. (ஐ-7)

மக்கள்...

(முதலாம் பக்கத் தொடர்ச்சி) அமைச்சுத் துணைத் துணைவருடனான சந்திப்பு குறித்து வடக்கு முதலமைச்சர் மேலும் தெரிவித்தவை வருமாறு -

எனது அடுத்த கட்ட நிலைப்பாடு என்ன என்று அமெரிக்கப் பிரதிநிதி கேட்டார்.

இப்போதைக்குத் தேர்தல் வரும் என நான் நினைக்கவில்லை என்றேன். அவரும் அதனை ஒப்புக்கொண்டார். தேர்தல் உடனே வரும் என்று தாங்கள் நினைக்கவில்லை

கூட்டமெப்பின்... (முதலாம் பக்கத் தொடர்ச்சி) ஏற்கனவே சொல்லப்பட்டுள்ளன. ஆகையினால் அடுத்த முதலமைச்சர் யார் என்பதில் சம்பந்தம் தொடர்ந்தும் மெளனம் காப்பதில் எந்தவித நன்மையும் கிடைக்குமென்பதை என்னால் ஏற்றுக்கொள்ள முடியாது.”

- மேற்கண்டவாறு வடக்கு மாகாண முதலமைச்சர் சி.வீ.விக்னேஸ்வரன் தெரிவித்துள்ளார்.

யாழ். வந்துள்ள அமெரிக்காவின் பதில் தூதுவர் நேற்று மாலை முதலமைச்சரின் இல்லத்தில் முதலமைச்சர் விக்னேஸ்வரனை சந்தித்துக் கலந்துரையாடினார். இச்சந்திப்புத் தொடர்பாக முதலமைச்சர் ஊடகங்களுக்கு கருத்து வெளியிட்ட போது ஊடகவியலாளர்களால் எழுப்பப்பட்ட கேள்வியொன்றுக்குப் பதிலளிக்கையிலேயே முதலமைச்சர் மேற்கண்டவாறு தெரிவித்தார்.

நீங்கள் தனிக்கட்சி ஆரம்பிப்பது தொடர்பாகப் பேசப்படுகின்ற நிலையில் கட்சித் தலைவர் சம்பந்தனுடன் சந்திப்புக்கு ஏற்பாடு செய்யப்பட்டதா, அந்தச் சந்திப்பை யார் கோரினார், அது ஏன் தடைப்பட்டது என்பன தொடர்பாக ஊடகவியலாளர்களால் கேள்வி எழுப்பப்பட்டது.

இதற்குப் பதிலளித்த முதலமைச்சர், சம்பந்தனுக்கும் எனக்கும் இடையில் சந்திப்பு ஒன்று இடம்பெற இருந்தது, என்னைச் சந்திப்பார் என சம்பந்தனே கூறியிருந்தார், ஆனால் என்னிடம் ஊடகம் ஒன்று கேட்ட கேள்விக்கு நான் வழங்கிய பதில் சம்பந்தனுக்கு கோபத்தை ஊட்டியுள்ளதாகக் கேள்விப்பட்டேன்.

அதனால் சந்திப்பு நின்றுருக்கலாம். ஆகவே, அந்த மாதிரியான சந்திப்பொன்றைக் கோருவதற்கான அவசியம் அல்லது தேவை எனக்கில்லை. - என்றார்.

கூட்டமெப்பின் அடுத்த முதலமைச்சர் வேட்பாளராக உங்களை நியமிப்பதற்கான வாய்ப்புக்கள் இல்லை என்று கூறப்படுகிறதே எனக் கேட்ட போது, கட்சியின் தலைவர் சம்பந்தனோ அல்லது வேறு யாருமோ என்ற கேள்வி எழுந்துள்ளது. ஆகவே அங்கு யார் தீர்மானங்களை எடுக்கக்கூடிய ஒருவராக இருக்கின்றாரா அவரின் தீர்மானங்களுக்குச் சொல்லப்பட்டு விட்டன. - என்றார் முதலமைச்சர்.

ஆனாலும் கட்சித் தலைவர் சம்பந்தன் இந்த விடயத்தில் மெளனம் காக்கின்றாரே எனக் கேட்ட போது, அவ்வாறு சம்பந்தன் மெளனம் காப்பதில் ஏதாவது நன்மைகள் வருமென்பதை என்னால் ஏற்றுக் கொள்ள முடியாது. என்றார் முதலமைச்சர்.

உங்களுக்கு எதிரான நம்பிக்கையில்லாப் பிரேரணையில் சம்பந்தன் உங்களைக் காப்பாற்றினார் எனக் கூறப்படுகிறதே என்று கேட்ட போது அப்படியாகச் சொல்ல முடியாது, பொது மக்கள் வலியுறுத்திய மைக்கமைய அப்படியான நடவடிக்கைகளை எடுக்க வேண்டிய நிர்ப்பந்தம் அவருக்கு ஏற்பட்டது. அதனாலேயே அவர் அதனைச் செய்திருந்தார் எனப் பதிலளித்தார் முதலமைச்சர்.

என்று அவர் குறிப்பிட்டார். ஆகையினால், மக்கள் இயக்கம் ஒன்றை வலுப்படுத்தி மக்களுடன் சேர்ந்து அதனை முன்னெடுப்பதே எனது உத்தேசம் என்று கூறியிருக்கின்றேன்.

அதனை அவர் வரவேற்றார். மக்கள் பிரதிநிதித்துவம் சபையில் இருக்கவேண்டிய அவசியம் இல்லை. நீங்கள் மக்களோடு மக்களாக இருந்து அவர்களின் கருத்துக்களை வெளிப்படுத்துவது நன்மை கிடைக்கும் என்று அவர் கூறினார். - என்றார். (ஐ-7)

நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

மஹிந்தரின் சமாதான அழைப்பு

தென்னிலங்கைத் தலைவர்கள் காலத்துக்குக் காலம் கூறி வருகின்றமை போல, முன்னாள் ஜனாதிபதி மஹிந்த ராஜபக்ஷவும் மீண்டும் ஒரு தடவை அந்த விடயத்தைக் கூறியிருக்கின்றார்.

“மிக விரைவில் நாம் மீண்டும் அதிகாரத்துக்கு வருவோம். வந்ததும் அடுத்த இரண்டு வருடத்துக்குள் நாட்டின் தேசிய இனப்பிரச்சினைக்கு, தமிழர்கள் மட்டுமல்ல, முழு இலங்கையருமே ஏற்றுக் கொள்ளக் கூடிய இணக்கமான தீர்வு ஒன்றைக் காண்போம். இதனைத் தமிழ் மக்களுக்கான செய்தியாக விடுக்க விரும்புகிறேன்.” - என்று கூறியிருக்கின்றார் மஹிந்த ராஜபக்ஷ.

புதிய தீர்வு முயற்சி குறித்து அவர் இப்படித் தமிழ் மக்களுக்கு அழைப்பு விடுப்பது இது முதல் தடவையல்ல. 2005 நவம்பரில் தாம் முதல் தடவையாக ஜனாதிபதியானதும், தமிழர்களுக்கும், தமிழர்களின் தலைவரான பிரபாகரனுக்கும் இப்படி ஓர் அழைப்பை அவர் விடுத்தமை இந்தச் சந்தர்ப்பத்தில் நினைவுக்கு வருகிறது.

“அமைதித் தீர்வை எட்டுவதற்காக மேலும் ஒரு மைல் தூரம் கூடுதலாகத் தாண்டுவதற்கும் - நடப்பதற்கும் - நான் தயார். பிரபாகரனுடன் நேரில் பேசுவதாயின் அதற்காக முல்லைத்தீவுக்கும் நேரடியாக வரவும் சித்தமாயிருக்கிறேன்.” - என்று அப்போது கூறியவர் மஹிந்த ராஜபக்ஷ.

அதற்குப் பின்னர் அமைதித் தீர்வு தொடர்பில் பல அழைப்புகளை அவர் விடுத்தாவிட்டார். விடுதலைப் புலிகளே ஜெனீவாவில் இரண்டு தடவைகள் அவரது அரசுடன் அமைதிப் பேச்சு நடத்திப் பயன் ஏதும் கிட்டவில்லை.

சம்பந்தம் தலைமையிலான தமிழ்க் கூட்டமைப்பின் முயற்சியும் இதில் முழுத் தோல்வியே.

அமைதிப் பேச்சுக்கும், சமாதானத் தீர்வுக்கும் சித்தமாக இருக்கிறேன் என்ற அவரது தற்போதைய கூற்றை தமிழர் தரப்பு இனியும் நம்புமா என்பது கேள்விக்குறியே.

தமிழரின் உரிமைப் போராட்டத்துக்காகத் தீர்த்துடனும் தியாகத்தின் உச்சியில் நின்றுப் போராடிய விடுதலைப் புலிகளை இரும்புக் கரம் கொண்டு அடக்கியவர் மஹிந்த ராஜபக்ஷ. புலிகளை அழிக்கும் பெயரோடு அவரது அரசு எடுத்த இராணுவ நடவடிக்கையின் கோரத்திலும், தீவிரத்திலும், பேரழிவிலும், போரழிவிலும் இருந்து தமிழர் தரப்பு இன்னமும் மீள்வேயில்லை.

அந்த அழிவுக்கு நீதி கிடைக்காத சூழலில் மீண்டும் ஒரு தடவை மஹிந்த ராஜபக்ஷவை நம்பித் தமிழர் தரப்புக் காரியத்தில் இறங்குமா என்பது சந்தேகமே.

மஹிந்த ராஜபக்ஷவின் இப்போதைய அறிவிப்பில் கூட உட்கூக்குமமாகச் சில விடயங்கள் பொதிந்துள்ளமையும் அவதானிக்கத்தக்கது.

தற்போதைய நல்லாட்சி அரசு தீர்வு முயற்சி என்ற பெயரில் நடத்தி வரும் பேச்சுக்கள் வெற்றியளிக்கப் போவதில்லை என்று உறுதியாகக் கூறுவதன் மூலம், அந்த எத்தனங்களுக்குத் தமது தரப்பு ஆதரவளிக்காது, மாறாக அதனை எதிர்க்கும் என்பதை அவர் கோடி காட்டுகின்றார்.

மறுபக்கத்தில் யுத்தம் முடிவுற்ற பின்னர் தமிழ்த் தேசியக் கூட்டமைப்புடன் பேச்சு நடத்துவதற்குத் தாம் தயாராக இருந்தார் என்றும், ஆனால் சம்பந்தம் அதனை உதாசீனம் செய்து நடந்து கொண்டார் என்றும் அவர் தெரிவித்திருக்கின்றார். அண்மைக் காலமாகத் திரும்பத் திரும்ப இப்படி ஒரு குற்றச்சாட்டை அவர் முன்வைத்து வருகின்றார்.

ஆனால், உண்மையில் அவரது அரசுடன் - அவர் நியமித்த அவரது சுதந்திரக் கட்சித் தலைவர்களிடம் - தமிழ்த் தேசியக் கூட்டமைப்பு மொத்தம் 16 சுற்றுப் பேச்சுகள் நடத்தியிருந்தது. ஒவ்வொரு சுற்றுப் பேச்சுத் தொடர்பாகவும் கூட்ட அறிக்கைகள் பதிவு செய்யப்பட்டு, அடுத்த கூட்டத்தில் வாசிக்கப்பட்டு, அங்கீகரிக்கப்படும் இருக்கின்றன. அவை இன்னமும் இந்தப் பேச்சுகளுக்கான சான்றாதாரங்களாக உள்ளன.

16 சுற்றுப் பேச்சுகளின் பின்னர், அடுத்த மூன்று சுற்றுக் கூட்டங்களுக்கு குறிப்பிட்ட திகதிகளில், குறிப்பிட்ட நேரத்தில், பேச்சு நடைபெறும் இடத்துக்குத் தமிழ்க் கூட்டமைப்பின் பிரதிநிதிகள் போயிருந்து பார்த்து, காத்திருந்து விட்டுத்தான் ஏமாற்றத்துடன் திரும்பினர். மஹிந்த ராஜபக்ஷவின் தரப்புப் பிரதிநிதிகள் சமூகம் தராத காரணத்தினாலேயே தொடர்ந்து சமாதானப் பேச்சுகள் நடைபெறவில்லை.

அந்த விடயத்தை, அப்படியே முழுப் பூசணிக் காயைச் சோற்றில் மறைப்பது போல மஹிந்த ராஜபக்ஷ இப்போது பகிரங்கமாக வந்து கதை விடுகின்றார். அத்தகையவரை நம்பி, மீண்டும் ஒரு சந்தர்ப்பம் வரும்போது அவருடன் பேசுவதற்குத் தமிழர் பிரதிநிதிகள் போவார்களா, அப்படிப் போவது சரியா என்ற கேள்வி எழுவது நியாயமே.

சுதந்திர இலங்கையில், தேசிய இனப்பிரச்சினைக்கான அமைதி முயற்சியில் - சமாதானப் பேச்சுகளில் - பங்கு பற்றிய தமிழர் தரப்புகள் திரும்பத் திரும்ப ஏமாற்றப்பட்டன என்பதே வரலாறு. ஏமாற்றப்பட்ட பின்னரும் மீண்டும் மீண்டும் 'நம்ப நட', நம்பி நடவாதே' என்ற மொழிக்கு அமைய சமாதான முயற்சிகளைப் பற்றி நின்றதே தமிழரின் போக்காக இருந்தது, இருந்து வருகின்றது.

மஹிந்த ராஜபக்ஷ இப்போது குறிப்பிடுகின்றமை போல, நல்லாட்சி அரசுடனான தற்போதைய தீர்வு முயற்சிகள் பயனின்றி முடிந்து, மீண்டும் மஹிந்த ராஜபக்ஷ ஆட்சிக்கு வந்தால் - அத்தரப்பும் மீண்டும் அமைதிப் பேச்சுக்கு அழைப்பு விடுத்தால் - அதில் முழுமுனைப்புடன் தமிழர் தரப்பு பங்கு பற்றும். அதைத் தவிர, தமிழர் தரப்புகளுக்கு இப்போதைக்கு வேறு மாற்றி மார்க்கம் இல்லை என்பதுதான் யதார்த்தமான துரதிவழி நிலைமை.

படஜெட்டுக்கான ஆதரவை பரிசீலிக்குமாம் கூட்டமைப்பு

அரசியல் தீர்வை வழங்குவதாக இந்த அரசு உறுதியளித்ததன் காரணமாகவே 2018 ஆம் ஆண்டு வரவு - செலவுத் திட்டத்துக்கு தமிழ்த் தேசியக் கூட்டமைப்பு ஆதரவளித்தது. எனினும் அடுத்த வருடத்துக்கான வரவு - செலவுத் திட்டம் நாடாளுமன்றத்தில் சமர்ப்பிக்கப்பட்ட பின்னரே அதனை ஆதரிப்பதா இல்லையா என்பது குறித்து தமிழ்த் தேசியக் கூட்டமைப்பு பரிசீலிக்கும் என நாடாளுமன்றக் குழுக்களின் பிரதித் தலைவர் செல்வம் அடைக்கலநாதன் தெரிவித்தார்.

அவர் மேலும் தெரிவிக்கையில் -
மாகாண சபைத் தேர்தல் தொடர்பான பிரேரணை சமர்ப்பிக்கப்பட்ட சந்தர்ப்பத்திலேயே தேர்தல்

உரிய காலத்தில் நடத்தப்படவேண்டும் எனக் கூட்டமைப்பு அரசுக்கு அழுத்தம் கொடுத்தது.

தற்போதும் இவ்விடயம் தொடர்பில் உரிய தரப்பினருடனான சந்திப்புக்களில் போதும் வலியுறுத்தி வருகின்றோம்.

கூட்டு எதிர்ணி தமிழர்களுக்கும் கூட்டமைப்புக்கும் எதிரானதாகவே செயற்படும். கூட்டு எதிர்ணியினர் இனவாதம் பேசியே பெரும்பான்மை மக்களின் ஆதரவைப் பெற்றுக் கொண்டனர்.

தற்போதும் அதையே செய்து வருகின்றனர். எனவே அவர்கள் கூட்டமைப்பை விமர்சிப்பதையோ, கருத்து வெளியிடுவதையோ நாம் கவனத்தில் கொள்வதில்லை - என்றார். (ஐ)

குடாநாட்டு நிலைமையை ஆராயும் கலந்துரையாடலில் ஜேர்மன் குழு



யாழ்ப்பாணத்தின் தற்கால அரசியல் நிலைமை மற்றும் மீள்குடியேற்றப் பிரதேசங்கள் தொடர்பாகவும் யாழ்.மாவட்ட

சர்வமதப் பேரவையின்கடந்த காலச் செயற்பாடுகள் தொடர்பாகவும் ஆராயும் கலந்துரையாடல் தேசிய சமாதானப் பேரவையின் அனுசரணையில் நேற்று யாழ்ப்பாணத்தில் இடம்பெற்றது. தேசிய சமாதானப் பேரவையின் நிறைவேற்றப்பணிப்பாளர்

கலாநிதி ஜெகான் பெரேரா தலைமையில் இடம்பெற்ற கலந்துரையாடலில் சமாதானப் பேரவையின் செயற்பாட்டுக்கு நிதியுதவி செய்யும் ஜேர்மன் நாட்டின் மிசேறியோர் அமைப்புப் பிரதிநிதிகள், வடக்கு மாகாண மகளிர் விவகார அமைச்சர் திருமதி அனந்தி சசிதரன், வடக்கு மாகாண சபை உறுப்பினர் பா.கஜதீபன், யாழ்.மாநகர சபை மேயர் இ.ஆர்.னோல்ட், வலிவடக்கு பிரதேச சபைத் தலைவர் சோ.சுகீர்தன், மாநகர சபை உறுப்பினர் திருமதி இராசினி மற்றும் சர்வமதப் பேரவையின் உறுப்பினர்கள் கலந்து கொண்டனர்.

இதன்போது மீள்குடியேற்ற நிலைவரம், மக்களின் வாழ்வாதாரம் மற்றும் அரசியல் செயற்பாடுகள் தொடர்பாக அரசியல் தலைவர்களால் ஜேர்மன் குழுவினருக்குத் தெளிவுபடுத்தப்பட்டது. (ஐ-7)

அரசியல் கைதிகளுக்கு ஆதரவாக இன்று கிழக்கில் ஆர்ப்பாட்டம்

சிறையிலுள்ள தமிழ் அரசியல் கைதிகளை நிபந்தனையின் விடுதலை செய்யுமாறு கோரி இன்று வெள்ளிக்கிழமை மட்டக் களப்பில் மாபெரும் ஆர்ப்பாட்டம் ஒன்று முன்னெடுக்கப்பட்டுள்ளது.

இன்று முற்பகல் 10.00 மணி யளவில் இந்த ஆர்ப்பாட்டம் காந்தி பூங்கா முன்பாக நடைபெறவுள்ளதாக அறிவிக்கப்பட்டுள்ளது.

முற்போக்கு தமிழர் அமைப்பின் ஏற்பாட்டில் நடைபெறவுள்ள இந்த ஆர்ப்பாட்டத்தில் தமிழ் உணர்வாளர்கள் அனைவரையும் கலந்துகொள்ளுமாறு அழைப்பு விடுக்கப்பட்டுள்ளது.

விடுதலையை வலியுறுத்தி அரசியல் கைதிகள் உணவு தவிர்ப்பு போராட்டத்தை முன்னெடுத்துவரும் நிலையில்,

அதற்கு ஆதரவாக வடக்கு, கிழக்கு உள்ளிட்ட பல்வேறுபகுதிகளிலும் போராட்டங்கள் முன்னெடுக்கப்பட்டு வருகின்றமை குறிப்பிடத்தக்கது.

தேசிய நத்தார் விழா குறித்து மன்னாரில் கலந்துரையாடல்

மன்னார், ஒக். 05 தேசிய நத்தார் விழா இம் முறை மன்னாரில் இடம்பெறவுள்ள நிலையில் அந்த நிகழ்வு தொடர்பான உயர் மட்டக் கலந்துரையாடல் நேற்று வியாழக் கிழமை முற்பகல் 10 மணியளவில் மன்னார் மாவட்டச் செயலகத்தில் இடம்பெற்றது.

மன்னார் மாவட்ட அரசு அதிபர் சி.ஏ.மோகன்றாஸ் தலை

மையில் இடம்பெற்ற இந்த உயர் மட்டக் கலந்துரையாடலில் மன்னார் ஆயர் மேதகு இம்மானுவேல் பொன்னாண்டோ ஆண்டகை, மறைமாவட்டக் குரு முதல்வர் அருடதந்தை அன்ரணி விக்டர் சோசை அடிகளார், சுற்றுலா அபிவிருத்தி மற்றும் கிறிஸ்தவ விவகார அமைச்சர் ஜோன் அமரதுங்க, கிறிஸ்தவ விவகார இராஜாங்க அமைச்சர் ரஞ்சித் அலுவிகார ஆகியோர் கலந்து கொண்டனர்.

பிரதேச செயலாளர்கள், பிரதேச சபை, நகர சபையின் செயலாளர்கள், திணைக்களத் தலைவர்கள், கத்தோலிக்க குருமார்கள் உள்ளடங்கலாக பாதுகாப்புத் தரப்பினரும் இதில் பங்கேற்றனர்.

தேசிய நத்தார் தின நிகழ்வை எதிர்வரும் டிசம்பர் மாதம் 16 ஆம் திகதி மன்னார் மாவட்டப் பொது விளையாட்டு மைதானத்தில் நடத்துவதற்கான தீர்மானங்கள் மேற்கொள்ளப்பட்ட நிலையில், ஏற்பாடுகள் குறித்து விரிவாக ஆராயப்பட்டது. (ஐ)

கிளிநொச்சி ம.வி. முத்தமிழ் விழா



கிளிநொச்சி, ஒக். 05 கிளிநொச்சி மகாவித்தியாலயத்தின் முத்தமிழ் விழா நேற்று வியாழக்கிழமை கோலாகலமாக இடம்பெற்றது.

இந்த நிகழ்வு நேற்றுக் காலை 9 மணியளவில் கிளிநொச்சிக் கூட்டுறவுச் சபை மண்டபத்தில் கிளிநொச்சி மகாவித்தியாலய முதல்வர் ஜெயநதி தனபாலசிங்கம் தலைமையில் இடம்பெற்றது. கிளிநொச்சி மகாவித்தியாலய மாணவ மாணவியரின் கலை நிகழ்வுகள் அரங்ககை அலங்கரித்தன.

தமிழர் கலை, கலாசார விழுமியங்களைப் பாதுகாக்கம் நோக்குடன் இந்த நிகழ்வு ஏற்பாடு செய்யப்பட்டிருந்தது.

நாளை

06.10.2018

சனிக்கிழமை

நட்சத்திரம்: மகம் பி.ப. 4.34 வரை

திதி: துவாதசி பி.ப. 3.12 வரை

சூடுநேரம்: 3.02 - 4.32 வரை

இராகுகாலம்: 9.02 - 10.32 வரை

மஹிந்தவின் ஆட்சியின்போது இயற்கை அனர்த்தங்களால் பாதிக்கப்பட்டோருக்கு எந்தவித நிவாரணமும் இல்லை

ஹிந்த ராஜபக்சவின் ஆட்சிக்காலமான 2012, 2013 ஆம் ஆண்டுகளில் இயற்கை அனர்த்தங்களால் பாதிக்கப்பட்ட மக்களுக்கு ஒருவித நிவாரணங்களையும் வழங்கவில்லை என அப்போதைய அமைச்சரும், நல்லாட்சி அரசின் தற்போதைய அனர்த்த முகாமைத்துவ அமைச்சருமான துமிந்த தீஸாநாயக்க தெரிவித்துள்ளார்.

வரலாற்றில் முதல் முறையாக அரசு எனும் ரீதியில் நாட்டில் வரட்சியினால் பாதிக்கப்பட்ட விவசாயிகளுக்கு அதிக நிதியுதவியை நடைமுறையிலுள்ள தேசிய அரசு வழங்கியுள்ளது என்றும் அமைச்சர் சுட்டிக்காட்டினார்.

இலங்கையில் அண்மைக்காலமாக நிலவிய கடும் வறட்சியான காலநிலை காரணமாக வடக்கு, கிழக்கு உள்ளிட்ட நாட்டின் பல பிரதேசங்களில் உள்ள விவசாயிகள் கடும் சிரமத்திற்குள்ளாகியுள்ளனர்.

இவ்வாறான நிலையில் அனர்த்த முகாமைத்துவ அமைச்சில் நேற்று இடம் பெற்ற ஊடக சந்திப்பில் கருத்து வெளியிட்ட அமைச்சர் துமிந்த தீஸாநாயக்க, வறட்சியினால் பாதிக்கப்பட்ட மக்களுக்கு நிதி உதவிகளை வழங்க தீர்மானித்துள்ளோம் எனக் குறிப்பிட்டார்.

இதுதொடர்பில் அவர் மேலும் தெரிவித்தவை வருமாறு -

கடந்த காலங்களில் நாட்டில் ஏற்பட்ட வறட்சியான காலநிலையில் பாதிக்கப்பட்ட விவசாயிகளுக்கு நிதியுதவி மற்றும் நிவாரணங்களை வழங்கியதை போல தற்போதும் வறட்சியினால் பாதிக்கப்பட்ட விவசாயிகளுக்கும் மக்களுக்கும் நிவாரணம் மற்றும் நிதியுதவியை வழங்க நாம் தீர்மானம் மேற்கொண்டுள்ளோம்.

இரு அரசுகளுக்குமிடையில் பெரிய வித்தியாசமொன்று உள்ளது. 2012 மற்



றும் 2013 ஆம் ஆண்டுகளில் இதேபோல தொரு வறட்சியான காலநிலை நிலவிய போது அரசு எனும் ரீதியில் நாம் ஒரு ரூபாவைக் கூட மக்களுக்காக வழங்கவில்லை. மக்களுக்கான நிதியுதவி மற்றும் நிவாரணங்களை வழங்குவதாக நாம் மக்க

ளுக்கு உறுதிமொழியளித்த போதும், தேர்தல் நிறைவடைந்ததன் பின்பு நிறைவேற்றவில்லை. எனினும் தற்போது 38 ஆயிரம் மில்லியன் ரூபாவை நாம் மக்களுக்காக செலவழித்துள்ளோம் எனவும் அவர் தெரிவித்தார்.

பாடசாலை காணிகளில் இருந்து உடனடியாக வெளியேற வேண்டும்!

ஜனாதிபதியிடம் கோடீஸ்வரன் எம்.பி. வேண்டுகோள்

கொழும்பு, ஒக். 05 அம்பாறை மாவட்ட திருக்கோவில் மற்றும் ஆலையடிவேம்பு பிரதேச செயலாளர் பிரிவுகளில் உள்ள பாடசாலைகளின் காணிகளிலிருந்து இராணுவம் உடனடியாக வெளியேற்றப்பட வேண்டும். மேலும், திருக்கோவில் பிரதேசத்தில் இடம்பெ எடுக்க வேண்டுமென்று நாடாளுமன்ற உறுப்பினர் கவிந்திரன் கோடீஸ்வரன் ஜனாதிபதியிடம் வேண்டுகோள் விடுத்துள்ளார்.

நாடாளுமன்ற கட்டிடத் தொகுதியில் நேற்று முன்தினம் மாலை இடம்

பெற்ற ஜனாதிபதி தலைமையிலான விசேட செயலணிக் கூட்டத்தின் போதே அவர் இந்த வேண்டுகோளை ஜனாதிபதியிடம் விடுத்துள்ளார்.

இந்தக் கூட்டத்தில் வட, கிழக்கு அமைச்சர்கள், பிரதீயமைச்சர்கள், நாடாளுமன்ற உறுப்பினர்கள் மற்றும் முப்படைகளின் பிரதானிகள் ஆகியோரும் கலந்துகொண்டனர்.

இதன்போது கோடீஸ்வரனின் கோரிக்கையை செவிமடுத்த ஜனாதிபதி மைத்திரிபால சிறிசேன, இல் மனைட் அகழ்வு விடயம் தொடர்பில் கடலோர சுற்றுச் சூழல் பாதுகாப்பு

அதிகாரிகளிடம் வினவியபோது அவர்கள் இது தொடர்பாக தமக்கு ஒன்றும் தெரியாது எனத் தெரிவித்தனர்.

இந் நிலையில் ஜனாதிபதி அவர்களிடம் இதனை உடனடியாக தடுப்ப தற்கான நடவடிக்கைகளை முன்னெடுக்குமாறு தெரிவித்ததுடன், எதிர்வரும் 08 ஆம் திகதி நாடாளுமன்றம் கோடீஸ்வரனின் கோரிக்கைகளுக்கு நல்லதொரு தீர்வை வழங்க எதிர்பார்க்கின்றேன் எனவும் குறிப்பிட்டுள்ளார்.

(க)

எச்சரிக்கை படம் இன்றி சிகரெட் விற்பனை செங்குவருக்கு அபராதம்!

ஊர்காவற்றுறை, ஒக். 05 புகைத்தல் சம்பந்தமான எச்சரிக்கை படமில்லாது சிகரெட் விற்பனை செய்த கடை உரிமையாளருக்கு நீதிவான் 3 ஆயிரம் ரூபா தண்டம் விதித்துள்ளார்.

காரைநகர் பகுதியில் கடை உரிமையாளர் ஒருவர் புகைத்தல் தொடர்பான எச்சரிக்கை படமில்லாது சிகரெட் விற்பனை செய்தார் என காரைநகர் பொது சுகாதார பரிசோதகர் ஊர்காவற்றுறை நீதிவான் நீதிமன்றில் வழக்கு தொடர்ந்தார்.

இந்த வழக்கு நேற்று முன்தினம் நீதிவான் ஏ.யூட்சன் முன்னிலையில் எடுத்துக் கொள்ளப்பட்ட போது, கடை உரிமையாளர் குற்றத்தை ஒப்புக்கொண்டமையை அடுத்து 3 ஆயிரம் ரூபா தண்டம் விதித்தார்.

இலங்கையில் உலக அழகி போட்டிகள்!

2020 அல்லது 2021 ஆம் ஆண்டுக்கான உலக அழகி போட்டி இலங்கையில் இடம் பெறவுள்ளது என தெரிவிக்கப்படுகிறது.

இலங்கை சுற்றுலாத்துறை மற்றும் கிறிஸ்தவ விவகார அமைச்சு இந்த தகவலை தெரிவித்துள்ளது.

2017 ஆம் ஆண்டிற்கான உலக அழகிப் பட்டத்தை வென்ற மானுவலி சில்லர் உள்ளிட்ட Miss World Organization உயரதிகாரிகள் குழு கடந்த 30 ஆம் திகதி இலங்கைக்கு விஜயம் செய்திருந்தனர்.

இவர்கள் கடந்த செவ்வாய்க்கிழமை சுற்றுலாத்துறை மற்றும் கிறிஸ்தவ விவகார அமைச்சர் ஜோன் அமரதுங்கவை சந்தித்து கலந்துரையாடியுள்ளனர். இந்தச் சந்திப்பின் போதே 2020 அல்லது 2021 ஆம் ஆண்டுக்கான உலக அழகி போட்டிகளை இலங்கையில் நடத்துவதற்கு எதிர்பார்த்துள்ளதாக தகவல்கள் வெளியாகி உள்ளன.

உலக வங்கியின் பங்களிப்பை 7 கோடி டொலராக அதிகரிக்க திட்டம்!

கொழும்பு, ஒக். 05 வடக்கு, கிழக்கு, வடமத்திய மற்றும் ஊவா மாகாணங்களில் அபிவிருத்திக்கு உதவக் கூடிய திட்டத்தை நடைமுறைப்படுத்த அரசு நடவடிக்கை மேற்கொண்டு வருகின்றது.

வடக்கு, கிழக்கு, வடமத்திய மற்றும் ஊவா மாகாணங்களில் அனைத்து உள்ளூராட்சி மன்ற பிரதேசங்களை உள்ளடக்கிய வகையில் அவற்றில் அடிப்படை வசதிகள் மற்றும் நிறுவனங்களில் ஆற்றல்களை அபிவிருத்தி செய்தல் உள்ளிட்ட உள்ளூராட்சி மன்றங்களில் அபிவிருத்தி நடவடிக்கைகளுக்காக பிரதேச அபிவிருத்தி உதவி திட்டத்தின் கீழ் 50 மில்லியன் அமெரிக்க டொலர் நிதியை வழங்க

குவதற்கு உலக வங்கி உடன் பாடு தெரிவித்துள்ளது.

இருப்பினும் குறிப்பிட்ட பிரதேச 134 உள்ளூராட்சி மன்றங்களில் மேலும் மேற்கொள்ளப்பட வேண்டிய அபிவிருத்தி நடவடிக்கைகளுக்கு தேவையான நிதியை பெற்று கொள்ளும் நோக்கில் இந்த திட்டத்திற்காக உலக வங்கியின் பங்களிப்பை 70 மில்லியன் அமெரிக்க டொலர்களாக அதிகரித்துக் கொள்ள திட்டமிடப்பட்டுள்ளது.

இதற்காக மாகாணசபைகள் உள்ளூராட்சி மன்றம் மற்றும் விளையாட்டுத்துறை அமைச்சர் பைசர் முஸ்தபா சமர்ப்பித்த ஆவணத்துக்கு அமைச்சரவை அங்கீகாரம் வழங்கியுள்ளது.

விளையாட்டு துப்பாக்கியை காட்டி கொள்ளையிட முயற்சித்தவர் கைது!

கொழும்பு, ஒக். 05 கொழும்பு கொள்ளுப்பிட்டியில் விளையாட்டு துப்பாக்கியை காட்டி நபர் ஒருவர் கொள்ளையடிக்க முயற்சித்துள்ளார்.

கொள்ளுப்பிட்டியில் விசா அனுமதி பத்திரம் வழங்கும் நிலையத்தில் விளையாட்டு துப்பாக்கியைக் காட்டி 55 ஆயிரம் ரூபாவை கொள்ளையடித்த நபர் தப்பிச் செல்ல முயற்சித்துள்ளார். எனினும் அந்த நிறுவனத்தின் பாதுகாப்பு அதிகாரி, நுட்பமான முறையில் சந்தேக நபரை கைது செய்துள்ளார்.

அந்த நிலையத்தின் பணம் அறவீட்டாளர் பம்பலப்பிட்டி பிரதான அலுவலகத்திற்கு பணம் கொண்டு செல்ல ஆயத்தமாகியுள்ளார்.

அதற்காக தயார் செய்யப்பட்ட பண பார்சலை அந்த சந்தேக நபர் கொள்ளையடித்துள்ளார். எனினும் இறுதியில் அவர் மடக்கிபிடிக்கப்பட்டுள்ளார்.

மின் தடை

யாழ்ப்பாணம் ஒக். 05

உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை சனிக்கிழமை காலை 8.00 மணி யிலிருந்து மாலை 5.30 மணி வரை -

யாழ்ப்பாணம் பிரதேசத்தில் -

உடுப்பிட்டி, பாரதிவீதி, கம்பர்மலை, வல்வெட்டித்துறை, பழைய பொலிஸ் நிலைய பிரதேசம் வல்வெட்டித்துறை, வன்னிச்சி, திருநெல்வேலி பிரதேசம் ஒரு பகுதி, பலாலி வீதி (தூபாற்பெட்டி சந்தியிலிருந்து வேம்படிசந்திவரைக்கும்), ஸ்ரான்லிவீதி, கஸ்தூரியார் வீதி, நாவலர் வீதி, கே.கே.ஸ் வீதி (நாச்சிமார் கோவிலிலிருந்து முட்டாசுகடை சந்தி வரை), பருத்தித்துறை வீதியில் (நல்லூர் கோவிலிலிருந்து ஆரியகுளம் சந்திவரைக்கும்), பிறவுண் வீதி, இராசாவின் தோட்டம், ரயில் நிலைய பிரதேசம், அரசடி வீதி, கச்சேரியடி, மருதடி, கோவில் வீதி, நொதோண் சென்றல் கொஸ்பிற்றல், யாழ்ப்பாணப் பல்கலைக் கழக ஆண்கள் விடுதி, டம்றோ பலாலி வீதி, ஹற்றன் நனல் வங்கியின் பிராந்திய அலுவலகம், பீப்பிள் லீசிங் அன் பினான்ஸ் கம்பனி ஸ்ரான்லி வீதி, AVNOR பிறைவேற்ற விமிறெட், மக்கள் வங்கி ஸ்ரான்லி வீதி, BCCAS, ரயில் நிலைய பிரதேசம், கிறீன் கிறாஸ் விடுதி, ஞானம்ஸ் விடுதி, ரொப்பாஸ், பலாலி வீதி கொமர்சியல் வங்கி, External Studies > Property Developers திருநெல்வேலி, ராஜா திரையரங்கு, NSR Complex, LOLC, Kajamuga Hardware, Lingam Cream House, தொழிநுட்பக்கல்லூரி, பல்கலைக்கழக கல்லூரி, ஹரிகரன் அச்சகம் பிறைவேற்ற விமிறட், அண்ணாமலையான் சிறி இராக வேந்திரா என்றபிறைசஸ் பிறைவேற்ற விமிறட், வியாபார அபிவிருத்தி முகாமையாளர் பி.எல்.சி, யாழ்ப்பாணப் பல்கலைக்கழக தங்கு விடுதி, நொதோண் இண்டஸ்ட்ரிஸ், மெகாமோல், யாழ்ப்பல்கலைக்கழக விஞ்ஞான பீடம், யாழ்ப்பல்கலைக்கழக இயற்கை விஞ்ஞான பீடம், நக்கா வீதி பிரிட்டிஷ் கவுன்சில் ஆகிய இடங்களிலும் -

வவுனியா பிரதேசத்தில் -

பூந்தோட்டம் கிராமத்திலும்

மன்னார் பிரதேசத்தில் -

மணல்குளம், இலந்தைமோட்டை, சூரியகட்டைக்காடு, மடுமாதா ஆலயம், பெரியபண்டிவிளிச்சான், சின்ன பெரியபண்டிவிளிச்சான், மடுநீர்ப்பாசனசபை, மடு பிரதேச செயலகம் ஆகிய பிரதேசங்களிலும், மின் விநியோகம் தடைப்பட்டிருக்கும் என்று அறிவிக்கப்பட்டுள்ளது.

இலங்கையின் தேசிய பாதுகாப்பிற்கு பாசிஸ்தான் நிபந்தனையற்ற ஆதரவு!

இலங்கையின் தேசிய பாதுகாப்பிற்கு நிபந்தனையற்ற ஆதரவை வழங்குவதாக பாசிஸ்தான் தெரிவித்துள்ளது.

இலங்கைக்கு விஜயம் செய்துள்ள பாசிஸ்தானின் பாதுகாப்பு செயலாளர் இக்ரம் உல் ஹக் இந்த விடயத்தை தெரிவித்துள்ளார்.

இலங்கையின் பாதுகாப்பு செயலாளர் கபிலவைத்தியரத்தனை நேற்று முன்தினம் சந்தித்தபோதே பாசிஸ்தானிய பாதுகாப்புச் செயலாளர் தமது இந்த ஆதரவை வெளிப்படுத்தியுள்ளார். இதேவேளை, இரண்டு நாடுகளுக்கும் இடையில் பாதுகாப்பு கலந்தாலோசனையும் நடத்தப்படவுள்ளமை குறிப்பிடத்தக்கது.

நல்லூர் மங்கையர்க்கரசி பரிசளிப்பு விழா இன்று

நல்லூர், ஒக். 05
நல்லூர் மங்கையர்க்கரசி வித்தியாலய வருடாந்த பரிசளிப்பு விழாவும் சிறுவர் நிகழ்வுகளும் இன்று வெள்ளிக்கிழமை முற்பகல் 9.45 மணிக்கு வித்தியாலய மண்டபத்தில் அதிபர் மகேசன் கஜேந்திரன் தலைமையில் நடைபெறும். நிகழ்வின் பிரதம விருந்தினராக யாழ். மாவட்ட செயலக முன்னாள் கணக்காளர் முத்துக்குமாரு விஜய ரகுநாதனும் வித்தியாலயத்தின் முன்னாள் பகுதித் தலைவர் திருமதி குககுமாரி விஜயரகுநாதனும் கலந்து கொள்வர். திருமதி குககுமாரி விஜயரகுநாதன் பரிசில்களை வழங்குவார்.

தீசர் ராசீ பலன் (05.10.2018)

2018 ஆம் ஆண்டு விளம்பி வருடம் புரட்டாதித் திங்கட்கிழமை 19 ஆம் நாள். வெள்ளிக்கிழமை. ஏகாதசித்தி இரவு 7.18 மணி வரை பின்னர் துவாதசி. நட்சத்திரம் - ஆயிலியம் இரவு 7.02 மணி வரை பின்னர் மகம். மரணயோகம் முழுவதும்.

ராகுகாலம் - பகல் 10.29 மணி முதல் 11.58 மணி வரை.
சுபநேரம் - காலை 6.02 மணி முதல் 7.35 மணி வரை.
திவசம் செய்ய வேண்டிய திதி - புரட்டாதி மாத தேய்பிறை ஏகாதசி.
பிறந்த நட்சத்திர வழிபாடு - ஆயிலியம்.

'ஜோதிடமணி' பிரம்மபுரி சி.ஜெகதீஸ்வரசர்மா ஜே.பி.

மேஷம்
சலனம் மிகுந்த நாள். பணம் பற்றாக்குறையாக காணப்படும். குடும்பத்தில் சஞ்சல நிலை இருக்கும். வியாபார தொழிலில் போட்டிகளால் வருமானம் குறையும். மாணவர்களுக்கு கல்வியில் தடைகள் உண்டாகும்.

ரிஷபம்
சமபலன்கள் காணப்படுகின்றன. பொருளாதாரம் ஏற்றமும் இறக்கமுமாக இருக்கும். வியாபாரத்தில் எதிர்பார்த்த லாபம் குறையும். தொழிலாளர்கள் கடுமையாக உழைக்க வேண்டி வரும்.

மிதுனம்
ஆக்கபூர்வமான நாள். பணப்புழக்கம் சரளமாக இருக்கும். குடும்ப உறவு அன்புடையதாக இருக்கும். வியாபாரம் துரித முன்னேற்றம் அடையும். உத்தியோகத்தர்களுக்கு பதவி உயர்வு, ஊதிய உயர்வு கிட்டும்.

கடகம்
இன்பமான நாள். பணம் தாராளமாகப் புழங்கும். குடும்பத்தில் குதூகலம் அதிகரிக்கும். வீட்டில் சுப நிகழ்வுகள் நடக்கும். பிரிந்த உறவுகள் மீண்டும் இணையும் வாய்ப்பு உண்டாகும்.

சிம்மம்
யோசனையான நாள். எதிர்பார்த்த பணம் வரத் தாமதமாகும். உடல் நிலையில் ரோகங்கள் உண்டாகும். குடும்பத்தில் அமைதியின்மை ஏற்படும். தொழிலில் வீண் அலைச்சல்கள் ஏற்படும்.

கன்னி
உயர்வான நாள். பொருளாதாரம் உயர்வடையும். குடும்ப ஒற்றுமை உயர்வடையும். வியாபாரம் விறு விறுப்பாக நடந்து அதிக வருமானத்தைத் தரும். இதுவரை வாட்டி வதைத்த நோய்கள் நீங்கி ஆரோக்கியம் உண்டாகும்.

துலாம்
மத்திய பலன்கள் காணப்படுகின்றன. பொருள் வரவு சுமாராக இருக்கும். செலவீனங்கள் அதிகரிக்கும். தொழிலில் சமலாபம் கிடைக்கும். உத்தியோகத்தில் வேலைச் சூமை கூடும்.

விருச்சிகம்
அதிர்ஷ்டமான நாள். பணபலம்பெருகும். குடும்ப உறவில் நல்லிணக்கம் காணப்படும். அரசாங்க உத்தியோகத்தர்களுக்கு கொளரவப்பதவிகள்கிடைக்கும். சிலருக்கு தொழில் கிடைத்து வெளிநாடு செல்லும் வாய்ப்பு உண்டாகும்.

தனுசு
கவலையான நாள். பணம் பற்றாக்குறையாக காணப்படும். தேவையற்ற செலவுகளால் கடன்பட நேரும். குடும்பத்தில் வீண்வாக்குவாதங்கள் உண்டாகும். உறவினருடன் பகைத்துக் கொள்ள நேரும்.

மகரம்
மேன்மையான நாள். பொருளாதாரம் ஏற்றம் அடையும். குடும்பத்தில் புரிந்துணர்வு அதிகரிக்கும். தொழிலில் உயர்வு அடைவார்கள். சுகோதர உறவு பலப்படும். உறவுகள் ஒன்று சேரும்.

கும்பம்
நன்மையான நாள். பொருளாதாரம் வளமாக இருக்கும். குடும்பத்தில் பாசமும், நேசமும் கலந்திருக்கும். பெண்களின் வாழ்க்கையில் முன்னேற்றம் உண்டாகும். விரும்பிய வரன் அமையும்.

மீனம்
யோகமான நாள். நிதிநிலைமை வளமாக இருக்கும். குடும்பத்தில் ஒற்றுமை நிலை நீடிக்கும். சொந்த வீடு வாங்கும் எண்ணம் சிலருக்கு நிறைவேறும். ஏற்றுமதி, இறக்குமதி வியாபாரத்தில் மேலதிக வருமானம் கிடைக்கும்.

சந்திராஷ்டம நாள்: மூலம், பூரடம், உத்தரடம் 1 ஆம் பாதம் ஆகிய நட்சத்திரங்களின் பிறந்தோர் சுப கருமங்கள் தொடங்குவதைத் தவிர்க்கவும்.

இலங்கையை சர்வதேச நீதிமன்றில் நிறுத்தும் முயற்சி:

பிரித்தானியாவில் நாடு கடந்த தமிழீழ அரசு கையெழுத்துப் போராட்டத்தில் தீவிர முனைப்பு



லண்டன், ஒக். 05
இலங்கை அரசை அனைத்துலக குற்றவியல் நீதிமன்றத்தில் முன்னிலைப்படுத்த பிரித்தானிய அரசை நடவடிக்கை எடுக்கக் கோரி முன்னெடுக்கப்பட்டு வரும் கையெழுத்து மனுவில் பிரித்தானியா வாழ் தமிழ் மக்கள் அனைவரையும் கையொப்பமிட அறைகூவல் விடுக்கப்பட்டுள்ளது.

ஐ.நா மனித உரிமைகள் சபையால் இலங்கைக்கு எதிராக கொண்டுவரப்பட்ட தீர்மானத்தை கடந்த மூன்று வருடங்களாக நிறைவேற்ற தவறிவருகின்ற இலங்கை அரசு இழைக்கப்பட்ட யுத்தக்குற்றத்திற்கு பொறுப்பு கூறலை மறுத்து வருவதோடு, காணாமல் ஆக்கப்பட்டோர் மற்றும் பாதிக்கப்பட்டோர் விடயத்தில் தீர்வை பெற்று கொடுப்பதிலும் இழுத்தடிப்புச் செய்து வருகின்றது.

இலங்கை அரசை அனைத்துலக குற்றவியல் நீதிமன்றில் முன்னிலைப் படுத்த பிரித்தானிய அரசிடம் கோரிக்கை முன் வைக்கப்பட்டுள்ளது. ஐ.நா. பாதுகாப்பு பேரவையில் நிரந்தர உறுப்பினராக அங்கம் வகிக்கும் பிரித்தானியா நேரடியாகவே சர்வதேச நீதிமன்றத்திற்கு இலங்கையை முன்னிலைப் படுத்த முடியும் என்ற வகையிலேயே இந்த நடவடிக்கை முன்னெடுக்கப்பட்டுள்ளது.

இந்நிலையிலேயே இலங்கை அரசை குற்றவியல் நீதிமன்றில் முன்னிலைப்படுத்த விடுத்துள்ள கோரிக்கை தொடர்பில் பிரித்தானிய நாடாளுமன்றில் விவாதத்திற்கு எடுத்து கொள்ள நாடுகடந்த தமிழீழ அரசாங்கத்தின் ஏற்பாட்டில் இலங்கை அரசை சர்வதேச குற்றவியல் நீதிமன்றத்திற்கு பரிந்துரை செய்யுமாறு கோரி கையெழுத்து போராட்டம் மற்றும் பிரித்தானிய நாடாளுமன்ற உறுப்பினர்களின் ஆதரவையும் தீரட்டி வருகின்றது.

பிரித்தானிய நாடாளுமன்ற உத்தியோகபூர்வ இணையத்தளத்தில் ஆரம்பிக்கப்பட்டுள்ள இந்த கையெழுத்து மனு ஒரு இலட்சம் கையொப்பங்கள் என்ற இலக்கை எட்டும்

பட்சத்தில் இந்த மனு தொடர்பில் நாடாளுமன்றில் விவாதிக்கப்பட்டு தீர்மானம் நிறைவேற்றப்படும். அந்தவகையில் குறித்த விவகாரம் தொடர்பில் பிரித்தானிய நாடாளுமன்றத்தில் பிரேரணை நிறைவேற்றப்படுமாயின் பிரித்தானியா அதனை சர்வதேச குற்றவியல் நீதிமன்றத்துக்கு எடுத்துச்செல்லும்.

இந்த மனு தொடர்பில் நாடு கடந்த தமிழீழ அரசாங்கம் பிரித்தானியாவில் முழு அளவிடான பிரசார பணிகளையும் ஆதரவையும் தீரட்டி வருவதுடன் மக்களிடமிருந்து கையொப்பங்களை சேகரித்தும் வருகின்றது.

அந்தவகையில், இப்பணிகளில் முன்னின்று ஈடுபட்டு வரும் நாடுகடந்த தமிழீழ அரசாங்கத்தின் செயற்பாட்டாளரான நுஜிதன் இராசேந்திரம் இது தொடர்பில் கருத்து தெரிவிக்கையில் -

சர்வதேசத்தின் அழுத்தங்களால் மட்டும் தான் இங்கு ஒரு மாற்றத்தை ஏற்படுத்த முடியும். ஜெனீவாவில் மனித உரிமைகள் பேரவையின் கூட்டத் தொடர் ஆரம்பமாகவுள்ள நிலையில், தமிழர்களுக்கு நீதியைக் பெற்றுக் கொடுக்க சர்வதேச சமூகம் இனியும் தாமதிக் கக்கூடாது.

ஆதலால் இலங்கை அரசை சர்வதேச நீதிமன்றில் நிறுத்த பிரித்தானியா தீர்மானம் நிறைவேற்ற முன்னெடுக்கப்பட்டு வரும் கையெழுத்து மனுவில் அனைவரையும் கையொப்பமிடுமாறு கோருகின்றோம். ஒரு லட்சம் கையொப்பங்கள் பெறப்பட்டாலே இந்த விவகாரம் நாடாளுமன்றில் விவாதத்திற்கு எடுத்துக் கொள்ளப்படும்.

அந்தவகையில் இரண்டு இலட்சத்துக்கும் மேல் தமிழர்கள் வாழும் பிரித்தானியாவில் ஒரு இலட்சம் தமிழர்கள் ஆதரவு தெரிவிப்பது என்பது இலகுவானதே. எனவே இதில் அனைவரும் தங்கள் தேசத்திற்கான கடமை உணர்து கையொப்பமிட முன்வர வேண்டும் என அவர் தெரிவித்தார்.

(இ - 100)

கலை மற்றும் மொழி வகுப்புகளை நடத்தக்கூடிய

வளவாளர்கள் விண்ணப்பிக்கலாம்

உயர் கல்வி மற்றும் கலாசார அலுவல்கள் அமைச்சின் கீழ் தென்மராட்சிப் பிரதேச செயலர் பிரிவின் வரணிப் பகுதியில் அமைந்திருக்கும் கலாசார மத்திய நிலையம் மற்றும் கிராமிய நிலையங்களில் கர்நாடக சங்கீதம், பரதநாட்டியம், சித்திரமும் வடிவமைப்பும், நாடகமும் அரங்கியலும், சிங்கள மொழி, ஆங்கில மொழி மற்றும் இசைக்கருவிகள் ஆகிய பாட நெறிகளை நடத்துவதற்கான நடவடிக்கைகளை அமைச்சு மேற்கொண்டுள்ளது.

எனவே குறித்த பாடநெறிகளை கற்பிக்க ஆர்வமுடைய தென்மராட்சிப் பிரதேச செயலக பிரிவுக்குட்பட்ட வளவாளர்கள் (ஆசிரியர்கள்) தங்களது சுயவிவரங்களை 27.10.2018 ஆம் திகதிக்கு முன்னர் நிலையப் பொறுப்பதிகாரி, கலாசார மத்திய நிலையம், குடமியன், வரணி என்ற முகவரிக்கு அனுப்பி வைக்குமாறு வரணி கலாசார மத்திய நிலையப் பொறுப்பதிகாரி சி.மகிந்தன் கேட்டுக் கொண்டுள்ளார். (இ) தொடர்பு கொள்ள:- 0779770732

மேல் கொதமலை நீர்தேக்கத்தின் ஐந்து வான்கதவுகள் திறப்பு!

மலையகத்தில் காலநிலை சீர்கேட்டின் காரணமாக பிற்பகல் வேளையில் பெய்து வரும் அடை மழை யால் மேல் கொதமலை நீர்தேக்க பகுதியின் நீர்மட்டம் உயர்வடைந்ததால் ஐந்து வான்கதவுகள் திறக்கப்பட்டுள்ளன.

காரணமாக சென் கிளயார் நீர்வீழ்ச்சியின் நீர் மட்டமும் அதிகரித்துள்ளமையும் குறிப்பிடத்தக்கது.

அணைக்கப்பட்டிருக்கிற பகுதியில் ஆற்றையன் படுத்துபவர்கள் அவதானத்துடன் செயற்பட வேண்டும் என அதிகாரிகள் அறிவுறுத்தியுள்ளனர். அத்தோடு மேல் கொதமலை நீர்தேக்கத்தின் வான்கதவுகள் திறந்து விடப்பட்டதன்



நாட்டின் பொருளாதார நிலை குறித்து புத்திஜீவிகள் ஒன்றுகூடி ஆராய்வு!

கொழும்பு, ஒக். 05

நாட்டின் தற்போதைய பொருளாதார நிலை குறித்து தேசிய பொருளாதார சபை கவனம் செலுத்தியுள்ளது.

நாட்டின் தற்போதைய பொருளாதார நிலை தொடர்பில் தேசிய பொருளாதார சபையில் கலந்துரையாடப்பட்டுள்ளது.

அரசு மற்றும் தனியார் துறையினர், பல்கலைக்கழக உபவேந்தர்கள் உள்ளிட்ட புத்திஜீவிகளின் பங்குபற்றலில் நேற்று முன்தினம் பிற்பகல் ஜனாதிபதி செயலகத்தில், ஜனாதிபதி மைத்திரிபால சிறிசேன தலைமையில் தேசிய பொருளாதார சபை ஒன்றுகூடியது.

நாட்டின் தற்போதைய பொருளாதார நிலை குறித்து புத்திஜீவிகளின் கருத்துக்கள் இதன்போது கேட்டறியப் பட்டதுடன், பல முன்னணி நிறுவனங்களின் தலைவர்கள் உள்ளிட்ட பிரதிநிதிகளும் இக்கலந்துரையாடலில் பங்குபற்றினர்.

மேலும் இலங்கை முதலீட்டு சபை, ஏற்றுமதி அபிவிருத்தி சபை மற்றும் சகல முதன்மை வர்த்தக சபைகளின் தலைவர்களும் மத்திய வங்கி உள்ளிட்ட அரசு வங்கிகளினதும் தனியார் வங்கிகளினதும் பிரதிநிதிகளும் இந்த கலந்துரையாடலில் பங்குபற்றினர்.

நாட்டின் ஏற்றுமதி துறையை மேம்



ஜனாதிபதி செயலகத்தில் விசேட சந்திப்பு

படுத்துதல் மற்றும் ரூபாவின் பெறுமதி வீழ்ச்சியடைவதைத் தடுத்தல் தொடர்பாக இதன்போது விசேடமாக கவனம் செலுத்தப்பட்டது.

ரூபாவின் பெறுமதி வீழ்ச்சியடைவதைக் கட்டுப்படுத்துவதற்காக தற்போது மத்திய வங்கி யால் மேற்கொள்ளப்பட்டுள்ள நடவடிக்கைகள் தொடர்பாக இதன்போது தெளிவுபடுத்தப்பட்டது.

ரூபாவின் பெறுமதி வீழ்ச்சியடைவதில் வெளிப்புற காரணிகளே செல்வாக்கு

செலுத்தி உள்ளதாகவும் இந்தியா, பாகிஸ்தான், மலேசியா, இந்தோனேசியா உள்ளிட்ட பல நாடுகள் இந்த நிலைமைக்கு முகங்கொடுத்துள்ளதாகவும் இதன்போது மத்திய வங்கி யால் சுட்டிக்காட்டப்பட்டுள்ளது.

ஏற்றுமதி துறையை மேம்படுத்துவதற்காக வழங்கக்கூடிய சலுகைகள் மற்றும் வாய்ப்புகள் குறித்து தேசிய பொருளாதார சபை தெளிவுபட்டதுடன், வரிக்கொள்கை தொடர்பாகவும் பொருளாதார சபை கவனம் செலுத்தியுள்ளது.

இந்த கலந்துரையாலில் பிரதமர் ரணில் விக்கிரமசிங்க, அமைச்சர்கள் மங்கள சமரவீர, மஹிந்த சமரசிங்க, ஹர்ஷ டி சில்வா, ஏரான் விக்கிரமரத்ன, ஜனாதிபதியின் செயலாளர் உதய ஆர். செனவிரத்ன, தேசிய பொருளாதார சபையின் பொதுச் செயலாளர் பேராசிரியர் லலித் சமரக்கோன், மத்திய வங்கி ஆளுநர் கலாநிதி இந்திரஜித் குமார சுவாமி ஆகியோரும் பங்குபற்றினர்.

தென் மாகாணம் முழுவதும் விசேட பொலிஸ் நடவடிக்கை!

கொழும்பு, ஒக். 05

போதை மற்றும் திட்டமிட்ட குற்றச் செயல்கள் என்பவற்றை ஒழிப்பதற்கு தென் மாகாணம் முழுவதையும் உள்ளடக்கும் வகையில் விசேட பொலிஸ் நடவடிக்கை யொன்று முன்னெடுக்கப்பட்டுள்ளது என பொலிஸ் தலைமையகம் தெரிவித்துள்ளது.

பொலிஸ் விசேட அதிரடிப்படை, பொலிஸ் போதை ஒழிப்புப் பிரிவு, திட்டமிட்ட குற்றச் செயல்கள் ஒழிப்புக்கான

பொலிஸ் பிரிவு மற்றும் பொலிஸ் புலனாய்வுப் பிரிவு என்பன இதில் ஈடுபடுத்தப்பட்டுள்ளன என தலைமையகம் மேலும் அறிவித்துள்ளது.

தென் மாகாணத்தில் கடந்த சில நாட்களாக அதிகரித்து வரும் குற்றச் செயல்கள், போதைப் பொருள் வியாபாரம் என்பவற்றைக் கருத்தில் கொண்டு இந்த விசேட நடவடிக்கை திட்டமிடப்பட்டுள்ளது என பொலிஸ் தலைமையகம் மேலும் குறிப்பிட்டுள்ளது.

வாழைச்சேனை காசித ஆலைக்கு அமைச்சர் புத்திக்க பத்திரன விஜயம்

கைத்தொழில் வர்த்தக பிரதி அமைச்சர் புத்திக்க பத்திரன நேற்று முன்தினம் வாழைச்சேனை காசித ஆலைக்கு நேரடி விஜயமொன்றை மேற்கொண்டிருந்தார்.

தற்போது செயல் இழந்து காணப்படும் காசித ஆலையை மீண்டும் செயற்பட வைப்பது குறித்து அரசு கவனம் செலுத்தி வருகிறது என அவர் தெரிவித்தார்.

இதன் பிரகாரம் எதிர்வரும் டிசம்பர் மாதம் அளவில் காசித ஆலையினை இயக்குவதற்கான நடவடிக்கையை முன்னெடுத்துள்ளோம் என்றும் அவர் தெரிவித்தார்.

நாட்டின் சட்டதிட்டத்திற்கேற்ற முறையில் முதலீட்டாளர்கள் தெரிவு செய்யப்பட்டு ஒழுங்கான முறையில் இந்த நடவடிக்கையை மேற்கொள்ளவுள்ளோம் என அவர் மேலும் தெரிவித்தார்.

பிரத்யமைச்சர் காசித ஆலையின் உத்தியோகஸ்தர்கள் மற்றும் ஊழியர்களுடன் தற்போதைய ஆலையின் நிலைவரம் குறித்து கலந்துரையாடல் ஒன்றை மேற்கொண்டிருந்தார்.

வாழைச்சேனை காசித ஆலை 1955 ஆம் ஆண்டு காலப்பகுதியில் தமது காசித உற்பத்தியை மேற்கொண்டிருந்தது.

அக்காலப் பகுதியில் நிரந்தர ஊழியர்கள் 1,800 பேர்களும் அமைய அடிப்படையிலான ஊழியர்கள் 2000 பேர்கள் வரையிலும் தொழில் வாய்ப்பை பெற்றிருந்தனர்.

2014 ஆம் ஆண்டு வரை வழமையான முறையில் இயங்கி வந்த ஆலை மின்சார சபைக்கு மின் கட்டணம்



செலுத்தத் தவறியதால் மின்சார சபை காசித ஆலைக்கு வழங்கி வந்த மின்சாரத்தை துண்டித்தது.

இதனால், ஆலையின் உற்பத்தி நடவடிக்கைகள் அனைத்தும் இடைநிறுத்தம் செய்யவேண்டிய நிலை ஏற்பட்டது. இதன் காரணமாக ஆலையில் கடமையாற்றிய ஊழியர்களின் வாழ்வாதாரம் பெரிதும் பாதிக்கப்பட்டது.

இதன் காரணமாக ஊழியர்களுக்கான சம்பளம் வழங்குவதில் ஆலை நிர்வாகம் சிரமங்களை எதிர்நோக்கி வந்தது.

இந்த நிலையில் ஊழியர்கள் தமது வாழ்வாதாரம் பாதிக்கப்படுகிறது என தெரிவித்து, தொடர்ச்சியான கவனவீர்ப்பு போராட்டங்களை மேற்கொண்டனர்.

இதன்போது 2016 ஆம் ஆண்டு ஊழியர்களுக்கான சுயவிருப்பம் அடிப்படையில் இளைப்பாறும் திட்டம் அறிமுகப்படுத்தப்பட்டது.

இதன் மூலம் ஊழியர்கள் சேவையில் இருந்து நிறுத்தப்பட்டனர். அமைய

ஊழியர்களுக்கு சம்பள நிலுவைகளும் ஏனைய நிலுவைக் கொடுப்பனவுகளும் மற்றும் சுயவிருப்பில் ஓய்வூதியும் போது கிடைக்க வேண்டிய ஊழிய சேமலாப நிதி இவர்களுக்கு வழங்கப்படவில்லை.

ஏற்கனவே, சுய வருப்பின் பேரில் பல தடவைகள் ஓய்வு பெற்ற ஊழியர்களுக்கு சகல கொடுப்பனவுகளும் வழங்கப்பட்டமை குறிப்பிடத்தக்கது. தற்போதைய அரசே இதனை வழங்கவில்லையென ஊழியர்கள் கவலை தெரிவித்தனர்.

இதேவேளை, அமைய ஊழியர்களுக்கு சில மாதங்களுக்கான சம்பளக் கொடுப்பனவுகள் வழங்கப்படவில்லை.

தற்போது வாழைச்சேனை காசித ஆலையானது கடந்த 2 வருட காலமாக உற்பத்தி நடவடிக்கையினை மேற்கொள்ள முடியாமல் ஆலையின் செயற்பாடுகள் நிறுத்தப்பட்டு கைத்தொழில் அமைச்சால் பராமரிக்கப்பட்டு வருகிறது.

வறட்சியால் மோசமாகப் பாதிக்கப்பட்டவர்களுக்கு ரூ. 5 ஆயிரம் பெறுமதியான உணவுப் பொதிகள்!

வறட்சியால் பாதிக்கப்பட்ட குடும்பங்களுக்கு மாதாந்தம் 4 ஆயிரம் ரூபா மற்றும் 5 ஆயிரம் ரூபா பெறுமதியான உணவுப் பொதிகளை தொடர்ந்தும் சில மாதங்களுக்கு வழங்க அரசு நடவடிக்கை எடுத்துள்ளது.

இதற்கென அரசு மாதாந்தம் 2,030 மில்லியன் ரூபாவை ஒதுக்கியுள்ளது என அனர்த்த முகாமைத்துவ அமைச்சர் துமிந்த திசாநாயக்க தெரிவித்துள்ளார்.

இலங்கை நுகர்வோர் சபை, சுகாதார அமைச்சு மற்றும் அனர்த்த முகாமைத்துவ அமைச்சு ஆகியவற்றுடன் இணைந்து உணவுப் பொருள்களை பொதி செய்து இன்னும் ஓரிரு தினங்களில் விநியோகம் ஆரம்பிக்கும் எனவும் அமைச்சர் குறிப்பிட்டுள்ளார்.

மூன்று அல்லது அதனிலும் குறைவான எண்ணிக்கையுடைய குடும்பங்களுக்கு 4 ஆயிரம் ரூபா பெறுமதியான உணவுப் பொதியும், மூவரிலும் அதிக எண்ணிக்கையுடைய குடும்பங்களுக்கு 5 ஆயிரம் ரூபா பெறுமதியான உணவுப் பொதியும் வழங்கப்படும் என்றும் அமைச்சர் சுட்டிக்காட்டினார்.

அனர்த்த முகாமைத்துவ அமைச்சில் நேற்று முன்தினம் நடைபெற்ற ஊடகவியலாளர் சந்திப்பில் கலந்துகொண்டு கருத்து தெரிவிக்கையிலேயே அவர் இவ்வாறு கூறியுள்ளார்.

தரம் 5 புலமைப் பரிசில் கொடுப்பனவு அதிகரிக்கப்படும்

கொழும்பு, ஒக். 05

தரம் 5 புலமைப் பரிசில் பரீட்சையில் சித்தியடைந்த குறைந்த வருமானம் பெறும் குடும்பத்தைச் சேர்ந்த மாணவர்களுக்கு அரசால் வழங்கப்பட்டு வரும் 500 ரூபா கொடுப்பனவை 750 ரூபா வாக அதிகரிக்க அமைச்சரவை அங்கீகாரம் வழங்கியுள்ளது.

இதற்கு மேலதிகமாக, விசேட தேவையுடைய மாணவர்களுக்கு அரசினால் வழங்கப்படும் கொடுப்பனவையும் அதிகரிக்க நடவடிக்கை எடுத்துள்ளது என கல்வி அமைச்சர் அகிலவிராஜ் காரியவசம் தெரிவித்துள்ளார்.

1987 இல் இலங்கை - இந்தியா ஒப்பந்தம் கைச்சாத்தான பின்னர், வடக்கு கடலில் வைத்துக் கடற்படையினரால் கைது செய்யப்பட்ட பின்னர் பலாலி படைத்தளத்தில் வீரமரணமடைந்த புலிகளின் யாழ் மாவட்டத் தளபதி குமரப்பா, திரு கோணமலை மாவட்டத் தளபதி புலேந்திரன் உட்பட 13 மாவீரர்களின் 31 ஆவது நினைவு தினம் இன்றாகும். அந்தப் போராளிகளின் மரணம் தொடர்பில் முன் னாள் இந்தியப் படை அதிகாரி ஒருவர் எழுதிய நூலில் இடம்பெற்ற விடயங்கள் இங்கு பிரசுரமாகின்றன.



குமரப்பா, புலேந்திரன் பயகொலை;

இந்தியாதான் முழுப் பொறுப்பு

இந்திய முன்னாள் இராணுவ வீரரும், இந்திய அமைதிகாக்கும்படை அதிகாரியாக இலங்கையில் பணியாற்றியவரும் இன்னாள் உடைகவியலாளருமான சுஷாந்த் சிங், 'மின் ஓவர்சீஸ்: டெயாரிங் ஒப்பரேன்ஸ் பை த இந்தியன் மிலிட்டரி' என்ற பெயரில் நூல் ஒன்றை வெளியிட்டுள்ளார். இந்தியாவுக்கு வெளியே - பிற நாடுகளில் - இந்திய இராணுவம் நடத்திய இராணுவ நடவடிக்கைகள் குறித்த மிக முக்கிய சம்பவங்களின் தொகுப்பாக இந்த நூல் வெளிவந்திருக்கிறது. இந்நூலில், 1988ஆம் ஆண்டு மாலைதீவில் இந்திய இராணுவம் சார்பாக நடத்தப்பட்ட 'காக்டஸ்' இராணுவ நடவடிக்கை, 2000ஆம் ஆண்டு சியராலியோனில் நடத்திய 'குர்சி' இராணுவ நடவடிக்கை என்பவற்றுடன், 1987ஆம் ஆண்டு இலங்கையில் 'பவன்' என்ற பெயரில் நடத்தப்பட்ட இராணுவ நடவடிக்கை குறித்தும் பல புதிய தகவல்களை சுஷாந்த் சிங் இந்நூலில் வெளி

ஏனெனில், ஏற்கனவே பிடித்துவைக்கப்பட்ட பதின்மூன்று போராளிகளுக்கும் மன்னிப்பு வழங்கவேண்டும் என்று குறிப்பிடப்பட்டிருந்த நிலையில், மீண்டும் அவர்களை விசாரிப்பது முறையல்ல என்று அவர்களுக்கிடையே மூலம் அங்கு சித்திர வதைக்கு உள்ளாக்கப்பட்டலாம் என்று புலிகள் தரப்பில் தெரிவிக்கப்பட்டிருந்தது. அத்துடன், இலங்கையின் அமுத்தங்களுக்கு இந்திய இராணுவம் செவிசாய்க்காது என்றும் புலிகள் நம்பியிருந்தனர். தமக்குக் கிடைத்த தகவலை டெல்லி வட்டாரத்துக்குத் தெரியப்படுத்திய ஷெனான் சிங், போராளிகளை இலங்கை இராணுவத்திடம் ஒப்படைக்கக் கூடாது என்றும், அப்படி ஒப்படைத்தால், இந்திய இராணுவத்துக்கும் விடுதலைப் புலிகளுக்கும் இடையேயான நல்லெண்ண உறவு கடுமையாகப் பாதிக்கப்படும் என்றும் விளக்கியிருந்தார். எனினும் டெல்லியில் இருந்து அவருக்கு சாதகமான பதில் கிடைக்காததால், போராளிகளை இலங்கை இராணுவம் வசம் ஒப்படைக்க ஷெனான் சிங் வேண்டா வெறுப்பாக ஒப்புக்கொண்டார்.

இதையெல்லாம் கேட்டுக்கொண்டிருந்த போராளி குமரப்பா, ஏன் இப்படிச் செய்கிறீர்கள்? நாம் இலங்கை இராணுவத்திடம் ஒப்படைக்கப்பட்டால் அதுவே எமது கடைசி நாளாக அமைந்துவிடும் என்று எமது தலைவர்கள் கூறியிருக்கிறார்கள் என்று ஷெனான் சிங்கிடம் கூறினார். இந்த வார்த்தைகளின் மறை பொருளைப் புரிந்துகொள்ளாத ஷெனான்,




யிட்டுள்ளார். அதில், விடுதலைப் புலிகள் உறுப்பினர்கள் குமரப்பா, புலேந்திரன் உட்பட பதின்மூன்று வீரர்கள் சயனைட் அருந்தி தற்கொலை செய்துகொண்ட சம்பவம் பற்றியும் குறிப்பிட்டுள்ளார்.

1987ஆம் ஆண்டு ஒக்டோபர் மாதம் 5ஆம் திகதி காலை பத்து மணியளவில் மேஜர் ஷெனான் சிங்கின் படையணிக்கு இலங்கை இராணுவத்தின் 54வது படையணியில் இருந்து ஒரு தகவல் வந்திருந்தது. அதில், இந்திய அமைதிகாக்கும் படையினர் வசமிருந்த விடுதலைப்புலி உறுப்பினர்கள் பதின்மூவரும் நீதிமன்ற விசாரணைக்காக அன்று மாலை நான்கு மணிக்கு தம்மிடம் ஒப்படைக்க வேண்டும் என்றும், பதின்மூவரும் சிறைவைக்கப்பட்டிருந்த பலாலி உணவகத்தின் பாதுகாப்பை முழுமையாக இலங்கை இராணுவம் வசம் ஒப்படைத்துவிட்டு அங்கிருந்து அவர்கள் நீங்கிச் செல்ல வேண்டும் என்றும் அதில் குறிப்பிடப்பட்டிருந்தது. இது மேஜர் ஷெனான் சிங்குக்கும் கரும் அதிருப்தியைத் தந்திருந்தது.



விருப்பமேயில்லாமல் மேலிடத்து உத்தரவுக்கு அடிபணியத் தயாரானார். மற்றொருபுறம், இந்தச் செய்தியைக் கேட்ட போராளிகள், தமக்கு காகிதமும்



பேனையும் தருமாறு கேட்டதுடன், ஒரு கடிதத்தை எழுதி உறவினர்களுக்குக் கொடுத்தனுப்பினார். மதிய நேரம் போராளிகள் பதின்மூவருக்கும் மதிய உணவு டிபன் கெரியரில் கொண்டு வரப்பட்டிருந்தது. இந்திய இராணுவத்தின் தீவிர பரிசோதனையின் பின் அந்த கெரியர்கள் போராளிகளுக்குக் கொடுக்கப்பட்டன.

மிகச் சரியாக மாலை நான்கு மணிக்கு மேஜர் ஷெனான் சிங் 54வது படையணித் தலைமையதிகாரியிடம் பாதுகாப்பை ஒப்படைத்துவிட்டு தமது படையணியின் பாதுகாப்பை விலக்கிக் கொண்டு, சுமார் 500 மீற்றர் தொலைவே உள்ள தமது முகாமைச் சென்றடைந்தார். போராளிகளை இலங்கை இராணுவ

னுவ வீரர் ஒருவர் மேஜர் ஷெனானிடம் ஓடி வந்து, போராளிகளை மீண்டும் அவரே பொறுப்பேற்றுக்கொள்ள வேண்டும் என்று கூறினார். ஆனால், மேலிடத்து உத்தரவு இன்றி எதுவும் செய்ய முடியாது என்று ஷெனான் மறுத்துவிட்டார். பின்னர், இந்திய இராணுவத்தின் உயரதிகாரி ஒருவர் ஷெனானிடம், போராளிகளைக் கையேற்குமாறு கூறினார்.

அதற்கு ஷெனான், இலங்கை இராணுவத்தினர் போராளிகளைக் கையளிக்க மறுத்தால் அவர்களைச் சுடலாமா? என்னிடம் கையளித்தபின் போராளிகளை இலங்கை இராணுவம் சுட்டுக் கொன்றால் நான் என்ன செய்வது? அல்லது இரு தரப்பினரும் பரஸ்பரம் தாக்குதலில் இறங்கினால் நான் என்ன செய்வது? என்று கேள்வியெழுப்பினார். இந்தக் கேள்விகளுக்கான பதில்களைப் பெற்றுத் தருவதாகக் கூறி டெல்லி இராணுவ தலைமையகத்துடன் தொலை பேசியில் தொடர்புகொண்டார் அந்த உயரதிகாரி.

அதேநேரம், வயர்லஸ் கருவி மூலம் ஷெனான் தொடர்புகொண்ட இலங்கை இராணுவ அதிகாரியொருவர், குமரப்பா மற்றும் புலேந்திரன் உட்பட பதின்மூன்று போராளிகளும் சயனைட் அருந்தி தற்கொலை செய்துகொண்டனர் எனத் தெரிவித்தார். இந்தச் சம்பவமே விடுதலைப் புலிகளுக்கு இந்திய இராணுவத்தின் மீது காழ்ப்புணர்ச்சியாக உருவெடுத்து, கடைசியில் ராஜீவ் காந்தியைக் கொலை செய்வதற்கும் காரணமாக அமைந்தது.

இவ்வாறு அந்த நூலில் சுஷாந்த் சிங் தெரிவித்துள்ளார். *



குருபெயர்ச்சிப் பலன்கள்

04.10.2018 முதல் 28.10.2019 வரை

விளம்பி வருட குருபெயர்ச்சி நேற்று 4 ஆம் திகதி இரவு 10.05 மணிக்கு இடம்பெற்றது. குருபகவான் துலா இராசியிலிருந்து விருச்சிக இராசிக்கு மாறுகிறார். பன்னிரண்டு இராசிக்காரர்களுக்குமான பலன்கள் தொடர்ந்து வெளியாகி வருகின்றது.



கிரகநிலை:

ஒக்டோபர் - 04 - 2018 அன்று இரவு 10.05 மணிக்கு குரு பகவான் பஞ்சம ஸ்தானத்தில் இருந்து ரண ருண ரோக ஸ்தானத்திற்கு மாறுகிறார்.

பலன்:

சாதுர்யமிக்க பேச்சால் அனைவரையும் கவரும் மிதுன ராசி அன்பர்களே! உங்கள் ராசிக்கு ஆறாம் இடத்திற்கு குருபகவான் வருகிறார். உங்களுடைய ராசிக்கு தொழில் ஸ்தானத்தை குரு பார்க்கிறார். விரய ஸ்தானமாகிய ரிஷபத்தை பார்க்கிறார். தனம், குடும்ப, வாக்கு ஸ்தானத்தையும் குரு பார்க்கிறார். அவரது பார்வை உங்கள் தொழிலை அமோகமாக நடத்துவதற்கு உதவச் செய்யப் போகிறது. குடும்ப ஸ்தானத்தின் மீதும் அவர் பார்வை படுவதால் அதையும் சிறப்பித்துச் சொல்லலாம்.

குடும்ப ஸ்தானத்தை குரு தனது ஒன்பதாம் பார்வையால் பார்க்கிறார். குடும்பத்தில் அனைவரும் உங்களை மதித்து, உங்கள் பேச்சுக்கு மட்டும் முக்கியத்துவம் கொடுப்பார்கள். வீட்டிற்கு தேவையான பொருள்களை வாங்கி மகிழ்வீர்கள். நீண்ட நாட்களாக உடம்பில் இருந்த நோய் குணமாகும். சுக ஸ்தானத்தில் சனிபகவான் இருப்பதைத் தவிர எந்தத் தொந்தரவும் இருக்காது. அதுவும் அவர் புதன் வீடான கன்னியைப் பார்ப்பதால் உங்களுக்கு கவலை வேண்டாம்.

தொழில் ஸ்தானத்தை குரு தனது ஐந்தாம் பார்வையாலும், தன ஸ்தானத்தை தனது ஒன்பதாம் பார்வையாலும் பார்ப்பதால் தொழிலில் இதுவரை இருந்த தடைகள் விலகும். அவரே தொழில் ஸ்தானாதிபதியும் ஆகிறார். அவர் தனது நட்சத்திரமான விசாகத்தின் சாரமும் பெற்றிருப்பதால் இந்த குரு பெயர்ச்சி உங்கள் தொழிலின் உச்சத்தை நீங்கள் அடைய வழி வகுக்கும். கிடைக்கும்.

உத்தியோகத்தர்களுக்கு -

உங்களின் பதவி உயர்வு மற்றும் பணியிட மாற்றத்திற்காக நீண்ட நாட்களாக காத்திருந்திருப்பீர்கள். அவை இப்போது உங்களுக்கு விரும்பியபடியே கிடைக்கும். கவலை வேண்டாம். உங்களின் உழைப்பிற்கேற்ற அங்கீகாரம் கிடைக்கவில்லையே என்று இதுவரை நீங்கள் அடைந்த மனக் கஷ்டம் இனி தீரும்.

பெண்களுக்கு -

நிம்மதியான காலகட்டமாக இருக்க

மிதுனம்

(மிருக சீரிடம் 3, 4 பாதங்கள் திருவாதிரை, புனர்யுகம் 1, 2, 3 பாதங்கள்)

கும். சரியான நேரத்தில் உறங்காமல் தவித்து வந்த காலகட்டங்கள் மாறும். பயணம் மூலம் நல்ல செய்தி கிடைக்கும். பயணம் உங்களுக்கு பயனுள்ளதாக இருக்கும். பூர்வீக சொத்துக்கள் கிடைக்கும். வழக்குகள் உங்களுக்கு சாதகமாக இருக்கும். கவலை வேண்டாம்.

மாணவர்களுக்கு -

கல்வியில் இருந்து வந்த தடைகள் அகலும். சிலர் பாதியில் நிறுத்திய படிப்பைத் தொடரவும் வாய்ப்பு கிடைக்கும். பணத்தால் தடைபட்ட கல்வியும் சிலருக்கு தொடர வாய்ப்பு கிடைக்கும். ஆசிரியருடன் இருந்து வந்த சில கருத்து வேறுபாடுகள் மாறும்.

அரசியல்துறையினருக்கு -

பணம் சம்பந்தப்பட்ட பிரச்சினைகள் குறையும். வரவேண்டிய பணம் வந்து சேரும். அடிக்கடி வெளியூர் சென்று வரவேண்டி இருக்கும். புதிய தொழில் தொடங்கும் யோசனையும் உண்டாகும்.

கலைத்துறையினருக்கு -

யோகமான காலகட்டம். அதிகமாக உழைக்க வேண்டி இருக்கும். அடிக்கடி வெளியூர் சென்று வருவீர்கள்.

மிருக சீரிடம் 3, 4 பாதங்கள்:

இந்த குரு பெயர்ச்சியில் எடுத்த முயற்சிகள் அனைத்தும் வெற்றிகரமாக நடக்கும். கணவன், மனைவி ஒருவருக்கு கொருவீட்டுக்கொடுத்து போவது பிரச்சினைகளை தவிர்க்கும். தெய்வத்தை வழிபட நன்மைகள் நடக்கும்.

திருவாதிரை:


இந்த குரு பெயர்ச்சியில் சிறு தடங்கல்கள் வரலாம். நன்மைகளை எதிர்பார்த்து காத்திருப்பீர்கள். வெளிநாடு செல்ல விரும்புவீர்கள் சிறிது காலம் அதை ஒத்திப் போடுவது நல்லது. பெண்கள் பொறுமையாக இருக்க வேண்டிய கால கட்டம்.

புனர்யுகம் 1, 2, 3 பாதங்கள்:

இந்த குரு பெயர்ச்சியில் அலைச்சல் அதிகமாக இருக்கும். ஆனால் அதற்குத் தக்க வருமானமும், வெகு மதியும் கிடைக்கும். நல்லோர் சிலரை சந்திக்கக் கூடிய வாய்ப்பு கிடைக்கும். குழந்தைகள் மூலம் மகிழ்ச்சி அதிகரிக்கும்.

பரிகாரம்:

புதன் கிழமை தோறும் பெருமாளுக்கு துளசி மாலை சாற்றி வழிபட பெரும் நோய்களினால் பாதிக்காமல் காக்கப்படுவீர்கள்.



கிரகநிலை:

ஒக்டோபர் - 04 - 2018 அன்று இரவு 10.05 மணிக்கு குரு பகவான் சுகஸ்தானத்தில் இருந்து பஞ்சம ஸ்தானத்திற்கு மாறுகிறார்.

பலன்:

சிறு சிறு உடல் உபாதைகளாலும், தூக்கமின்மையாலும் அவதிப்பட்டு வந்த கடக ராசி அன்பர்களே, இந்த குருபெயர்ச்சியிலும் யோகமானதாக அமையப்போகிறது. குரு தனது ஒன்பதாம் பார்வையால் உங்கள் ராசியைப் பார்க்கிறார். உங்களின் தோற்றத்தில் பொலிவு உண்டாகும். உடல்நிலையை நன்றாகக் கவனிக்கும் எண்ணம் தோன்றும். தூக்கத்தில் இருந்த தடைகள் விலகும்.

குரு பகவான் தனது ஐந்தாம் பார்வையாக பாக்கிய ஸ்தானத்தைப் பார்ப்பதால் குடும்பத்தில் பாக்கியத்திற்குக் குறைவிருக்காது. திருமண யோகம், குழந்தை பாக்கியம், புதுமனை வாங்குதல், வாகனம் வாங்குதல் போன்ற சப காரியங்கள் வரிசையாக நடக்கும். பண வரவும் சீராக இருக்கும் என்பதால் அவற்றை சரியான முறையில் முதலீடு செய்யுங்கள். பிற்காலத்திற்கு உதவியாக இருக்கும்.

தொழிலைப் பொறுத்த வரை குரு பகவானின் பார்வை உங்கள் லாப ஸ்தானத்தின் மீது விழுவதால், தொழிலில் சிறப்பான லாபத்தை அடையப் போகிறீர்கள். சரியான முறையில் முதலீடு செய்வீர்கள், உங்கள் லாபம் இரட்டிப்பாகும். சோம்பல் இன்றி உழைக்கும் எண்ணம் தோன்றும். இதனால் உற்பத்தி அதிகமாகும். உங்களின் உயர்வும் சிறப்பாக இருக்கும். தைரியமாக எதையும் கையாளுவீர்கள்.

உத்தியோகத்தர்களுக்கு -

மேலிடத்துடன் இருந்த வந்த சில சச்சரவுகள் முடிவுக்கு வரும். உங்கள் பக்க நியாயத்தை எடுத்துக் கூற ஒரு வாய்ப்பு கிடைக்கும். இதனால் மேலிடம் உங்களின் மேல் வைத்திருந்த தவறான எண்ணத்தை மாற்றிக் கொள்ள வாய்ப்பாக அமையும்.

பெண்களுக்கு -

கணவனுடன் இருந்துவந்த சில மனக்குழப்பங்கள் தீரும். மனதில் உற்சாகம் பிறக்கும். சிலர் புதிய தொழில் தொடங்குவார்கள். நஷ்டத்தில் தொழில் செய்தவர்களுக்கு லா

கடகம்

(புனர் யுகம் 4ஆம் பாதம், யுகம், ஆயில்யம்)

பம் கிடைக்கும். வேலை செய்யும் இடத்தில் இருந்து வந்த தொல்லைகள் அகலும்.

மாணவர்களுக்கு -

தங்கள் சந்தேகங்களை ஆசிரியரிடம் கேட்டு தெளிவடையுங்கள். முகாமெத்துவம் சம்பந்தமான படிப்புகளில் சிறந்து விளங்குவீர்கள். பொது நிகழ்ச்சிகளில் கலந்து கொண்டு உங்கள் திறமையை வெளிக்காட்டுவீர்கள்.

அரசியல்துறையினருக்கு -

சில முக்கிய பொறுப்புகள் மேலிடத்திலிருந்து கிடைக்கப்பெறும். பணம் சம்பந்தப்பட்ட விஷயங்களில் உங்களுக்கு சாதகமான சூழ்நிலையே அமையும். உங்களின் புகழ் அனைவருக்கும் தெரியவரும். உங்களின் ஒரு செயலால் மிகுந்த பாராட்டினைப் பெறப்போகிறீர்கள்.

கலைத்துறையினருக்கு -

தற்போது கிடைக்கும் ஊதியத்தை விட அதிக ஊதியத்திற்கான ஒப்பந்தங்களில் கையெழுத்திடுவீர்கள். பொருளாதார வகையில் உங்கள் நிலை உயரும்.

புனர்யுகம் 4ஆம் பாதம்:

இந்த குரு பெயர்ச்சியில் கணவன் - மனைவியரிடேயே சில ஊடல்கள் வரும். முக்கிய பொறுப்புகளை வகித்து வருபவர்களுக்கு வழக்கத்தை விட அதிகமாக உழைக்க வேண்டி வரும். வருமானம் திருப்திகரமாக இருக்கும்.

யுகம்:

இந்த குரு பெயர்ச்சியில் பெண்கள் பொறுமையாக இருக்க வேண்டும். சுக ஊழியர்களிடம் பகைமையை வளர்த்துக் கொள்ள நேரிடும். மனதில் இனம்புரியாத கவலை இருந்து கொண்டிருக்கும். தியானம் செய்ய நிம்மதி கிட்டும்.

ஆயில்யம்:

இந்த குரு பெயர்ச்சியில் பிரச்சினைகளை எளிதில் சமாளிப்பீர்கள். திருமண வயதில் உள்ளவர்களுக்கு நல்ல வரன் அமையலாம். வீண் மருத்துவ செலவுகள் ஏற்படும். கடன் வாங்க முயற்சிக்க வேண்டாம்.

பரிகாரம்:

திங்கட்கிழமை தோறும் அம்பாளுக்கு மல்லிகை மலர் சாற்றி வழிபட பூர்வீக சொத்துக்களில் இருக்கும் பிரச்சினைகள் தீரும்.

(தொடரும்...)




அலகே அழகு!

உலகில் 372 கிளி வகைகள் உள்ளன. பெரும்பாலான கிளி வகைகள் வெப்ப மண்டலப் பகுதிகளிலேயே காணப்படுகின்றன. வளைந்த அழகான அலகும், பளிர் வண்ணமும், உறுதியான கால்களும் கிளிகளுக்கு அழகு சேர்க்கின்றன. பறவை இனங்களில் புத்திக் கூர்மை கொண்டவை கிளிகள். மனிதர்களின் குரல்களைக் கேட்டு அவர்களைப் போலவே ஒலி எழுப்பும் ஆற்றல் பெற்றவை கிளிகள். சில வார்த்தைகளைச் சொல்லிக் கொடுத்தால் அதைத் திருப்பிச் சொல்லும். பெரும்பாலான கிளிகள், பழக் கொட்டைகளையே அதிகம் உண்கின்றன. சில வகை கிளி இனங்கள் பழங்கள், தேன், மலர்கள், சிறு பூச்சிகளையும் சாப்பிடும். 'பட்ஜூகர்' 'காக்கடீல்' இனங்கள் கிளிகளில் மிகப் பிரபலமானவை. சில வகைக் கிளிகள் 80 வயது வரைகூட வாழும். வண்ணக் கொண்டை உடைய அழகிய 'காக்கட்டு' வகை கிளிகளில் 21 வகை உண்டு. நியூஸிலாந்தில் அரிய வகை கிளி இனங்களான கீ, ககா, ககாபோ இனங்கள் காணப்படுகின்றன. 'கீ' வகை கிளிகள் குண்டான உடல் கொண்டவை. புத்திக் கூர்மையும் அதிகம். இந்த வகை கிளிகள் நியூஸிலாந்தின் சவுத் ஐலாண்டில் காணப்படுகின்றன. அல்பைன் இனப்பறவைகளில் எஞ்சியிருப்பவை கீ வகை கிளிகளே. இந்தக் கிளிகள் இங்கு வரும் பயணிகளின் பைகளைத் திறந்து பார்க்கும். சிறுபொருள் களைத் திருடும். வாகனங்களைச் சேதப்படுத்தும். ககாபோ வகை கிளிகள் குறைந்துகொண்டே வருகின்றன. 2010ஆம் ஆண்டில் எடுக்கப்பட்ட கணக்கெடுப்பின்படி 130 பறவைகளே உலகில் உள்ளன எனக் கூறப்படுகிறது. இவை இரவில் உற்சாகமாகக் காணப்படும். கொட்டைகள், பழங்கள், தாவர உணவுகளைச் சாப்பிடும். கிளி ஓராண்டிற்கு ஒரு முட்டை மட்டுமே இடும். கிளிகளின் எடை 10 கிராம் அளவில் இருந்து 4 கிலோ வரைக்கும் இருக்கும். 8 சென்டிமீற்றர் முதல் ஒரு மீற்றர் வரையிலான அளவுகளில் கிளிகள் காணப்படுகின்றன. ஆபிரிக்க சாம்பல் ஆண் கிளிகள், மனிதர்களின் பேச்சைப் புரிந்து கொள்வதில் திறமை வாய்ந்தவை.




அழகியின் மனதை கொள்ளை கொண்ட சுண்டலி

ஒரு முனிவர் நதிக்குப் போனார். நன்றாகக் குளித்து விட்டுக் கரைக்கு வந்தார். அப்போது 'தொப்'பென்று ஒரு சுண்டலி மேலே இருந்து விழுந்தது. அது ஒரு பெண் சுண்டலி. உடனே முனிவர் நிமிர்ந்து மேலே பார்த்தார். ஒரு பருந்து ஆகாயத்தில் வட்டமிட்டுக்கொண்டிருந்தது. அதுதான் சுண்டலியைத்தவறிக் கீழே போட்டுவிட்டது என்பதைத் தெரிந்துகொண்டார். சுண்டலி துடிதுடித்துக் கொண்டிருந்தது. முனிவருக்கு இரக்கம் உண்டானது. அவர் ஏதோ ஒரு மந்திரத்தைச் சொன்னார். உடனே அந்தச் சுண்டலி ஒரு சிறு பெண்ணாக மாறியது. முனிவர் அந்தப் பெண்ணைக் கூட்டிக்கொண்டு ஆசிரமத்துக்குப் போனார். அன்பாக வளர்த்துவந்தார். காலங்கள் உருண்டோடின. அந்தப் பெண்ணுக்குக் கல்யாணம் செய்ய வேண்டிய வயது வந்தது. அவளை யாருக்குக் கல்யாணம் செய்து கொடுக்கலாம் என்று முனிவர் யோசித்தார். சூரியனுக்குத்தான் கொடுக்க வேண்டும். அவன்தான் நல்ல பலசாலி என்று தீர்மானித்தார் முனிவர். உடனே சூரியனை வரவழைத்தார். சூரியன் வந்ததும், ஏனம்மா, உனக்கு இந்த மாப்பிள்ளை பிடித்திருக்கிறதா? என்று கேட்டார். 'இவரா? ஐயையோ வேண்டவே வேண்டாம். இவர் ஒரே சூடாக இருக்கிறார். என்னால் இந்தச் சூட்டைத் தாங்கவே முடியாது. இவரைக் காட்டிலும் பலசாலியைத்தான் நான் கல்யாணம் பண்ணிக்கொள்வேன்' என்றான். அப்படியானால், மேகத்தைக் கல்யாணம் பண்ணிக்கொள். மேகம்தான் என்னைவிட பலசாலி. அது அடிக்கடி என்னையே மறைத்துவிடுகிறது என்றது சூரியன். உடனே முனிவர் மேகத்தை வரவழைத்தார். மேகத்தைப் பார்த்ததும், ஐயோ, இவர் ஒரே கறுப்பு. எனக்கு வேண்டாம். இவரைவிட பலசாலிதான் வேணும் என்றான். காற்றுத்தான் என்னைவிட பலசாலி. அது என்னைத் துரத்திக் கொண்டே இருக்கும் என்றது மேகம். சொல்லி முடித்தவுடன், முனிவர் காற்றை வரவழைத்தார். காற்றைப் பார்த்ததும், இவரோடு எப்படி நான் வாழ முடியும்? இவர் ஓர் இடத்திலேயே தங்க மாட்டார். எப்போதும் ஓடிக்கொண்டே இருப்பார். இவர் வேண்டாம். இவரைக் காட்டிலும் பலசாலியைத்தான் நான் கல்யாணம் பண்ணிக் கொள்வேன் என்றான். என்னைக் காட்டிலும் பலசாலி மலையான். என்னால் மலையை அசைக்கக்கூட முடியவில்லையே! என்றது காற்று. முனிவர் மலையையும் வரவழைத்தார். மலையைப் பார்த்ததும், இவர் ஒரே கருமுரடாக இருக்கிறார். இருந்த இடத்தை விட்டு இப்படி அப்படி அசைய மாட்டார். எனக்கு இவர் வேண்டாம். இவரைக் காட்டிலும் வேறு பலசாலி கிடையாதா? என்று கேட்டார் பெண். ஏன் இல்லை? சுண்டலி இருக்கிறதே! அது என்னைவிட பெரிய பலசாலி. என் வயிற்றையே அது குடைந்துவிடுகிறதே! என்றது மலை. உடனே முனிவர் சுண்டலியை வரவழைத்தார். சுண்டலியைப் பார்த்ததும், ஆஹா இவர்தான் எனக்குப் பிடித்தமான மாப்பிள்ளை. என்ன அழகு! என்ன கம்பீரம்! என்ன சுறுசுறுப்பு! என்றான் பெண். இதைக் கேட்டதும் முனிவர் மகிழ்ச்சி அடைந்தார். உடனே ஒரு மந்திரத்தைச் சொன்னார். சொல்லி முடித்ததும் அந்தப் பெண் பழையபடி சுண்டலியாக மாறிவிட்டாள். சுண்டலிப் பெண்ணுக்கும் சுண்டலி மாப்பிள்ளைக்கும் முனிவர் கல்யாணம் பண்ணிவைத்தார். கல்யாணம் வெகுவெக சிறப்பாக நடந்தது.



பள்ளிகளை இணையங்கள்



சிரிக்குது... தூங்குது... கத்துது...முறைக்குது இவற்றில் இரண்டு மட்டும் ஒரே மாதிரி இருக்குது கண்டுபிடித்துச் சொல்லுங்கள்

பிரித்தானியாவில் பலரையும் வியப்பில் ஆழ்த்திய இலங்கைத் தமிழ் குடும்பத்தின் செயற்பாடு!



லண்டன், ஒக். 05
பிரித்தானியாவில் வாழும் இலங்கையைச் சேர்ந்த தமிழ் குடும்பத்தின் செயற்பாடு, பலரையும் வியப்பில் ஆழ்த்தியுள்ளது என அந்நாட்டு

ஊடகங்கள் தகவல் வெளியிட்டுள்ளன. இலங்கையில் பிறந்து ஜேர்மனியில் வளர்ந்து பிரித்தானியாவில் வாழும்படி செய்கையில் ஈடுபட்டு வரும் தமிழ் குடும்பம் ஒன்று பிரபலம் அடைந்துள்ளது.

பிரித்தானியா கொவன்றி பிரதேசத்தில் Radford பகுதியில் வாழும் நபர் ஒருவர் பெரியளவில் வாழைப்பழ செய்கையில் ஈடுபட்டுள்ளார்.

Radford சாலையில் வசிக்கும் சின்னையா செந்தில் செல்வன் தனது வீட்டின் பின்னாலுள்ள தோட்டத்தில் 300 வாழைக் கன்றுகளை பயிரிட்டுள்ளார்.

முதன்முதலாக ஜேர்மனியில் வாழ்ந்த சின்னையா, பச்சை வீட்டு வேளாண்மைக்காக தனது வாழ்நாள் முழுவதும் செலவிட்டுள்ளார்.

நான்கு ஆண்டுகளுக்கு முன்னர் Coventry பகுதிக்குச் சென்ற பிறகு, அவர் தனது பயிர்ச்செய்கை திறன்களைப் பயன் படுத்தித் தொடங்கியுள்ளார். வெப்ப மண்டல தாவரங்களில் அவர் அக்கறை செலுத்தியுள்ளார்.

அதற்கமைய வாழைமரங்கள் மற்றும் பிற வெப்பமண்டல மலர்களை வளர்ப்பதில் அதிக நேரத்தை செலவிட்டுள்ளார். அதற்கமைய கோடை காலமான ஒக்டோபரில் வாழை மரங்கள் வளர ஆரம்பித்துள்ளன.

சின்னையா செந்தில் செல்வனின் வாழை மரங்கள் தற்போது 3 மீற்றர் உயரமாக வளர்ந்துள்ளன. அந்த வாழைமரங்கள் நன்கு வளர்ந்த போதிலும், இன்னமும் வாழைப்பொத்தி வெளிவர ஆரம்பிக்கவில்லை. எதிர்வரும் வருடம் பெரிய அறுவடை ஒன்று காத்திருப்பதாக அவர் நம்பிக்கை வெளியிட்டுள்ளார்.

குளிக்கால நெருங்குகையில் அதனை கூடாக பார்த்துக் கொள்ளவேண்டும் என சின்னையா குறிப்பிட்டுள்ளார்.

இலங்கையில் எனது பெற்றோர்களின் தோட்டத்தில் மூன்று அல்லது நான்கு ஆயிரம் வாழை மரங்கள் இருந்தன. அதனை நாங்கள் விற்பனை செய்தோம்.

சிலர் இங்குள்ள எனது வீட்டிற்கு வருகிறார்கள், அவர்கள் இலங்கையில் தாம் இருக்கின்றமையைப் போன்று உணர்வதாக குறிப்பிட்டுள்ளனர். பெரிய வாழையிலைகளை நான் கோவிலுக்கு வழங்குவேன் என அவர் மேலும் தெரிவித்துள்ளார்.

இந்த வாழைப்பழ செய்கையின் ஊடாக இந்த பகுதியில் தான் மிகவும் பிரபலம் அடைந்துள்ளேன் என அவர் குறிப்பிட்டுள்ளார்.

தாயின் உடலுக்காக கடுமையான மோதல்!

தென்னிலங்கையில் உயிரிழந்த தாயின் உடலுக்காக இரு தரப்பினர் மோதிக் கொண்டமையால் பதற்ற நிலை ஏற்பட்டுள்ளது.

காலி, பத்தேகம பிரதேசத்தில் உயிரிழந்த தாயின் உடலுக்கு இறுதி நடவடிக்கை மேற்கொள்வதற்காக இரு தரப்பினருக்கு இடையில் மோதல் ஏற்பட்டுள்ளது.

சுலத்தைநல்லடக்கம் செய்வதில் உரிமை பெறுவதற்கே இந்த மோதல் நிலை ஏற்பட்டுள்ளது.

உயிரிழந்த 71 வயதான லலித்தா சாலட்டின் மகன் மற்றும் உறவினர் மகள் ஒருவர் இவ்வாறு சுலத்தை கோரி மோதலில் ஈடுபட்டுள்ளனர்.

எனினும் நீண்ட மோதலின் பின்னர் மகன், இந்த மரணத்தில் சந்தேகம் உள்ளது என்றும், நீதிபதியின் உதவியுடன் சுலத்தை கராப்பிட்டிய வைத்தியசாலைக்கு கொண்டு செல்லுமாறு கூறியுள்ளார்.

அதற்கமைய பொலிஸாரின் பாதுகாப்புடன் சடலம் கராப்பிட்டிய வைத்தியசாலைக்கு கொண்டு செல்லப்பட்டுள்ளது. உயிரிழந்த தாயை, உறவினரின் மகள் நீண்ட காலம் பராமரித்து வந்தமையினால் இறுதி நடவடிக்கையை மேற்கொள்ளும் வாய்ப்பு அவருக்கு வழங்கப்பட்டது.

கொழும்பு குப்பைகளை புத்தளத்தில் கொட்டும் திட்டத்துக்கு எதிர்ப்பு தெரிவித்து போராட்டம்

புத்தளம், ஒக். 05
கொழும்பு நகரில் சேகரிக்கப்படும் குப்பைகளை புத்தளம் பகுதிக்கு கொண்டு சென்று கொட்டும் திட்டத்துக்கு எதிர்ப்பு தெரிவித்து புத்தளத்தில் மாபெரும் உண்ணாவிரதப் போராட்டமொன்று ஆரம்பிக்கப்பட்டுள்ளது.

'புத்தளம் சுற்றுச் சூழலை மாசுபடுத்தும் வேலைத் திட்டத்திற்கு எதிரான மாபெரும் அடையாள உண்ணாவிரதப் போராட்டம்' என்ற தொனிப்பொருளில் இந்தப் போராட்டம் முன்னெடுக்கப்பட்டுள்ளது.

'இழந்தது போதும் இருப்பதை காப்போம். திரண்டு வாரீர்' என்ற வாசகமும் எழுதப்பட்ட பதாகைகளும் காட்சிப்படுத்தப்பட்டுள்ளன.

தலையில் கறுப்பு பட்டி அணிந்தவாறு கழிவ



கற்றல் திட்டத்திற்கு மக்கள் தமது எதிர்ப்பை தெரிவித்து போராட்டத்தில் ஈடுபட்டு வருகின்றனர்.

நியூயோர்க் டைம்ஸ் செய்தி தொடர்பில் விசாரணைகளை ஆரம்பித்தது சி.ஐ.டி!

கொழும்பு, ஒக். 05
சைனா ஹாபர் நிறுவனத்தினால் 2015 ஆம் ஆண்டு ஜனாதிபதி தேர்தலின் போது 7.6 டொலர் மில்லியன் செலவழித்தமை தொடர்பில் ஆங்கில பத்திரிகை ஒன்றில் பிரசுரமாகி இருந்த செய்தி தொடர்பாக குற்றப்புலனாய்வு திணைக்களம் மேற்கொண்டு வரும் விசாரணைக்கு அமைவாக இணையத்தள ஊடகவியலாளர் களின் தேசிய அமைப்பின் தலைவரிடம் இரண்டரை மணி நேரம் வாக்குமூலம் பெறப்பட்டுள்ளது.

2015 ஆண்டு ஜனாதிபதி தேர்தலுக்கு சைனா ஹாபர் நிறுவனத்தால் 7.6 டொலர் மில்லியன் செலவழித்தமை தொடர்பாக நியூயோர்க் டைம்ஸ் பத்திரிகை ஊடக வியலாளர் மரியா அபி ஹபியினால் கடந்த ஜன்மாதம் 25 ஆம் திகதி அது தொடர்பில் அறிக்கை இடப்பெற்றிருந்தது. இந்த அறிக்கை தொடர்பாக உடனடி விசாரணை நடத்துமாறு இணையத்தள ஊடகவியலாளர் களின் தேசிய அமைப்பு கடந்த ஜன்மாதம் 27 ஆம் திகதி பொலிஸ் நிதிக்குற்றப்புலனாய்வு பிரிவில் முறைப்பாடு செய்திருந்தது. இந்த முறைப்பாட்டை விசாரணை செய்வதற்காக பொலிஸ்மா அதிபர் குற்றப்புலனாய்வு திணைக்களத்துக்கு ஒப்படைத்ததன் பிரகாரம் குற்றப்புலனாய்வு விசாரணை அதிகாரிகளினால் அது

தொடர்மான விசாரணைகள் ஆரம்பிக்கப்பட்டன.

இந்த விசாரணைக்களுக்கு அமைவாக வாக்குமூலம் பெற்றுக் கொள்ளவும் அது தொடர்பாக சமர்ப்பிக்கப்பட்டிருக்கும் சாட்சிகள் தொடர்பில் விசாரிப்பதற்கும் இணையத்தள ஊடகவியலாளர் களின் தேசிய அமைப்பின் தலைவர் சதுராங்கத அல்விஸ் குற்றப்புலனாய்வுத் திணைக்களத்துக்கு அழைக்கப்பட்டிருந்தார்.

அதன் பிரகாரம் அவர் நேற்று முன்தினம் காலை 9.30 மணி முதல் 11.40 மணிவரை சுமார் இரண்டரை மணித்தியாலம் தங்கியிருந்து வாக்குமூலம் வழங்கியுள்ளமை குறிப்பிடத்தக்கது.

சிகரெட்டுகளை கடத்திய பெண் உட்பு இருவர் விமானநிலையத்தில் கைது!

சட்டவிரோதமான முறையில் ஒரு தொகை சிகரெட்டுகளை இலங்கைக்கு கடத்திவர முற்பட்ட இலங்கை பிரஜைகள் இருவர் கட்டுநாயக்க சர்வதேச விமான நிலையத்தில் வைத்து சாங்க அதிகாரிகளால் கைது செய்யப்பட்டுள்ளனர்.

கல்முனை பிரதேசத்தைச் சேர்ந்த வியாபாரிகளான 45 வயதான பெண்ணொருவரும் மற்றும் 40 வயதான ஆண்ணொருவரும் இவ்வாறு கைது செய்யப்பட்டுள்ளனர்.

இந்த நபர்கள் நேற்றுக் காலை குவைத்தி லிருந்து டுபாயினூடாக கட்டுநாயக்க விமான நிலையத்திற்கு வந்தபோது சந்தேகநபர்களின் பயணபையில் மறைத்து வைக்கப்பட்ட ஒரு தொகை வெளிநாட்டு சிகரெட்டுகளை சாங்க அதிகாரிகள் கைப்பற்றியுள்ளனர்.

இந்த நபர்களின் நடவடிக்கையில் சந்தேகமடைந்த விமான நிலைய சாங்க அதிகாரிகள் அவரை சோதனையிட்டபோது 53 ஆயிரத்து 200 சிகரெட்டுகள் கோல்ட் லீப் மற்றும் பென்சன் மற்றும் ஹெட்ஜஸ் வகையான 266 சிகரெட் பக்கற்றுக்களை கைப்பற்றியுள்ளனர். சுமார் 26 லட்சத்து 60 ஆயிரம் ரூபா பெறுமதியான சிகரெட்டுகளை சாங்க அதிகாரிகள் கைப்பற்றியுள்ளனர்.

கைது செய்யப்பட்டவர்களிடமிருந்து மேலதிக விசாரணைகள் இடம்பெற்று வருகின்றன என விமான நிலைய சாங்க அதிகாரிகள் தெரிவித்தனர்.

பாதாள உலகக்குழு உறுப்பினர்கள் மீது துப்பாக்கிச் சூடு: அத்துருகிரியவில் சம்பவம்

பாதாள உலகக்குழு உறுப்பினர்கள் எனச் சந்தேகிக்கப்படும் நபர்களுக்கும் திட்டமிட்ட குற்ற செயல்களை தடுக்கும் பிரிவினருக்கும் இடையில் பரஸ்பர துப்பாக்கிப் பிரயோகம் இடம்பெற்றுள்ளது என பொலிஸார் தெரிவித்தனர்.

அத்துருகிரிய ஒருவல பகுதியில் இடம்பெற்ற இந்த பரஸ்பர துப்பாக்கிப் பிரயோகத்தில் மாகந்துரே மதுஷ் மற்றும் அங்கொடை லொக்காவின் உதவியாளர் எனச் சந்தேகிக்கப்படும் பண்டா என அழைக்கப்படும் அசித்த காயமடைந்துள்ளார் என பொலிஸார் தெரிவித்தனர்.

ஓட்டோக்களில் பயணிப்போரிடம் கொள்ளையடிக்கும் கும்பல்!

கொழும்பு, ஒக். 05
இலங்கையின் பல்வேறு பகுதியில் மோசடியான முறையில் கொள்ளையடிக்கும் கும்பல் ஒன்றை இனங்கண்டுள்ளோம் என பொலிஸார் தெரிவித்துள்ளனர்.

இந்தக் கும்பல், ஓட்டோக்களில் பயணிக்கும் பயணிகள் மற்றும் ஓட்டோ சாரதிகளை இலக்கு வைத்து புதிய முறையில் கொள்ளையடித்து வருகின்றன.

ஓட்டோக்களில் பயணிக்கும் பயணிகளை அல்லது ஓட்டோ சாரதிகளை வேறு பகுதிகளுக்கு இந்தக் கும்பல் அழைத்துச் செல்கிறது. இதன் போது மயக்கம் ஏற்படுத்தும் வகையில் போதைப் பொருள் கலக்கப்பட்ட பால் பக்கட், இளநீர் போன்ற வற்றை வழங்கி, தங்க நகைகள் மற்றும் பணத்தை கொள்ளையடிப்பதாக தெரியவந்துள்ளது.

பொலிஸார் மேற்கொண்ட விசாரணைகளில் இந்த விடயம் தெரியவந்துள்ளது.

இந்த கொள்ளை கும்பலினால் வழங்கப்பட்ட போதைப் பொருள் கலக்கப்பட்ட பால் காரணமாக பயணிகள் மற்றும் ஓட்டோ சாரதிகள் மயக்க மடைந்த நிலையில் களுபோவில் வைத்தியசாலையில் சேர்க்கப்பட்டுள்ளனர் என வைத்தியசாலை பேச்சாளர் தெரிவித்துள்ளார்.

இந்தக் கும்பல் பல ஓட்டோ சாரதிகளின் பெறுமதியான நகைகள் மற்றும் பணத்தைக் கொள்ளையடித்துச் சென்றுள்ளது என தெரியவந்துள்ளது.

இதேபோன்று இராணுவ அதிகாரி ஒருவரும் மயக்கமடைந்த நிலையில் வைத்தியசாலையில் சேர்க்கப்பட்டுள்ளார். அவரிடம் இருந்த தங்க நகைகள் உட்பட பெறுமதியான பொருள்கள் கொள்ளையடிக்கப்பட்டுள்ளன என பொலிஸார் தெரிவித்துள்ளனர்.

இவ்வாறான சம்பவங்களினால் பிலியந்தலை, நுகேகொட, புறக் கோட்டை ஆகிய பிரதேசங்களை சேர்ந்த ஓட்டோ சாரதிகள் மற்றும் பயணிகளும் பாதிக்கப்பட்டுள்ளனர் எனத் தெரியவந்துள்ளது.

இதேவேளை, தெரியாத நபர்கள் வழங்கும் எந்தவொரு உணவுப் பொருள்களையும் உண்ண வேண்டாம் என பொலிஸார் பொது மக்களிடம் கேட்டு கொண்டுள்ளனர்.

இந்தோனேஷிய மக்களுக்கு சோதனை மேல் சோதனை:

சுனாமி அவலம் ஓய்வதற்குள் எரிமலை வெடிக்கும் அபாயம்!

நெருப்புக் குழம்பு எந்தவேளையும் கக்கலாம்!!

ஜகார்த்தா, ஒக். 05
இந்தோனேசியாவில் சுனாமியால் கடுமையாக பாதிக்கப்பட்டுள்ள சுலவேசி தீவில் எரிமலை வெடித்து சாம்பலைக் கக்கத் தொடங்கியதால் பொதுமக்களுக்கு எச்சரிக்கை விடுக்கப்பட்டுள்ளது.

இந்தோனேசியாவின் சுலவேசி தீவில் கடந்த 29 ஆம் திகதி நிலநடுக்கம் ஏற்பட்டது. அதைத்தொடர்ந்து அங்குள்ள கடற்கரை நகரமான பலுவை சுனாமி தாக்கியது. இதனால் அந்த நகரம் கிட்டத்தட்ட அழிந்த நிலைக்கு தள்ளப்பட்டுள்ளது. அங்கு இருந்த பெரும்பாலான வீடுகள், கட்டடங்கள், ஹோட்டல்கள், வணிக வளாகங்கள் என அனைத்தும் இடிந்து தரைமட்டமாகியுள்ளன. வீடுகள் இன்றி தவிக்கும் மக்கள் முகாம்களில் தங்க வைக்கப்பட்டுள்ளனர். நிலநடுக்கம் மற்

றும் சுனாமியால் உயிரிழப்பு 1400 ஐ எட்டியுள்ளது.

இந்த சுனாமியின் தாக்கத்தில் இருந்து மக்கள் மீள்வதற்குள், சுலவேசி தீவில் உள்ள ஒரு எரிமலை (மவுண்ட் சோபூடன்) நேற்று முன்தினம் காலை வெடித்து சிதறிகடும் சீற்றத்துடன் சாம்பலைக் கக்கத் தொடங்கி உள்ளது. எந்த நேரத்திலும் நெருப்புக் குழம்பு வெளிப்படும் அபாயம் உள்ளது.

எரிமலையில் இருந்து வெளிவரும் புகை வானில் 6000 மீற்றர் உயரத்திற்கு பரவி உள்ளது. இந்த சாம்பல் விமான என்ஜின்களில் பாதிப்பை ஏற்படுத்தும் என்பதால் அப்பகுதியில் விமானங்களை இயக்குவதை தவிர்க்க வேண்டும் என அதிகாரிகள் தெரிவித்துள்ளனர்.

எரிமலை அருகில் பொதுமக்கள் யாரும்



செல்ல வேண்டாம் என்றும், சாம்பல் தாக்கத்தில் இருந்து தப்பிக்க முகமூடிகள் அணிந்துகொள்ள வேண்டும் என்றும் அறிவுறுத்தப்பட்டுள்ளது. எனினும் எரிமலையை சுற்றியுள்ள பகுதிகளில் வசிக்கும் பொதுமக்களை வெளியேற்றுவது தொடர்பான உத்தரவுகள் எதுவும் பிறப்பிக்கப்பட

வில்லை. பசிபிக் நெருப்பு வளையம் என்று அழைக்கப்படும் எரிமலைகள் நிரம்பிய பகுதியில் உள்ளது இந்தோனேசியா. இங்கு சிறியதும் பெரியதுமான 120க்கும் மேற்பட்ட எரிமலைகள் உயிர்ப்புடன் இருக்கின்றன என்பது குறிப்பிடத்தக்கது.

முதன் முறையாக ஆஸியில் கர்ப்பை புற்றுநோய் ஒழிப்பு!

ஆஸ்திரேலியாவில் எதிர்வரும் 2022 ஆம் ஆண்டுக்குள் கர்ப்பை புற்றுநோயை முற்றிலுமாக ஒழிக்க நடவடிக்கை மேற்கொள்ளப்பட்டு வருகிறது.

கர்ப்பை புற்றுநோய் பெண்களை பெரும் எவில் பாதித்து உயிரை பறிக்கிறது. வளரும் நாடுகள் மற்றும் ஏழை நாடுகளில் இந்த நோய் பாதித்தவர்களில் 10 பெண்களில் 9 பேர் உயிரிழக்கின்றனர் என உலக சுகாதார நிறுவனம் தெரிவிக்கிறது.

இந்த நோய் 'எச்.பி.வி.' (கியூமன்) என்ற வைரஸ்களால் ஏற்படுகிறது. இத்தகைய வைரஸ் 100 விதமாக உள்ளன. அந்த வைரஸ் தாக்கிய பெண்களுக்கு தொடக்கத்தில் நோயின் பாதிப்பு தெரியாது. அதற்கான அறிகுறிகள் தென்படா. பின்னர் தான் தெரிய வந்து உயிரை பறிக்கும் நிலை ஏற்படும்.

ஆஸ்திரேலியாவை பொறுத்தவரை ஆண்டுக்கு 1 லட்சம் பெண்கள் கர்ப்பை புற்றுநோயால் பாதிக்கப்பட்டு வந்தனர். இது சர்வதேச அளவில் பாதி ஆகும். எனவே இந்த நோயை ஒழிக்க அங்கு தீவிர நடவடிக்கை மேற்கொள்ளப்பட்டது.

அதைத்தொடர்ந்து அங்கு கடந்த 2007 ஆம் ஆண்டு முதல் கர்ப்பை புற்றுநோயை ஏற்படுத்தும் 'எச்.பி.வி' வைரஸை கட்டுப்படுத்தும் தடுப்பு ஊசி மருந்து பெண் குழந்தைகளுக்கு போடப்பட்டு வருகிறது. தற்போது அது சிறுவர்களுக்கு பயன்படுத்தப்படுகிறது. கடந்த 1991 ஆம் ஆண்டு இத்திட்டம் தொடங்கப்பட்டாலும் 2007 ஆம் ஆண்டு தான் தீவிரமாக கடைபிடிக்கப்பட்டது.

'எச்.பி.வி.' வைரஸ் தடுப்பு மருந்து பயன்படுத்தப்பட்டு வருவதால் ஆஸ்திரேலியாவில் தற்போது பெண்களுக்கு கர்ப்பை புற்றுநோய் தாக்குதல் மிகவும் குறைந்துவிட்டது.

தற்போது 1 லட்சம் பெண்களில் 6 பேரை மட்டுமே கர்ப்பை புற்றுநோய் தாக்குகிறது. எனவே எதிர்வரும் 2022 ஆம் ஆண்டுக்குள் ஆஸ்திரேலியாவில் இந்த நோய் முற்றிலும் ஒழிக்கப்பட்டு விடும் என தெரிவிக்கப்பட்டுள்ளது.

இந்தோனேஷியா பலு நகரில் மீட்புப் பணி மும்முரம்:

தோண்டத் தோண்ட வரும் பிணங்கள்; இடிபாடுகளில் சிலர் உயிருடன் மீட்பு!



ஜகார்த்தா, ஒக். 05
இந்தோனேசியா நாட்டின் சிலாவேசி தீவில் சமீபத்தில் ஏற்பட்ட நிலநடுக்கம் மற்றும் சுனாமியால் அவலங்களுக்குள்ளான மக்கள் முகாம்களில் தவிகின்றனர்.

சாப்பிட உணவும், குடிக்க தண்ணீர் இன்றியும் மக்கள் தவிக்கின்றனர். அதனால், வணிக வளாகங்கள் மற்றும் கடைகளை உடைத்து உணவு பொருள்களை மக்கள் சூறையாடி வருகின்றனர். கொம்ப்யூட்டர்கள், பணம் மற்றும் வீட்டு உபயோக பொருள்களும் சூறையாடப்படுகின்றன.

அதைத் தடுக்க பலத்த பொலிஸ் பாதுகாப்பு போடப்பட்டுள்ளது. பொது மக்களுக்குத் தேவையான உணவுப் பொருள்கள் பொலிஸ் பாதுகாப்புடன் வழங்கப்படுகிறது. அவை போதுமான அளவு இல்லாததால் வணிக வளா

கங்களை பொதுமக்கள் சூறையாடுகின்றனர்.

அவர்களைத் தடுத்து நிறுத்த பொலிஸ் வானத்தை நோக்கி துப்பாக்கி சூடு மற்றும் கண்ணீர்ப் புகை குண்டுகளை வீசுகின்றனர்.

சுனாமி தாக்குதலில் பாதித்த பலு நகரில் நடைபெறும் மீட்பு பணியில் ராணுவமும், பொலிஸாரும் ஈடுபட்டுள்ளனர். இடிபாடுகள் அகற்றப்பட்டு வருகின்றன. தோண்ட தோண்ட பிணங்கள் வந்து கொண்டே இருக்கின்றன. அதே நேரத்தில் வீடுகள், கட்டடங்களில் சிக்கி தவிப்பவர்களும் மீட்கப்பட்டு வருகின்றனர்.

பிணமாக 34 மாணவர்கள்

அங்குள்ள ஒரு கிறிஸ்தவ தேவாலயத்தின் இடிபாடுகளில் சிக்கி உயிரிழந்த 34 மாணவர்கள் பிணங்களாக மீட்கப்பட்டனர். மேலும் 86 மா

ணவர்களை காணவில்லை. 52 பேரின் நிலைமை என்னவென்று தெரியவில்லை.

இடிபாடுகளுக்கும் 4 மாத ஹோட்டலின் இடிபாடுகளுக்குள் 50 பேர் சிக்கி தவிகின்றனர் எனத் தகவல் கிடைத்தது. அங்கு சென்ற மீட்பு குழுவினர் 3 பேரை உயிருடன் மீட்டுள்ளனர். 9 உடல்கள் கண்டெடுக்கப்பட்டுள்ளன.

உயிருடன் சிக்கி தவிப்பவர்களை மீட்பதில் தீவிர முனைப்பு காட்டப்படுகிறது. வெல்டிங் மற்றும் எந்திரம் மூலம் கம்பிகளும், இடிபாடுகளும் அகற்றப்பட்டு வருகின்றன. மீட்பு பணிக்கு கூடுதல் பொலிஸ் அதிகாரிகளை ஜனாதிபதி ஜோகோ விட்டோபோ அனுப்பி வருகிறார். புதைந்து கிடக்கும் இடிபாடுகளுக்குள் உயிருடன் சிக்கி தவிப்பவர்களை மீட்பதில் முன்னுரிமை அளிக்கும் படி உத்தரவிட்டுள்ளார்.

பாகிஸ்தானில் முன்னாள் நிதி அமைச்சரின் சொத்துக்கள் ஏலம்: நீதிமன்றம் அனுமதி

இஸ்லாமாபாத், ஒக். 05
பாகிஸ்தான் முன்னாள் நிதி அமைச்சர் இஷாக் தாரின் வங்கிக்கணக்குகளை முடக்கவும், அவரது சொத்துக்களை ஏலத்தில் விற்பனை செய்யவும் அனுமதி வழங்கி நீதிபதி நேற்று முன்தினம் தீர்ப்பு அளித்தார்.

பாகிஸ்தானில் நவாஸ் ஷெரீப் பிரதமராக இருந்தபோது, நிதி அமைச்சர் பதவி வகித்தவர் இஷாக் தர் (வயது 67). இவர் 'பனாமா கேட்' ஊழல் வழக்கில் சிக்கினார். இவர் வருமானத்துக்கு அதிகமாக சொத்து குவித்துள்ள

எதாக புகார் எழுந்துள்ளது. இவர் மீது தேசிய பொறுப்புடைமை அமைப்பு 4 ஊழல் வழக்குகளைப் பதிவு செய்துள்ளது.

இவர் தலைமறைவாக உள்ளார். இவரது வங்கிக்கணக்குகளை முடக்க வேண்டும், சொத்துக்களை ஏலத்தில் விற்பனை செய்ய வேண்டும் என்று கோரி இஸ்லாமாபாத் தேசிய பொறுப்புடைமை நீதிமன்றம் தேசிய பொறுப்புடைமை அமைப்பு மனு தாக்கல் செய்தது.

இந்த மனுவை விசாரித்த நீதிபதி முகமது பஷீர், அதன் தீர்ப்பை ஒத்தி வைத்தார்.

இந்த நிலையில், இஷாக் தாரின் வங்கிக்கணக்குகளை முடக்கவும், அவரது சொத்துக்களை ஏலத்தில் விற்பனை செய்யவும் அனுமதி வழங்கி நீதிபதி முகமது பஷீர் நேற்று முன்தினம் தீர்ப்பு அளித்தார். ஏலத்தை நடத்த வேண்டிய பொறுப்பை பஞ்சாப் மாகாண அரசு ஏற்று செயல்படுத்த வேண்டும் என்றும் தீர்ப்பில் கூறப்பட்டுள்ளது.

லாகூர், இஸ்லாமாபாத் நகரங்களில் உள்ள இஷாக் தாரின் அசையும் சொத்துக்களையும், அசையா சொத்துக்களையும் தேசிய பொறுப்புடைமை அமைப்பு ஏற்கனவே முடக்கி வைத்துள்ளது.

பெற்றோல் - டீசல் விலை உயர்வு:

இன்று தமிழகத்தில் போராட்டம்!
பாட்டாளி மக்கள் கட்சி அறிவிப்பு

பெற்றோல் - டீசல் விலை உயர்வைக் கண்டித்து பாட்டாளி மக்கள் கட்சி சார்பில் தமிழகம் முழு

வதும் இன்று போராட்டம் அறிவிக்கப்பட்டுள்ளது.

இதுதொடர்பாக பா.ம.க. தலைவர் ஜி.கே.மணி வெளியிடப்பட்டுள்ள அறிவிப்பில், தமிழ்நாடு உட்பட நாடு முழுவதும் வரலாறு காணாத அளவுக்கு பெற்றோல், டீசல் விலை உயர்த்தப்பட்டிருப்பதைக் கண்டித்து இன்று, வெள்ளிக்கிழமையன்று தமிழ்நாடு முழுவதும் போராட்டம் நடத்தப்படும்.

அதன்படி இன்று காலை 10 மணிக்கு திண்டிவனத்தில் நடைபெறும் போராட்டத்தில் பா.ம.க. நிறுவநர் ராமதாஸ் கலந்துகொள்கிறார். அமைப்பு ரீதியிலான திண்டிவனம் மாவட்டத்தைச் சேர்ந்த பா.ம.க. துணைப் பொதுச்செயலாளர், துணைத் தலைவர், மாவட்ட செயலாளர்கள், மாவட்டத் தலைவர்கள் உள்ளிட்டோரும் பெற்றோல், டீசல் விலை உயர்வுக்கு எதிரான போராட்டத்தில் பங்கேற்பர் என குறிப்பிடப்பட்டுள்ளது.

சினிமா தொழிலை ஒழுங்காக பாருங்கள்; நடிக்க விஜய்ந்கு அமைச்சர் பதிலடி!



சர்க்கார் பட இசை வெளியீட்டு விழாவில் நடிக்க விஜய்யின் அரசியல் பேச்சுக்கு, சினிமா தொழிலை ஒழுங்காக பாருங்கள் என அமைச்சர் உதயகுமார் பதில் கொடுத்துள்ளார்.

நடிகர் விஜய் நடிப்பில் உருவாகியுள்ள சர்க்கார்படத்தின் இசைவெளியீட்டு விழா நேற்று முன்தினம் நடந்தது. இந்த இசை வெளியீட்டு விழாவில் நடிகர் விஜய், ஏ.ஆர்.முருகதாஸ், தயாரிப்பாளர் கலாநிதிமாறன் உள்ளிட்ட படக்குழுவினர் கலந்து கொண்டனர்.

அப்போது விழாவில் பேசிய நடிகர் விஜய், 'சர்க்கார்படத்தில் நான் முதலமைச்சராக நடிக்கவில்லை. முதலமைச்சரானால் நான் நடிக்க மாட்டேன்' என்று அதிரடியாகப் பேசினார். மேலும் 'எல்லாரும் அரசியலில் நின்று ஜெயித்து சர்க்கார் அமைப்பாங்க. ஆனால் நாங்க சர்க்கார் அமைத்துவிட்டு தேர்தலில் நிற்க போகிறோம்' என்றார்.

விஜய்யின் இந்த பேச்சு அரசியல் களத்தை பரபரப்பாக்கியுள்ள நிலையில், பல அரசியல் தலைவர்களும் இது குறித்து கருத்து தெரிவித்து வருகின்றனர்.

இந்த நிலையில், அமைச்சர் உதயகுமார், 'சினிமா தொழிலை ஒழுங்காக பாருங்கள். திருவிழாவுக்கு வருவோரெல்லாம், சாமியாக முடியாது. கடவுள் கொடுத்த சினிமா தொழிலை முதலில் ஒழுங்காக பாருங்கள்.' என்று செய்தியாளர்களிடம் கூறியுள்ளார்.

சபரிமலை தீர்ப்புக்கு எதிராக மாநில அரசு சீராய்வு மனு தாக்கல் செய்யாது!

கேரள முதல்வர் பினராயி விஜயன் அறிவிப்பு

சபரிமலையில் பெண்களை அனுமதிப்பது தொடர்பான உச்ச நீதிமன்ற தீர்ப்புக்கு எதிராக மாநில அரசு சீராய்வு மனு தாக்கல் செய்யாது என கேரள முதல்வர் பினராயி விஜயன் தெரிவித்துள்ளார்.

கேரள மாநிலம் சபரிமலையில் அய்யப்பன் கோவில் உள்ளது. அய்யப்பன் நித்திய பிரம்மசாரி என்பதால் இவரை 10 வயது முதல் 50 வயதுக்குட்பட்ட பெண்கள் தரிசிக்க அனுமதி வழங்கப்படவில்லை. இதனை எதிர்த்து இந்திய இளம் வழக்கறிஞர்கள் சங்கத்தினர் உச்ச நீதிமன்றத்தில் வழக்குத் தொடர்ந்தனர்.

வழக்கை விசாரித்த உச்ச நீதிமன்ற தலைமை நீதிபதி தீப்கம்மிஸ்ரா தலைமையிலான அரசமைப்பு அமர்வு, சபரிமலையில் அனைத்து தரப்பு பெண்களும் தரிசனம் செய்யலாம் என்ற அதிரடி தீர்ப்பை வழங்கினார்.

இந்த தீர்ப்புக்கு எதிர்ப்பு தெரிவித்து பல்வேறு அமைப்பினர் போராட்டம் நடத்தி வரும் நிலையில், நாடு முழுவதும் பரவலாக தீர்ப்புக்கு ஆதரவுக்குரல்களும் எழுந்துள்ளன.

இந்நிலையில், அய்யப்பன் கோவிலுக்கு பெண்களை அனுமதிப்பது தொடர்பான உச்ச நீதிமன்ற தீர்ப்பை எதிர்த்து சீராய்வு மனுதாக்கல் செய்வது குறித்து கேரள அமைச்சரவை கூட்டம் நேற்று கூடியது. இந்த கூட்டத்திற்கு பிறகு செய்தியாளர்களை சந்தித்த கேரள முதல்வர் பினராயி விஜயன், தீர்ப்புக்கு எதிராக மாநில அரசு சார்பில் சீராய்வு மனு தாக்கல் செய்யப்பட மாட்டாது. இனி சபரிமலைக்கு செல்லும் பெண்களை தடுக்கவும் முடியாது என அவர் தெரிவித்தார்.

சபரிமலை அய்யப்பன் கோவில் நடை ஒவ்வொரு தமிழ் மாத பிறப்பன்று திறக்கப்படுவது வழக்கம். அதன்படி எதிர்வரும் 17 ஆம் திகதி ஐப்பசி மாத பிறப்பின் போது நடை திறக்கப்படும். மறுநாள் 18 ஆம் திகதி காலை முதல் பக்தர்கள் தரிசனத்திற்கு அனுமதிக்கப்படுவார்கள்.

உச்ச நீதிமன்றம் வழங்கிய தீர்ப்பின்படி எதிர்வரும் 18 ஆம் திகதி முதல் பெண் பக்தர்களையும் சபரிமலை கோவிலுக்குள் அனுமதிக்க வேண்டிய கட்டாயம் சபரிமலை அய்யப்பன் கோவிலை நிர்வகிக்கும் திருவிதாங்கூர் தேவசம் சபைக்கு ஏற்பட்டுள்ளது குறிப்பிடத்தக்கது.

மணிர்நம் அலுவலகத்துக்கு குண்டுத் தாக்குதல் மிரட்டல்!

திரைப்பட இயக்குநர் மணிர்நத்தின் அலுவலகத்துக்கு வெடிகுண்டு மிரட்டல் விடுக்கப்பட்டுள்ளது.

திரைப்பட இயக்குநர் மணிர்நத்தின் அலுவலகம் சென்னை அபிராமபுரத்தில் உள்ளது. இந்த அலுவலகத்தின் தொலைபேசிக்கு ஓர் அழைப்பு வந்துள்ளது.

எதிர்முனையில் பேசியவர், "நான் புதுச்சேரி வளர்ச்சி கட்சியைச் சேர்ந்தவன். மணிர்நம் இயக்கத்தில் அண்மையில் வெளியான 'செக்கிவந்த வானம்' திரைப்படத்தில் புதுச்சேரி குறித்து அவதூறாக சித்திரிக்கப்பட்டிருக்கும் காட்சிகளை உடனடியாக நீக்கவேண்டும் என்று கூறியுள்ளார்.

அதற்கு மணிர்நம் அலுவலகத்தின் ஊழியர், தணிக்கைக்குழு அனுமதியுடனேயே அந்தக் காட்சி இடம் பெற்றுள்ளது. எனவே, அந்தக் காட்சியை நீக்குவதற்கு வாய்ப்பு இல்லை எனக் கூறியுள்ளனர். இது தொடர்பாக இருதரப்புக்கும் இடையே வாக்குவாதம்



தம் ஏற்பட்டுள்ளது.

அதைத் தொடர்ந்து அந்த நபர் மணிர்நத்தின் அலுவலகம் சென்னை அபிராமபுரம் காவல் நிலையத்தில் புகார் தெரிவித்துள்ளார். பொலிஸார் இது தொடர்பில் விசாரித்து வருகின்றனர்.

காங்கிரஸுக்கு தொடரும் பின்னடைவு:

ராஜஸ்தான், மத்திய பிரதேசத்தில் மாயாவதி தனியாகவே போட்டி!



ராஜஸ்தான், மத்திய பிரதேசம் மாநிலங்களில் பகுஜன் சமாஜ் கட்சி தனியாகவே போட்டியிடும் என மாயாவதி அறிவித்துள்ளார்.

2019 ஆம் ஆண்டு நாடாளுமன்றத் தேர்தலில் எதிர்க்கட்சிகள் ஒரே அணியில் திரண்டு பா.ஜ. கவை எதிர்கொள்ள வேண்டும் என்ற கோரிக்கை வலுத்து வருகிறது. அரசியல் கட்சிகளை ஒன்றிணைக்கும் பெரும் பொறுப்பு காங்கிரஸ் கட்சியின் கையில் உள்ளது எனவும் தெரிவிக்கப்பட்டது.

2019 ஆம் ஆண்டு தேர்தலுக்கு ஒரு அரையிறுதி தேர்தல் போன்று பார்க்கப்படும் ராஜஸ்தான், மத்திய பிரதேசம், சத்தீஷ்கார் மாநில இடைத்தேர்தல்கள் விரைவில் நடைபெற உள்ளன. இம்மாநிலங்களில் காங்கிரஸ் கட்சியின் கூட்டணி எப்படி அமைகிறது என்று கவனிக்கப்பட்டு வந்தது.

பா.ஜ. க. ஆட்சியில் உள்ள சத்தீஷ்கார் மாநிலத்தில் காங்கிரஸுடன் இருந்து பிரிந்து சென்று தனிக்கட்சியை தொடங்கிய அஜித் ஜோகியுடன் மாயாவதி கூட்டணி வைத்துள்ளார். இப்போது இதே நிலையை மத்திய பிரதேசம் மற்றும் ராஜஸ்தான் மாநிலங்களுக்கு முன்னெடுத்துள்ளார் மாயாவதி.

மாயாவதி இது தொடர்பாக கூறுகையில் - திக்விஜய் சிங் போன்ற காங்கிரஸ் தலைவர்கள் காங்கிரஸ் - பகுஜன் சமாஜ் கூட்டணியை விரும்பவில்லை. அவர்கள் அமுலாக்கப்பிரிவு மற்றும் சி.பி.ஐ. போன்ற அமைப்புகளுக்கு பயப்படுகிறார்கள். மாயாவதிக்கு மத்திய அரசிடம் இருந்து நெருக்கடி என்று திக்விஜய் சிங் கூறுவதில் எந்த ஓர் அடிப்படையும் கிடையாது.

காங்கிரஸ் - பகுஜன் சமாஜ் கூட்டணி தொடர்பான சோனியா காந்தி மற்றும் ராகுல் காந்தியின் நோக்கம் நேர்மையானது. ஆனால், காங்கிரஸ் கட்சியின் தலைவர்கள் கூட்டணிக்கு நெருக்கடியான நிலையே ஏற்படுத்துகிறார்கள். காங்கிரஸ் கட்சியும் மிகவும் ஆணவமாக உள்ளது. தனியாகவே பா.ஜ.கவை எதிர்கொள்ளலாம் என நினைக்கிறார்கள். ஆனால் உண்மையான நிலை அவர்களுடைய (காங்கிரஸ்) ஊழல் மற்றும் தவறுகளை இன்னும் மக்கள் மறக்கவில்லை. தவறை சரிசெய்யவும் அவர்கள் விரும்பவில்லை, என கூறியுள்ளார்.

பா.ஜ.கவை போன்று காங்கிரஸும் எங்களுடைய கட்சியை அழித்துவிட வேண்டும் என்று சதி திட்டம் தீட்டுகிறது. எனவே, மத்திய பிரதேசம் மற்றும் ராஜஸ்தானில் யாருடனும் கூட்டணி கிடையாது. நாங்கள் தனியாகவே போட்டியிடுவோம் என மாயாவதி கூறியுள்ளார்.

மாயாவதியின் இந்த அறிவிப்பு எதிர்க்கட்சிகளை ஒருங்கிணைக்கும் விவகாரத்தில் காங்கிரஸுக்கு நேரிட்டுள்ள மற்றொரு பின்னடைவாகவே பார்க்கப்படுகிறது.

மோடிக்கு பூமியின் சம்பியன் விருது; வழங்கினார் ஜ.நா. பொதுச் செயலர்!

சுற்றுச்சூழலை மேம்படுத்தும் பணியில் சிறப்பாக செயல்பட்டமைக்காக இந்திய பிரதமர் மோடிக்கு பூமியின் சம்பியன் விருதை ஜ.நா. பொதுச்செயலர் எர் நேற்று முன்தினம் வழங்கினார்.

சுற்றுச்சூழல் மேம்பாட்டுக்காக பாடுபடுவர்களை ஐக்கியநாடுகள் சபை ஆண்டுதோறும் தேர்ந்தெடுத்து, அவர்களுக்கு 'சம்பியன்ஸ் ஒவ் த இயர்த்' என்ற உயரிய விருதை வழங்கி கவுரவித்து வருகிறது.

இந்த ஆண்டு (2018) உலகின் மிகச்சிறந்த சுற்றுச்சூழல் பாதுகாவுகளாக இந்திய பிரதமர் மோடி, பிரான்ஸ் ஜனாதிபதி இமானுவேல் மெக்ரான் உள்ளிட்ட 6 பேரை ஜ.நா. தேர்வு செய்து உள்ளது.

சுற்றுச்சூழலை மேம்படுத்தும் வகையில் சர்வதேச சூரியசக்தி கூட்டமைப்புக்கு தலைமை ஏற்று வழிநடத்தி வருகிறார் என்றும், மேலும் 2022 ஆம் ஆண்டுக்குள் இந்தியாவில் பிளாஸ்டிக் கிளப்பயன்பாட்டை முற்றிலுமாக ஒழிப்பது என்று உறுதி



ஏற்று செயல்பட்டு வருகிறார் என்றும் இந்த விருதுக்கு பிரதமர் மோடி தேர்வு செய்யப்பட்டுள்ளார்.

இந்நிலையில், டில்லியில் நேற்று முன்தினம் நடைபெற்ற விழாவில் ஜ.நா. பொதுச் செயலர் அன்டோனியோ குட்டரஸ் கலந்துகொண்டு மோடிக்கு 'சம்பியன்ஸ் ஒவ் த இயர்த்' விருதை வழங்கி கௌரவித்தார்.

சர்வாதிகாரம்...

(முதலாம் பக்கத் தொடர்ச்சி)
களம் நிறுத்தவேண்டுமென்று கோரி வடக்குமாகாண சபையில் தீர்மானம் நிறைவேற்றப்பட்டது. வடக்குமாகாண சபை அமர்வு நேற்று இடம்பெற்றது. இதன் போது முல்லைத்தீவு மாவட்டத்தில் வனவளத் திணைக்களத்தின் சர்வாதிகாரச் செயற்பாடுகளை நிறுத்தவேண்டுமெனக் கோரி உறுப்பினர் ரவிகரன் பிரேரணையொன்றைக் கொண்டுவந்தார்.

அந்தப் பிரேரணையில் தெரிவிக்கப்பட்டிருப்பதாவது:- வனவளத் திணைக்களத்தினர் தாம் நினைத்தபடியே ஏதும் செய்வலாம் என்று மாவட்டத்தில் பல்வேறு செயற்பாடுகளை முன்னெடுத்து வருகின்றனர். குறிப்பாக காலி, மாத்தறை, அம்பாந்தோட்டை உள்ளிட்ட பல இடங்களில் இருந்து மக்களைக் கொண்டு வந்து காடுகளை அழித்துக் குடியேற்றலாம், அவர்களுக்குக் காணிகளையும் வழங்கலாம் எனத் திட்டமிட்டுச் செயற்படுகின்றனர்.

2010 ஆம் ஆண்டுக்குப் பின்னர் 15,356 ஏக்கர் காணிகளுக்குத் தாங்கள் எல்லைகள் இட்டுள்ளனர் என வனவளத் திணைக்கள அதிகாரிகள் 2016 இல் முல்லைத்தீவு மாவட்ட ஒருங்கிணைப்புக் குழுக் கூட்டத்தில் தெரிவித்தார்கள். இந்த ஏக்கர் எண்ணிக்கை இன்னும் அதிகமாக இருக்கலாம். 4,035 குடும்பங்களின் வாழ்வாதாரமான 13,032 ஏக்கர் நிலங்களும் இதற்குள் உள்ளடங்கும்.

சமீபத்தில் மக்களின் வயிற்றுப் பசியைப் போக்கும் வாழ்வாதாரத்திற்குரிய நிலங்கள் புளியமுனைப் பகுதியில் உள்ளன. 1972 ஆம் ஆண்டு காலப் பகுதியில் இருந்து உப உணவுப் பயிர்ச்செய்கையை இந்தக் காணிகளில் அவர்கள் செய்து வந்தார்கள். போர் நடைபெற்ற 1983 ஆம் ஆண்டு காலப்பகுதியில் இருந்து இங்கு பயிர்ச்செய்கை செய்ய முடியாத நிலை இருந்தது.

கிட்டத்தட்ட 35 வருடங்களின் பின்பு தற்போது மக்கள் அங்கு

திருடர்களின்...

(முதலாம் பக்கத் தொடர்ச்சி)
வடக்கு மாகாண சபையின் 133ஆவது அமர்வு நேற்றுக் கைதடியிலுள்ள பேரவைச் செயலகத்தில் இடம்பெற்றது. மாகாண அமைச்சர் குணசீலன் மீதான குற்றச்சாட்டு தொடர்பான விவாதத்தின்போதே தவறாதன் மேற்கண்டவாறு கூறினார்.

அவர் மேலும் தெரிவிக்கையில் -

வடக்கு மாகாண சபை ஆரம்பிக்கப்பட்டபோது நாங்கள் எதிர்க்கட்சியாகவே வந்தோம். அவ்வாறு இரண்டு வருடங்கள் செயற்பட்டுக் கொண்டிருக்கையில் அதன் பின்னர் ஆளும் கட்சிக்குள்ளேயே எதிர்க்கட்சியொன்று வந்துவிட்டது. அவ்வாறு ஒரு காட்சி மாற்றம் ஏற்பட்டு அந்தக் காட்சியே தற்போதும் தொடர்கிறது.

இந்தச் சபையில் உட்கட்சி முரண்பாடுகள் பற்றியே அதிகமப் பேசப்படுகின்றது. அதற்கே இங்கு முன்னுரிமையும் கொடுக்கப்படுகின்றது. இவ்வளவு காலமும் அந்த உட்கட்சி விடயங்கள் தொடர்பில் பேசி வந்திருக்கின்ற போதிலும் இறுதி நேரங்களிலும் அந்த விடயங்களே முதன்மைப்படுத்தப்படுகின்றன. இப்போதும் அதைப் பற்றிப் பேசி எத்தகைய நடவடிக்கைகளை எடுக்கப் போகின்றீர்கள்? இங்கு நடைபெறும் விடயங்களைப் பார்க்கின்றபோது திருடர்களின் குகை போன்று தான் இந்தச் சபை உள்ளது. - என்றார். (ஐ-7)

பயிர்ச்செய்கையில் ஈடுபடுகின்றனர். கடந்த மாதம் அப்பகுதிக்குச் சென்ற வனவளத் திணைக்களத்தினர் முன்பு எல்லைகள் இட்புறா இடங்களில் ஆங்காங்கே ஒழுங்கீனமற்ற முறையில் 'எவ்' என்ற அடையாளத்தை இட்டு அங்கு நுழையக் கூடாது என்றும், அதனை மீறுவோர் மீதும் சட்ட நடவடிக்கை எடுக்கப்படுமென்றும் எச்சரித்துள்ளார்கள்.

இவ்றிவித்தல்களால் வயிற்றுப் பசிக்காக வாழ்வாதாரத்தை ஈட்டிக் கொண்டிருந்த 40 குடும்பங்களின் 100 ஏக்கர் வரையான காணிகளில் அவர்கள் தொழில் செய்ய முடியாத நிலையில் தவிக்கின்றார்கள்.

இந்த விடயத்தில் கவனம் செலுத்த வேண்டுமெனக் கேட்டுக் கொள்கின்றேன். இந்த மக்களுடைய வாழ்க்கையில் கைவைக்காது சொந்த நிலங்கள் அவர்களுக்கு கிடைப்பதற்குச் சம்பந்தப்பட்டவர்கள் அனைவரும் ஒத்துழைப்பு வழங்கவேண்டும். - எனக் கேட்டு அவர் பிரேரணையை முன்மொழிந்தார்.

இதனையடுத்துச் சபையில் ஏகமனதான தீர்மானமாக அது நிறைவேற்றப்பட்டது. (ஐ-7)

வடக்கு...

(முதலாம் பக்கத் தொடர்ச்சி)
சாட்டுக்களைச் சிலர் சுமத்தி வருகின்றனர். ஆயினும் இத்தகைய குற்றச்சாட்டுக்கள் ஏற்றுக் கொள்ளத்தக்கவை அல்ல என்று வடக்கு மாகாண சபை அவைத் தலைவர் சி.வீ.கே. சிவஞானம் தெரிவித்துள்ளார்.

வடக்கு மாகாண சபையின் 133ஆவது அமர்வு நேற்றுக் கைதடியிலுள்ள பேரவைச் செயலகத்தில் அவைத் தலைவர் சி.வீ.கே. சிவஞானம் தலைமையில் இடம்பெற்றது

இதன்போது சபை அறிவித்தல்களை விடுக்கின்றபோதே அவர் மேற்கண்டவாறு கூறினார்.

அவர் மேலும் தெரிவிக்கையில் -

மாகாண சபை தொடர்பில் பலரும் பல்வேறு குற்றச்சாட்டுக்களை முன்வைத்து வருகின்றனர். இந்தக் குற்றச்சாட்டுக்களை மாகாண சபைக்குள் இருக்கின்றவர்களும் சபைக்கு வெளியே இருக்கின்றவர்களுமே முன்வைக்கின்றனர்.

அதிலும் குறிப்பாக நியதிச் சட்டங்களை இயற்றுவதற்கு மாகாண சபை தவறியுள்ளதாகவும், அத்தகைய நியதிச் சட்டங்களைச் சபையில் சமர்ப்பித்துள்ளபோதும் அவற்றை நிறைவேற்றாதிருப்பதாகவும் ஒரு சாரார் குற்றம் சாட்டியிருக்கின்றனர்.

ஆனால் உண்மையில் சபைக்கு கொண்டு வரப்பட்ட நியதிச் சட்டங்களையாரும் தடை செய்யவில்லை. இங்கு பல நியதிச் சட்டங்கள் உருவாக்கப்பட்டிருக்கின்றன. அதே நேரம் சபைக்கு கொண்டு வரப்பட்டிருக்கும் நியதிச் சட்டங்கள் எவையும் தடைப்பட்டதாகவும் இல்லை.

ஆனால் நியதிச் சட்டங்கள் உரிய முறையில் சமர்ப்பிக்கப்படாத நிலை உள்ளது. அவ்வாறான நியதிச் சட்டங்களில் உள்ள தவறுகளையும் நாங்கள் திருத்திக் கொண்டு அவற்றை உருவாக்குவதற்கான நடவடிக்கைகளை யே மேற்கொண்டு வந்திருக்கின்றோம்.

சபையில் நியதிச் சட்டங்களைச் சமர்ப்பித்தும் அவை நிறைவேற்றப்படாமல் முதலமைச்சரார் காரணமென்று சிலர் கேட்கின்றனர். ஆனால் நியதிச் சட்டங்களை உருவாக்குவதற்கு முதலமைச்சர் தடையாக இருந்தவர் அல்லர். இது தனி ஒருவரைச் சார்ந்ததும் இல்லை. இதனை இயற்றுவது அல்லது நிறைவேற்றுவது அனைவரதும் கூட்டுப் பொறுப்பு. - என்றார். (ஐ-7)

சுமந்திரனைச்...

(முதலாம் பக்கத் தொடர்ச்சி)
முன்னணியால் அனுப்பி வைக்கப்பட்டுள்ள செய்திக் குறிப்பில் கூறப்பட்டுள்ளது.

தமிழ்த் தேசிய மக்கள் முன்னணியின் பொதுச் செயலாளர் செல்வராஜா கஜேந்திரன் நேற்று வியாழக்கிழமை பிற்பகல் கைதிகளை நேரில் சந்தித்துக் கலந்துரையாடினார். இதன்போதே கைதிகள் சுமந்திரனுக்கு எதிரான கருத்துக்களை முன்வைத்தனர் எனத் தமிழ்த் தேசிய மக்கள் முன்னணியின் செய்திக் குறிப்பில் கூறப்பட்டுள்ளது.

அதில் தெரிவிக்கப்பட்டுள்ளவை வருமாறு -

தமிழ்த் தேசியக் கூட்டமைப்பின் பேச்சாளர் எம்.ஏ.சுமந்திரன் எங்களை அண்மையில் சந்தித்துக் கலந்துரையாடியபோது எமது விடயம் சம்பந்தமாகச் சட்டமா அதிபரைச் சந்தித்துப் பேச்சில் ஈடுபடவுள்ளார் எனத் தெரிவித்திருந்தார். சட்டமா அதிபருடன் கலந்துரையாடும்போது

பயங்கர...

(3ஆம் பக்கத் தொடர்ச்சி)
நாட்டின் தற்போதைய பாதுகாப்புத் தொடர்பில் தெளிவுபடுத்தும் நோக்கில் சட்டம், ஒழுங்கு அமைச்சில் நேற்று நடைபெற்ற ஊடகவியலாளர் சந்திப்பில் கலந்துகொண்டிருந்து வெளியிடுகையிலேயே அவர் இதனைக் குறிப்பிட்டார்.

அவர் அங்கு மேலும் தெரிவிக்கையில் -

நாட்டில் ஏனைய பகுதிகளில் இடம்பெறுவது போல்தான் வடக்கிலும் சிற்சில சம்பவங்கள் இடம்பெற்று வருகின்றன. ஆவாகு மு பயங்கரமான அமைப்பு கிடையாது.

யாழ்ப்பாணம், கோப்பாய், மானிப்பாய் மற்றும் சன்னாகம் முதலான நான்கு பொலிஸ் பிரிவுகளிலேயே ஆவாகு மு வின் செயற்பாடுகள் இடம்பெற்று வருகின்றன. மேற்படி குழுவினால் எவரும் கொலை செய்யப்படவில்லை. சிறு அளவிலான காயங்களே ஏற்படுத்தப்பட்டுள்ளன.

ஆவாகு மு 2011 ஆம் ஆண்டில் உருவான நிலையில், சில தலைவர்கள் அதில் உருவாகி, பல்வேறு மோதல் சம்பவங்கள் இடம்பெற்றுள்ளன.

வடக்கில் தனிப்பட்ட வன்முறைகள் காரணமாக இரண்டு பேர் மாத்திரமே உயிரிழந்துள்ள நிலையில், ஆவாகு மு வினால் எந்தவொரு கொலைச் சம்பவமும் இடம்பெறவில்லை.

இடம்பெற்றுள்ள சிறு சம்பவங்கள் குறித்து கைது செய்யப்பட்டுள்ள சந்தேகத்துக்குரியவர்கள், அந்தந்தச் சம்பவத்தின் தன்மைகளின் அடிப்படையில் விளக்கமறியலில் வைக்கப்பட்டு விடுவிக்கப்படுகின்றனர்.

கடந்த காலங்களில் ஆவாகு மு தொடர்பில் பொலிஸார் தொடர்ச்சியாக நடவடிக்கைகளை மேற்கொண்டுவருகின்றனர். ஆவாகு முவில் பிளவுகள் ஏற்பட்டுள்ளமையுடன், அது தற்போது பலமிழந்துள்ளது.

இதனால், குழுவினருந்து பிரிந்து வெளியேறியவர்களுக்கு எதிராகத் தாக்குதல்கள் மேற்கொள்ளப்பட்டுள்ளன.

இவ்வாறான சம்பவங்களைத் தவிர வடக்கு மாகாணத்தின் பாதுகாப்பு நிலைமைக்கு எவ்வித அச்சுறுத்தலும் இல்லை. தொழில்வாய்ப்பின்மை மற்றும் வெளிநாடுகளில் உள்ளவர்கள் பணம் அனுப்புகின்றமை முதலான காரணிகளே வடக்கில் இடம்பெறும் வன்முறைகளுக்குக் காரணம். வடக்கில் தற்போது 6 ஆயிரம் பொலிஸார் பணியில் ஈடுபட்டுள்ளனர். எனவே, அவர்களைக் கொண்டு இந்த வன்முறைகளைக் கட்டுப்படுத்த முடியும். - என்றார். (ஐ)

கைது செய்யப்பட்ட காலங்களை அடிப்படையாகக் கொண்டோ அல்லது குற்றச்சாட்டுக்களை அடிப்படையாகக் கொண்டோ எமது விடுதலை தொடர்பில் கலந்துரையாடவேண்டாம். எங்கள் அனைவரையும் குறுகிய காலப் புனர்வாழ்வுக்குட்படுத்தி விடுதலை செய்யுமாறும் அவரிடம் கேட்டிருந்தோம்.

இந்த நிலையில் சட்டமா அதிபருக்கும், சுமந்திரன் எம்.பிக்கு மிடையில் கடந்த செவ்வாய்க் கிழமை இடம்பெற்ற பேச்சின் போது குற்றங்களின் தன்மையைக் கருத்திற் கொண்டு தண்டனையுடன் புனர்வாழ்வும் வழங்கப்பட்டு எங்களை விடுவிப்பதற்குச் சட்டமா அதிபர் இணங்கியிருந்தார். இந்தத் தகவலை அப்படியே சுமந்திரன் எம்.பி. ஊடகங்களுக்குக் கருத்தாகவும் வெளியிட்டிருந்தார். இவ்வாறான சுமந்திரனின் செயற்பாடானது அவர் சட்டமா அதிபரின் பேச்சாளராகச் செயற்படுகின்றாரா என்ற சந்தேகத்தை

வருகிறார்...

(முதலாம் பக்கத் தொடர்ச்சி)
தேசியக் கூட்டமைப்பின் தலைவர் இரா. சம்பந்தன் எம்.பி.யுடனும் பேச்சு நடத்தவுள்ளார்.

அத்துடன், காணாமல் ஆக்கப்பட்டோர் தொடர்பான பணியகத்தின் உறுப்பினர்கள் மற்றும் சிவில் சமூகசெயற்பாட்டாளர்களையும் அவர் சந்திக்கவுள்ளார்.

போருக்கு பின்னர் இலங்கையில் முன்னெடுக்கப்பட்டுவரும் நல்லிணக்க முயற்சி உட்பட மேலும் பல விடயங்கள் தொடர்பில் அவர் கேட்டறியவுள்ளார்.

பிரிட்டனின் வெளியுறவு மற்றும் பொதுநலவாய அலுவலகத்தின் ஆசிய மற்றும் பசிபிக் பிராந்தியங்களுக்கான இராஜாங்க அமைச்சர் சனிக்கிழமை வரை நாட்டில் தங்கியிருப்பார் என்றும், வெளிவிவகார அமைச்சு தலைமையாட்பன, சட்டம், ஒழுங்கு அமைச்சர் ரஞ்சித் மத்தும் பண்டார உள்ளிட்டவர்களையும் சந்திக்கவுள்ளார். (ஐ)

இடைக்கால...

(முதலாம் பக்கத் தொடர்ச்சி)
வெளியேறியுள்ள ஸ்ரீலங்கா சுதந்திரக்கட்சியின் 15 பேர் கொண்ட அணியால் கொழும்பில் நேற்று நடத்தப்பட்ட ஊடகவியலாளர் சந்திப்பின் போதே அவர் இவ்வாறு கூறினார்.

அவர் மேலும் கூறியவை வருமாறு:-

கூட்டரசின் வரவு - செலவுத் திட்டம் விரைவில் முன்வைக்கப்படவுள்ளது. இறுதிவாக்கெடுப்பின்போது அதைத் தோற்கடிப்பதே எமது நோக்கமாக இருக்கின்றது. இதற்கான ஆதரவைத் திரட்டுவதற்கு ஐக்கிய தேசியக் கட்சியின் எம்.பிக்களுடனும் பேச்சு நடத்தி வருகின்றோம்.

நாடு இன்று படுபயங்கரமான பாதையில் பயணிக்கின்றது. அதை நல்வழிப்படுத்துவதற்குரிய ஆற்றல் பிரதமர் ரணில் விக்கிரமசிங்கவுக்குக் கிடையாது. எனவே, அவரை வீட்டுக்கு அனுப்பு வதே சிறந்த மாற்று வழியாக இருக்கின்றது.

அதன் பின்னர் மஹிந்த தலைமையில் இடைக்கால அரசு அமைக்கப்படும். இதை வெற்றிகரமாகச் செய்து முடிப்பதற்கு ஜே.வி.பி., தமிழ்த் தேசியக் கூட்டமைப்பு உள்ளிட்ட கட்சிகளுடன் பேச்சு நடத்தப்பட்டு வருகின்றது. எதிர்காலத்தில் மேலும் பேச்சுகள் இடம்பெறும் என்றார்.

அதேவேளை, இவ்விவகாரம் தொடர்பில் ஜனாதிபதி மஹிந்தவுடனும் 15 பேர்கொண்ட அணி அண்மையில் பேச்சு நடத்தியிருந்தமை குறிப்பிடத்தக்கது. (ஐ)

எமக்குத் தோற்றுவித்துள்ளது. நாங்கள் தற்போது விளக்கமறியலிலேயே வைக்கப்பட்டுள்ளோம். எங்கள் வழக்குகள் கூட இன்னும் நடந்து முடியவில்லை. இவ்வாறானதொரு நிலையில் நாங்கள் பாரதூரமான குற்றவாளிகள் என்ற முடிவுக்குச் சட்டமா அதிபர் எவ்வாறு வந்தார்? அதனை ஏற்றுக் கொண்டது போன்று சுமந்திரன் ஏன் ஊடகங்களுக்குக் கருத்துக்களைக் கூறுகின்றார்?

யாழ். பல்கலைக்கழக மாணவர்கள் இதுவரை எங்களுடைய விடுதலை தொடர்பில் வாய்திறக்காமலிருப்பது எங்களுக்குப் பெரும் ஏமாற்றத்தைத் தந்துள்ளது. எமக்கு ஆதரவாகப் போராட்டங்களில் ஈடுபடாது யாழ். பல்கலைக்கழக மாணவர்களை யாராவது தடுத்துக் கொண்டிருக்கின்றார்களா?

அரசியற்கைதிகள் அனைவரும் குறுகிய காலப் புனர்வாழ்வின் அடிப்படையில் விடுதலை செய்யப்பட வேண்டுமென்பதே எங்கள் கோரிக்கை. எங்கள் கோரிக்கையில் நாம் உறுதியாகவுள்ளோம். எங்கள் கோரிக்கை நிறைவேற்றப்படும் வரை நாம் எமது உண்ணாவிரதப் போராட்டத்தைக் கைவிடமாட்டோம் என்று போராட்டத்தில் ஈடுபட்டுள்ள அரசியல் கைதிகள் கஜேந்திரனிடம் தெரிவித்தனர் எனக் கூறப்பட்டுள்ளது. (ஐ)

மஹிந்த...

(முதலாம் பக்கத் தொடர்ச்சி)
விமானநிலையத்துக்குச் சென்று வரவேற்றுள்ளார்.

அத்துடன் அவர்கள் கொண்டு சென்ற பயணப் பொதிகளையும் தூதுவரும், தனக்கூரிய என்பவரும் பெற்றுக் கொண்டு ஹோட்டலுக்கு அழைத்துச் சென்றுள்ளனர். இந்த விடயம் தற்போது பெரும் சர்ச்சையை ஏற்படுத்தியுள்ளது.

மஹிந்தவின் இரு புதல்வர்களும் அரசில் எந்தவித முக்கிய பதவிகளையும் வகிக்காத நிலையில் தூதுவரின் இந்த நடவடிக்கை இராஜதந்திர நடைமுறைகளுக்கு முரணானது என விமர்சிக்கப்பட்டுள்ளது.

றக்பி போட்டி ஒன்றுக்காக அவர்கள் காட்டருக்குச் சென்றிருந்தபோதே இந்தச் சம்பவம் இடம்பெற்றுள்ளது.

கட்டாருக்கான இலங்கைத் தூதுவர் முன்னாள் ஜனாதிபதியின் நெருங்கிய நபர் என்பதுடன் தனக்கூரிய அமைச்சர் ராஜித சேனாரத்னவுக்கு நெருங்கிய நபர் என்பதும் குறிப்பிடத்தக்கது.

விசேட...

(முதலாம் பக்கத் தொடர்ச்சி)
மாநாட்டில், பொலிஸ்மா அதிபரும் பங்கேற்பார் என முன்னதாக அறிவிக்கப்பட்டிருந்தாலும் அதில் அவர் பங்கேற்கவில்லை. சட்டம், ஒழுங்கு அமைச்சில் நடைபெற்ற இந்தச் செய்தியாளர் மாநாட்டில் சட்டம், ஒழுங்கு அமைச்சர் ரஞ்சித் மத்தும் பண்டார, பிரதியமைச்சர் நளின் பண்டார, வடக்குமாகாணத்துக்குப் பொறுப்பான பிரதி பொலிஸ்மா அதிபர் உள்ளிட்டவர்கள் பங்கேற்றனர்.

ஜனாதிபதியினதும், எதிர்க்கட்சிகளினதும் கடும விமர்சனத்துக்குள்ளாகியுள்ள பொலிஸ்மா அதிபர் பூஜித் ஜயசுந்தரவும் பங்கேற்று, தனக்கு எதிரான குற்றச்சாட்டுகள் தொடர்பில் பதிலளிப்பார் என எதிர் பார்க்கப்பட்டது.

எனினும், பொலிஸ்மா அதிபருக்கு எதிராகச் சட்டம், ஒழுங்கு அமைச்சால் விசாரணைகள் முன்னெடுக்கப்பட்டு வருவதால், அதற்கு பங்கம் ஏற்படக்கூடாது என்பதாலேயே பொலிஸ்மா அதிபர் பங்கேற்கவில்லை எனத் தெரியவருகின்றது. (ஐ)

முதல் டெஸ்ட்டில் சதமடித்து அசத்திய 18 வயது இந்திய வீரர் பிரத்வி ஷா!



இந்தியாவுக்குக் கிரிக்கட் சுற்றுப்பயணம் செய்துள்ள மேற்கிந்தியத் தீவுகள் அணிக்கு எதிராக நேற்று வியாழக்கிழமை ராஜ்கோட்டில் ஆரம்பமான முதலாவது டெஸ்ட் போட்டியில் அறிமுக வீரராக களமிறங்கிய ஆரம்பத் துடுப்பாட்ட வீரர் பிரித்வி ஈ மிகச்சிறப்பாக துடுப்பெடுத்தாடிச் சதமடித்து சாதனையாளர் பட்டியலில் இணைந்துள்ளார்.

இங்கிலாந்து சுற்றுப்பயணத்தின் கடைசிப் போட்டியில் சதமடித்துக் கலக்கிய ஆரம்பத் துடுப்பாட்ட வீரர் கே.எல். ராகுவூடன் ஆரம்ப ஜோடியாக களமிறங்கி பிரித்வி ஈ மொத்த ஓட்ட எண்ணிக்கை 3ஆக இருந்தபோது ராகுவூடன் இழந்தபோதும் அனுபவ வீரர் போன்று அட்டகாசமாக துடுப்பெடுத்தாடி தனது கன்னி சதத்தை பதிவுசெய்தார்.

பிரித்வி ஈ இரண்டாவது விக்ரெட்டுக்காக சட்டென்வார் புஜாராவூடன் இணைந்து ஆட்டமி முக்காத 171 இணைப்பாட்டத்தை இதுவரை பெற்றுள்ளனர். இதில் பிரித்வி ஈ தனது முதலாவது சதத்தைப் பூர்த்தி செய்வதற்காக வெறும் 100 புந்துகளை மாத்திரமே எடுத்துக் கொண்டதுடன் இதில் 15 பவுண்டரிகளும் அடங்கும் என்பது குறிப்பிடத்தக்கதாகும்.

டெஸ்ட் போட்டிகளில் விளையாடிய முதலாவது டெஸ்ட் போட்டியிலேயே சதமடித்த இந்திய வீரர்கள் வரிசையில் 15ஆவது வீரராக பிரித்வி ஈ இணைந்துகொண்டுள்ளார்.

இவருக்கு முன்பாக ஷிகார் தவான் மற்றும் ரோஹித் சர்மா ஆகியோர் முறையே 13ஆவது மற்றும் 14வது வீரர்களாக 2013ஆம் ஆண்டில் தமது கன்னிச்சதங்களை முதலாவது போட்டியிலே பதிவுசெய்து சாதனை புரிந்திருந்தனர்.

வலுவான நிலையில் இந்தியா!

மேற்கிந்திய தீவுகள் அணிக்கு எதிரான முதலாவது டெஸ்ட் போட்டியில் இந்திய அணி பலமான நிலையில் உள்ளது.

தமது முதலாவது இன்னிங்சிற்காக துடுப்பெடுத்தாடி வரும் இந்திய அணி, நேற்று வியாழக்கிழமை முதல் நாள் ஆட்ட நிறைவில், 4 விக்ரெட்டுக்களை இழந்து 364 ஓட்டங்களைப் பெற்றுள்ளது.

நாணயச் சுழற்சியில் வெற்றி பெற்ற, இந்திய அணி முதலில் துடுப்பெடுத்தாடியது. இதன் படி தமது முதல் இன்னிங்சிற்காக துடுப்பெடுத்தாடிய இந்திய அணி நேற்றைய முதல் நாள் ஆட்ட நிறைவில், 4 விக்ரெட்டுக்களை இழந்து 364 ஓட்டங்களைப் பெற்றுக் கொண்டது.

நேற்று தனது அறிமுகப் போட்டியில் களமிறங்கிய, பிரித்வி ஷா ஆரம்ப துடுப்பாட்ட வீரராக களமிறங்கி 134 ஓட்டங்களையும், புஜரா 89 ஓட்டங்களையும், ரஹானே 41 ஓட்டங்களையும் பெற்றுக் கொடுத்தனர்.

இவர்களைத் தவிர அணித்தலைவர் விராட் கோஹ்லி 72 ஓட்டங்களுடனும், ரிப்பன்ட் 17 ஓட்டங்களுடனும் ஆட்டமிளக்காது களத்தில் துடுப்பெடுத்தாடுகின்றனர்.

பந்து வீச்சில் லீவிஸ், பிஷ், கப்ரியல் ஆகியோர் தலா ஒவ்வொரு விக்ரெட்டுக்களை வீழ்த்தினர்.

இந்தியாவுக்கு கிரிக்கட் சுற்றுப்பயணம் மேற்கொண்டுள்ள மேற்கிந்திய தீவுகள் அணி இந்திய அணியுடன், இரண்டு டெஸ்ட், ஐந்து ஒருநாள், மற்றும் 3 ஈ - ருவென்ரி போட்டிகளைக் கொண்ட நீண்டதொடரில் விளையாடவுள்ளமையும் குறிப்பிடத்தக்கது.



அபார கோல்களால் பார்சிலோனாவை உயர்த்திய மெஸ்ஸி!

ஐரோப்பாவின் உயர்தர கால்பந்து கழகங்களுக்கு இடையிலான சம்பியன்ஸ் லீக் கால்பந்து தொடர், தற்போது சுவாரஸ்யமான கட்டத்தை எட்டியுள்ளது.

இதில் 11 முறை சம்பியன் அணியான ரியல் மெட்ரிட் அணி, ஐந்து முறை சம்பியனான பார்சிலோனா அணி, அட்லெடிகோ மெட்ரிட் அணி, ஜீவென்டஸ், மென்செஸ்டர் யுனைடெட், பரிஸ் செயிண்ட் ஜேர்மன் என 32 முன்னணி அணிகள் இத்தொடரில் பங்கேற்று விளையாடி வருகின்றன.

இந்தநிலையில், இங்கிலாந்தின் வெம்லேமைதானத்தில் நேற்று முன் தினம் புதன்கிழமை இடம்பெற்ற குழு பிக்கான போட்டியில் லயனல் மெஸ்ஸி தனது அபார கோல்களால் பார்சிலோனா அணியை உயர்த்தினார்.

டொட்டன்ஹெம் அணிக்கு எதிரான நேற்றைய ஆட்டத்தை பார்சிலோனா அணி 4:2 என்ற கோல் கணக்கில் வெற்றி கொண்டமை ஒரு புதிய நம்பிக்கையை தந்துள்ளது. ஆர்ஜென்டீனாவின் மேஸ்ட்ரோ என்று வர்ணிக்கப்படும் மெஸ்ஸியின் கட்டுப்படுத்த முடியாத இரண்டு கோல்களும், பிலிப்பி கவுற்றினோ, இவன் ரகிக் ஆகியோரின் அபாரமான கோல்கள், ஆர்ஜன்டீனாவின் முன்னாள் கால்பந்தாட்ட வீரர் மவுரிசியோ பொசென்டினோவின் டொட்டன்ஹெம் அணியை பின்னடைய செய்தது.

இந்த ஆட்டத்தை சுமார் 82,000 ரசிகர்கள் வரை கண்டு களித்ததாக தெரிவிக்கப்படுகிறது. இதனிடையே,

நேற்றைய வெற்றியின் பின்னர் செய்தியாளர் சந்திப்பில் கலந்துகொண்டு உரையாற்றிய பார்சிலோனா அணியின் பயிற்றுவிப்பாளர் என்ஹெரோ, இந்த போட்டியை அடுத்து தமக்கு ஒரு நம்பிக்கை ஏற்பட்டிருப்பதாக தெரிவித்தார்.

ஒரு சில மோசமான பெறுபேறுகளுக்குப் பிறகு இன்று நன்றாக விளையாட முடிந்தது. எங்களின் எதிர் அணிக்கு எதிரான தாக்குதல் மிக சிறந்ததாக இருந்தது. எதிர் அணி எங்களுக்கு மிக நெருக்கடியை வழங்கிய போதும், நாங்கள் மிக வலுவாகவும், ஆர்வத்துடனும் விளையாடினோம்.

ஆட்டத்தின் முதல் பகுதி எளிதில் 0:3 அல்லது 1:2 என்ற புள்ளியை எட்டியது பின்னர் 2:3 என்ற வகையில் புள்ளிகள் உயர்ந்த போது டொட்டன்ஹெம் அணி எங்களுக்கு மிகவும் அழுத்தத்தை கொடுத்தது. ஆனால் இது ஒரு சாம்பியன்ஸ் லீக் போட்டி என்பதால் இந்த புள்ளிகள் எங்களுக்கு மிகவும் முக்கியமானதாகும்.

போட்டி மிகவும் புதுமாதானதாக இருந்தது. நாம் ஆட்டத்தின் மத்தியில் சில பிரச்சினைகளை எதிர்கொண்டோம். ஆனால் அவற்றை பின்னர் முகாமை செய்து தீர்த்துக் கொண்டோம் - என்று தெரிவித்தார்.

ஏற்கனவே, பயிற்றுவிப்பாளர் வாஸ்வாடியின் கீழ் 'லாலிகா' போட்டிகளின் போது பார்சிலோனா அணி, இரண்டு போட்டிகளை சமன் செய்த நிலையில், மூன்றில் ஒரு ஆட்டத்தில் தோல்வியடைந்திருந்தமை குறிப்பிடத்தக்கது.



இங்கிலாந்து தொடரை எதிர்கொள்ள இலங்கை அணி உள ரீதியில் தயார்

இங்கிலாந்துக்கு எதிரான சர்வதேச ஒருநாள் தொடரை வெற்றிகொண்டால் அது உலகக் கிண்ணத் தொடருக்கு தம்மை உளரீதியாக வலுப்படுத்தும் என இலங்கை அணித் தலைவர் தினேஷ் சந்திமால் நம்பிக்கை வெளியிட்டுள்ளார்.

இங்கிலாந்து - இலங்கை அணிகளுக்கு இடையிலான சர்வதேச ஒருநாள் தொடர் குறித்து விளக்கமளிக்கும் உட்கவியலாளர் சந்திப்பி நேற்று முன் தினம் புதன்கிழமை கொழும்பில் இடம்பெற்றது.

இந்த உட்கவியலாளர்கள் சந்திப்பில் கலந்துகொண்டு கருத்து வெளியிடும் போதே அவர் இவ்வாறு தெரிவித்துள்ளார்.

இதன்போது அங்கு தொடர்ந்தும் கருத்து வெளியிட்ட அவர், 'வீரர்களுக்கு சவாலானது. எனினும், சகல வீரர்களும் உளரீதியாக உயர்மட்டத்தில் இருக்கிறார்கள்.

இந்தத் தொடரை நாம் வெற்றிகரமாக நிறைவுசெய்தால், அது உலகக் கிண்ணத்தொடருக்கு எம்மை உளரீதியாக வலுப்படுத்தும். அதற்காக, வீரர்கள் மிகுந்த சிரமத்துடன் பயிற்சிகளில் ஈடுபடுகிறார்கள்.

எமக்குத் தேவையான பெறுபேற்றை நாம் பெற்றால் இந்தத் தொடர் பாரிய மாற்றத்தை ஏற்படுத்துவதாய் அமையும்' என தெரிவித்துள்ளார்.

இலங்கை கிரிக்கெட்டில் மற்றுமொரு நிதி மோசடி



இலங்கை கிரிக்கெட் கட்டுப்பாட்டுச்சபையில் இடம் பெற்றிருந்த மற்றொரு நிதி மோசடி குறித்த தகவல்கள் வெளியாகியுள்ளன

சமீபத்தில் இடம்பெற்ற தென்னாபிரிக்க அணியுடனான தொடரிற்கான தொலைக்காட்சி உரிமம் மூலம் கிடைத்த நிதியை மோசடி செய்ய சிலர் முயன்றுள்ளதை இலங்கை கிரிக்கெட் கட்டுப்பாட்டுச் சபை கண்டுபிடித்துள்ளது.

தொடரை ஒலிபரப்பு செய்த சொனி நிறுவனத்திடமிருந்து 1.1 மில்லியன் டொலர் தொடர்பிலேயே மோசடிகள் இடம்பெற்றுள்ளன.

தொலைக்காட்சி உரிமத் தொகையை சொனி நிறுவனம் மூன்று தவணைகளில் வழங்குவதற்கு இணங்கியிருந்ததாகவும் முதல் இரண்டு தவணைப் பணங்களும் ஒழுங்காக இலங்கை கிரிக்கெட் கட்டுப்பாட்டுச்சபைக்கு அனுப்பப்பட்டதாகவும் தகவல்கள் வெளியாகியுள்ளன.

எனினும் மூன்றாவது தவணைப்பணம் இலங்கைக்கு கட்டுப்பாட்டுச்சபைக்கு வந்து சேரவில்லை மாறாக அந்த பணம் அமெரிக்காவில் உள்ள வாங்கி யொன்றிற்கு சென்றுள்ளது என தகவல்கள் வெளியாகியுள்ளன.

சமீபத்திலேயே இது குறித்து தெரியவந்தது, இங்கிலாந்து தொடர் குறித்த போலியான ஆவணத்தை தொடர்ந்து நாங்கள் முன்னைய பணப்பரிமாற்றங்கள் குறித்து ஆராய்ந்த வேளை இதனை கண்டுபிடித்தோம் என இலங்கைக் கிரிக்கெட் கட்டுப்பாட்டுச் சபையின் பிரதம நிறைவேற்று அதிகாரி ஆஸ்லி டி சில்வா தெரிவித்துள்ளார்.

தற்போது இந்தப் பணத்தை மீட்பதற்கான நடவடிக்கைகளில் இலங்கை கிரிக்கெட் ஈடுபட்டுள்ளது. கடந்தமாதம் இங்கிலாந்து தொடரிற்கான தொலைக்காட்சி உரிமப்பணத்தில் இடம்பெறவிருந்த மோசடி கண்டுபிடிக்கப்பட்டதை தொடர்ந்து இது குறித்த விசாரணைகள் இடம்பெறுவது குறிப்பிடத்தக்கது

நீர் ஆய்வு அறிக்கையால் சபையில் வாக்குவாதம்

விக்கி-தவராசா- சிவாஜி வார்த்தை மோதல்

(எஸ்.நிதர்ஷன்)

யாழ்ப்பாணம், ஒக். 05

வடக்கு மாகாண சபையினால் செய்யப்பட்ட நீர் ஆய்வு அறிக்கை தொடர்பில் வடக்கு முதலமைச்சர் சி. வி. விக்கினேஸ்வரன், எதிர்க்கட்சித் தலைவர்தவராசா, உறுப்பினர் எம். கே. சிவாஜிலிங்கம் ஆகியோருக்கிடையே சபையில் கடும் வாக்குவாதம் இடம்பெற்றது.

வடக்கு மாகாண சபையின் அமர்வு நேற்றுக் கைதடியிலுள்ள பேரவைச் செயலகத்தில் அவைத் தலைவர் சி. வி. கே. சிவஞானம் தலைமையில் இடம்பெற்றது.

இதன்போது பாலியாற்றிலிருந்து குடாநாட்டுக்குக் குடிதண்ணீரைக் கொண்டுவருவதற்கான பிரேரணை மீதான விவாதத்தின்போதே இந்த வாதப்பிரதிவாதங்கள் இடம்பெற்றன.

இந்தப் பிரேரணை மீதான விவாதத்தின்போது உரையாற்றிய உறுப்பினர் சிவாஜிலிங்கம், குடாநாட்டில் நீர்ப்பிரச்சினை இருப்பதால் அதனைத் தீர்த்து வைக்கவேண்டியது அவசியம். இந்நிலையில் பல வெளிநாட்டு நிபுணர்களை அழைத்து நீர் ஆய்வு அறிக்கை ஒன்று தயாரிக்கப்பட்டது. அந்த அறிக்கை தயாரிக்கப்பட்டு வருடங்கள் பல கடந்துள்ளபோதிலும் இன்னமும் எங்களுக்குக் கிடைக்கவில்லை.

அதனை வெளிப்படுத்தவேண்டுமென்ப பல தடவைகள் சபையில் கோரியபோதிலும் இதுவரை வெளிப்படுத்தப்படவில்லை. ஆகவே இனியும் காலதாமதம் இல்லாமல் ஒரு வாரத்துக்குள் அந்த அறிக்கையை வெளிப்படுத்த நடவடிக்கை எடுக்கவேண்டும் - என்றார்.

இதன்போது எழுந்த முதலமைச்சர், வடக்கு மாகாணத்துக்கு நீர்க்கொள்கை ஒன்று உருவாக்கப்பட்டது. அந்த அறிக்கை தயாரிக்கப்பட்டுக் கொண்டிருக்கையில் ஒரு விசேட அமர்வும் நடைபெற்றுள்ளது. ஆனால் அந்த அறிக்கையில் சில இடைவெளிகள் இருந்தால் அது தொடர்பில் கந்தாலோசித்து முடிவு

களை எடுக்க வேண்டியிருந்தது. இந் நிலையில் அமைச்சின் செயலாளர்களுக்கு இடமாற்றம் வழங்கப்பட்டதால் அதனைத் தொடர்ந்து முன்னெடுக்க முடியாமல் போனது. ஆகவே இந்த விடயம் தொடர்பில் எதிர்வரும் 9 ஆம் திகதி அமைச்சுகளின் செயலாளர்களை அழைத்து விசேட கலந்துரையாடல்களை நடத்த ஏற்பாடு செய்யப்பட்டுள்ளது. ஆகவே அதன் பின்னர் இதற்குப் பதில் கூற முடியும் - என்றார்.

இதன்போது குறுக்கிட்ட சிவாஜிலிங்கம், முதலமைச்சரின் இந்தக் கூற்று சுகம் வரும் ஆள் தப்பாது என்பது போல உள்ளது.

வடக்கு மாகாண சபைக் கும் நீருக்கும் தொடர்ந்தும் பிரச்சினை தான் இருக்கின்றது. இங்கு முதலமைச்சர் 9 ஆம் திகதி கூட்டத்தைக் கூட்டப் போவதாகக் கூறுகின்றார். அப்படியானால் அதன் பின்னர் நீர்க்கொள்கை அறிக்கையைச் சபை முடிவடையவுள்ள 23 ஆம் திகதிக்கு முன்னதாக வழங்க முடியுமா - என்றார்.

இதனையடுத்து எழுந்த எதிர்க்கட்சித் தலைவர் தவராசா, முதலமைச்சர் அறிக்கைகளை உரியவாறு படிப்பதில்லை. அவர் கூறியதை அவரே மறக்கின்ற நிலைமை தான் உள்ளது. மாகாண சபையால் நீர்க்கொள்கை ஒன்று தயாரிக்கப்பட்ட நிலையில் சபையில் ஒரு விசேட

அமர்வை நடத்தியபோது அந்த அறிக்கையை பின்னர் வழங்குவதாகக் கடிதம் மூலம் அறிவித்திருந்தார். இவ்வாறு கடந்த ஒன்றரை வருடங்களுக்கு முன்னர் முதலமைச்சர் இவ்வாறு கடிதம் மூலம் அறிவித்தமை சபை பதிவேட்டிலும் இருக்கின்றன. ஆனால் இப்போது இனி ஒரு கூட்டத்தைக் கூட்டப்போவதாகக் கூறுகின்றார் - என்றார்.

இதன்போது எழுந்த முதலமைச்சர், எதிர்க்கட்சித் தலைவருக்குப் பல விடயங்கள் விளங்கவில்லை. இது தொடர்பில் அவர் முற்றிலும் தவறான விடயங்களையே சபையில் கூறிக் கொண்டிருக்கின்றார் - என்றார்.

இதனையடுத்து முதலமைச்சருக்கும் எதிர்க்கட்சித் தலைவருக்கும் மிடையே சிறிது நேரம் வாதப்பிரதிவாதங்கள் இடம்பெற்றன.

சபைக்கு உறுதிமொழி தந்தால் அந்த உறுதிமொழியை நிறைவேற்றவேண்டும் என்று எதிர்க்கட்சித் தலைவர் கூறினார். இதன்போது குறுக்கிட்ட சிவாஜிலிங்கம், முதலமைச்சரின் கருத்துக்களைக் கூற விடுங்கள். அதனைக் குழப்பவேண்டாம் என்று எதிர்க்கட்சித் தலைவரைப் பார்த்துக் கூறினார்.

இதனையடுத்து எதிர்க்கட்சித் தலைவரே, உணர்ச்சிவசப்படாமல் இருங்கள் என்று கூறி இந்த விடயத்தை முடித்து வைத்தார் அவைத் தலைவர் சிவஞானம். (ஐ-7)

முறைகேடுகளை முடி மறைக்க கையிலெடுக்கப்படும் 'தேசியம்'

ஆளும்கட்சி உறுப்பினர் சயந்தன் விமர்சனம்

(எஸ்.நிதர்ஷன்)

யாழ்ப்பாணம், ஒக். 05

வடக்கு மாகாண சபையின் உறுப்பினர், முறைகேடுகள், அதிகார துன்பிரயோகங்கள், செயற்திறனின்மை, முரண்பாடுகளை எதிர்ப்புக்களுக்கு மத்தியில் நாங்கள் வெளிக்கொண்டு வரும் போது அதனை முடி மறைப்பதற்காகத் தேசியம் என்ற ஆயுதத்தையே பலரும் கையில் எடுக்கின்றனர் என ஆளும்கட்சி உறுப்பினர் சட்டத்தரணி கேசவன் சயந்தன் தெரிவித்தார்.



வடக்கு மாகாண சபையின் அமர்வு நேற்றுக் கைதடியிலுள்ள பேரவைச் செயலகத்தில் அவைத் தலைவர் சி. வி. கே. சிவஞானம் தலைமையில் இடம்பெற்றது.

அமைச்சர் ஒருவரின் முறைகேடுகள் தொடர்பான விவாதத்தின்போது சபையில் ஆளும்கட்சிக்குள்ளேயே எதிர்க்கட்சி உள்ளது என்றும் உட்கட்சி முரண்பாடுகளையே சபையில் அவர்கள் வெளிப்படுத்துவதாகவும் எதிர்க்கட்சி உறுப்பினர் தவநாதன் குற்றம்சாட்டினார்.

இதற்குப் பதிலளித்துப் பேசும்போதே சயந்தன் மேற்கண்டவாறு கூறினார்.

அவர் மேலும் தெரிவிக்கையில் - வடக்கு மாகாண சபையில் உறுப்பினர் மோசடிகள் மற்றும் செயற்திறனின்மை போன்ற விடயங்களை நாங்கள் வெளிப்படுத்தி வருகின்றோம். அதனை நாங்கள் வெளிப்படுத்துகின்றபோது பலத்த எதிர்ப்புக்கள் எங்களுக்கு வந்திருக்கின்றன. ஆனாலும் அவற்றையெல்லாம் தாண்டியே நாங்கள் அவற்றை வெளிக்கொண்டு வந்திருக்கின்றோம்.

அவ்வாறு நாங்கள் வெளிப்படுத்துகின்றபோது அவற்றை மறைப்பதற்காகச் சிலர் கையிலெடுக்கும் ஆயுதம் தான் தேசியம். இப்போது குடும்ப வன்முறைகளுக்கும் தேசியமே பயன்படுத்தப்படுகிறது. ஆனாலும் தமிழ்த் தேசியம் புனிதமானது. ஆனால் போலித் தேசியவாதிகளின் கைகளில் தமிழ்த் தேசியம் சிக்கி அதனை மக்களே வெறுக்கும் நிலையே ஏற்படுத்தப்படுகின்றது - என்றார். (ஐ-7)

குற்றத்தடுப்புப் பிரிவு பொறுப்பதிகாரி உட்பட ஒட்டுமொத்த பொலிஸாருக்கும் இடமாற்றம்!

யாழ்ப்பாணம், ஒக். 05

குற்றச்செயல்கள் தொடர்பான விசாரணைகளில் மெத்தனப் போக்கைக் கடைப்பிடிப்பதால் உண்மையான குற்றவாளிகள் தப்பிக்கத் துணை போவதாக யாழ்ப்பாணம் நீதிவான் நீதிமன்றால் பல தடவைகள் கண்டிக்கப்பட்ட யாழ்ப்பாணம் தலைமையகப் பொலிஸ் நிலையக் குற்றத்தடுப்புப் பிரிவினா உள்ள பொறுப்பதிகாரி உள்ளிட்ட ஒட்டுமொத்த பொலிஸாரும் இடமாற்றப்பட்டுள்ளனர்.

யாழ்ப்பாணம் நகரில் கடந்த மாதம் இடம்பெற்ற திருட்டுச் சம்பவம் தொடர்பில் அசண்டையீனமாகச் செயற்பட்டனர் என குற்றத்தடுப்புப் பொலிஸ் உத்தியோகத்தர்களுக்கு எதிராக வடக்கு மாகாண சிரேஷ்ட பிரதிப் பொலிஸ் மா அதிபருக்குக் கிடைக்கப்பெற்ற முறைப்பாட்டையடுத்தே இந்தத் தண்டனை இடமாற்றம் வழங்கப்பட்டுள்ளது.

அவர்களில் தமிழ் பொலிஸ் உத்தியோகத்தர் ஒருவர் பணி இடைநீக்கம் செய்யப்பட்டுள்ளார்.

அத்துடன், கடந்த காலத்தில் இந்தப் பிரிவினரால் முன்னெடுக்கப்பட்ட வழக்கு விசாரணைகள் தொடர்பான மீளாய்வு விசாரணையை யாழ்ப்பாணம் உதவிப் பொலிஸ் அத்தியட்சகரின் தலைமையில் முன்னெடுக்குமாறு உத்தரவிடப்பட்டுள்ளது.

யாழ்ப்பாணம் நகரில் உள்ள கடை ஒன்றில் கடந்த 23ஆம் திகதி இரவு திருட்டு இடம்பெற்றுள்ளது. சுமார் 12 லட்சம் ரூபா வரையான பொருள்கள் திருட்டுப் போயுள்ளதாகக் கடை உரிமையாளர் யாழ்ப்பாணம்

யாழ்ப்பாணப் பொலிஸ் நிலையத்தில்

பொலிஸ் நிலையக் குற்றத்தடுப்புப் பிரிவுக்கு முறைப்பாடு வழங்கியுள்ளார்.

அந்த முறைப்பாட்டை உரிய வகையில் பெற்றுக்கொள்ளத் தவறிய தமிழ் பொலிஸ் உத்தியோகத்தர், கடந்த 24ஆம் திகதி சம்பவ இடத்துக்குச் சென்று விசாரணைகளை முன்னெடுத்துள்ளார்.

அத்துடன், திருட்டுச் சம்பவம் தொடர்பில் முறைப்பாட்டாளர் திருப்திகொள்ளும் வகையில் பொலிஸார் விசாரணைகளை முன்னெடுக்கவில்லை. அதனால் கடை உரிமையாளர் வடக்கு மாகாண சிரேஷ்ட பிரதிப் பொலிஸ்மா அதிபர், சிரேஷ்ட பொலிஸ் அத்தியட்சகர் ரி. கணேசநாதன் உட்பட பொலிஸ் அதிகாரிகளுக்கு அறிவித்துள்ளார்.

கடை உரிமையாளரின் குற்றச்சாட்டுத் தொடர்பில் யாழ்ப்பாண மாவட்டப் பிரதிப் பொலிஸ்மா அதிபரால் விசாரணை நடத்தப்பட்டுள்ளது.

திருட்டுச் சம்பவம் தொடர் குற்றச்செயல் பிரதேசத்தில் விசாரணை முன்னெடுப்பதற்குச் செல்வது தொடர்பில் பதிவேடுகள் எதிலும் பதிவு செய்யாமல் தமிழ்ப் பொலிஸ் உத்தியோகத்தர் சம்பவ இடமான கடைக்குச் சென்று விசாரணைகளை முன்னெடுத்துள்ளார்.

எனினும் அவர் முறைப்பாட்டுப் புத்தகத்தில் இரண்டு நாள் கழித்துதான் தனது விசாரணை தொடர்பான பதிவுகளை எழுதியுள்ளார் என்பது தெரியவந்தது.

உடனடியாகவே அந்த உத்தியோகத்தரைப் பணி இடைநீக்கம் செய்ய யாழ்ப்பாணம் பிரதிப் பொலிஸ்மா அதிபர் பணித்தார்.

மேலும் குற்றச்செயல்கள் தொடர்பில் விசாரணைகளை முன்னெடுக்காமல் பல்வேறு குற்றச்சாட்டுக்களைக் கொண்டுள்ள யாழ்ப்பாணம் தலைமையகப் பொலிஸ் நிலையக் குற்றத் தடுப்புப் பிரிவு பொறுப்பதிகாரி உட்பட அனைத்து உத்தியோகத்தர்களுக்கும் வடக்கு மாகாணத்துக்குள் தண்டனை இடமாற்றம் யாழ்ப்பாணம் பிரதிப் பொலிஸ்மா அதிபரால் வழங்கப்பட்டுள்ளது.

இந்த நிலையில் மன்னார் பொலிஸ் நிலையத்தில் பணியாற்றும் பொலிஸ் அலுவலர் ஒருவர் யாழ்ப்பாணம் தலைமையகப் பொலிஸ் நிலையக் குற்றத்தடுப்புப் பிரிவுப் பொறுப்பதிகாரியாக இடமாற்றப்பட்டுள்ளார். காங்கேசன்துறை பொலிஸ் நிலையம் உட்பட பல்வேறு பொலிஸ் நிலையங்களில் பணியாற்றும் உத்தியோகத்தர்கள் யாழ்ப்பாணம் பொலிஸ் நிலையத்துக்கு மாற்றப்பட்டுள்ளனர்.

இதேவேளை, யாழ்ப்பாணம் தலைமையகப் பொலிஸ் நிலையக் குற்றத் தடுப்புப் பிரிவுப் பொறுப்பதிகாரி உட்பட உத்தியோகத்தர்கள் வாள்வெட்டு உள்ளிட்ட குற்றச்செயல்கள் தொடர்பான விசாரணையில் மெத்தனப் போக்கைக் கடைப்பிடிக்கின்றனர் என யாழ்ப்பாணம் நீதிமன்ற நீதிவான் சின்னத்துரை சதீஸ்தரன், பல வழக்குகளில் அதிருப்தியை வெளியிட்டதுடன் திறந்த நீதிமன்றக்கு அழைத்து கண்டித்துமிருந்தார் என்பது குறிப்பிடத்தக்கது. (ஐ)